
धर्म के तत्त्वो और जीवन के मूल्य को 
परखने और समभने में डा० राधाकृष्णन्‌ जैसे 
क्रातदर्शी. तत्त्वज्ञ और विचारक की रचनाएं 
अत्यन्त सहायक हो सकती हैं। यह पुस्तक इस 
दृष्ट से अत्यन्त महत्त्वपूर्ण है । तुलनात्मक धर्म 
और दर्शन के अत्यन्त गूढ़ विषयों को भो 
डा० राधाकृष्णन्‌ ने यहां बड़े सरल और 
सहज ढंग से प्रस्तुत किया है । 

बदलते हुए मूल्यों के श्रस्थिर युग में हम 
आधुनिकता के नाम पर बहुत कुछ ऐसा भी 
अपना सकते हैं जो सतही ग्रौर सस्ता है, 
तथा उसे प्राचीन और पुराणपंथी कहकर त्याग 
सकते हैं जो आज भी हमें आस्था और विश्वास 
का daa दे सकता है। ऐसा हम नादानी 
से नहीं, बल्कि '्राधूनिक' और "प्राची न'- 
संबंधी अपनी गलत समभ के कारण करते हैं। 
डा० राधाकृष्णन्‌ की यह प्रसिद्ध कृति हमें न 
केवल धर्मे के बल्कि जीवन और जगत्‌ के संबंध 
में एक नई दृष्टि, एक नई दिशा प्रदान 
. करती है। 

तुलनात्मक धर्म 

धर्मं में पूर्वे भौर पश्चिम 
प्रलय और सृष्टि 
कष्टसहन द्वारा क्रान्ति 
रवीन्द्रनाथ ठाकुर 
अनुक्रमणिका 

पहला व्याख्यान 


तुलनात्मक धर्म ` 


मैं मैन्चेस्टर कालेज और आँक्सफोर्ड विश्वविद्यालय के अधिकारियों का अत्य- 
धिक श्राभारी हूं कि उन्होंने मुझे इस व्याख्यान-माला में भाषण देने का सुश्रवसर 
प्रदान किया है जिसमें धमं के दर्शन पर तुलनात्मक दृष्टिकोण से विचार किया 
जाएगा | यह उचित ही है कि इस विषय का अध्ययन इस महान विद्यापीठ में 
किया जाए, जहां पर उन्नीसवीं शताब्दी के उत्तरार्ध में इसकी आधारशिला 
रखी गई थी । 


१ 
तुलनात्मक धर्म-विज्ञान की उन्नति 


तुलनात्मक धर्म-विज्ञान का विकास मुख्यतया दो कारणों से हुआ है: सैक्रिड 
बुक्स श्रॉफ द ईस्ट' (प्राच्य धर्मग्रंथ) का प्रकाशन और अध्ययन तथा मानव- 
बिज्ञान का विकास । इन दोनों ही को प्रेरणा देने का श्रेय ग्रॉक्सफोडं के महान 
अध्यापकों को है । भारतीय श्रार्य-धर्मो के निर्भीक अन्वेषक फ्रेडरिक मैक्समुलर 
ने इस विषय पर अपने व्याख्य़ानों द्वारा श्रौर प्राच्य धर्म-पुस्तकों का पचास खंडों 
में प्रकाशन करके तुलनात्मक धर्म को एक प्रबल गति प्रदान की मैक्समुलर 
ने घर्म-विज्ञान पर दिए गए इन व्याख्यानों को संसार के प्रमुख धमो के तुलनात्मक 
अध्ययन की एक भूमिका' नाम दिया है ।' उनके इस महान कार्य को इस कालेज 
के डाक्टर एस्टलिन कारपेग्टर ने श्रपने धैयंयुक्त और विद्वत्तापूर्ण अन्वेषणों 
द्वारा, विशेष रूप से भारतीय ईश्वरवाद और बौद्ध धर्म तथा ईसाई धर्म के मध्य 
सम्बन्धो के विषय में अन्बेषणों द्वारा, आगे जारी रखा; और जब तक हम 
ज्ञान की इस शाखा का विकास करते जाएंगे, तब तक कारपेण्टर का नाम 
सच्ची कृतज्ञता के साथ स्मरण किया जाता रहेगा | 

ग्रॉक्सफोर्ड के एक और महान प्रोफेसर सर एडवडं ठाइलर ने ्रादिम 


१. यह व्याख्यान मैन्चेस्टर कालेज, ग्ॉक्सफो, में तुलनात्मक धर्म पर दी गई व्याख्यान-माला 
का पहला व्याख्यान है, जो २२ AAPA, १६२६ को दिया गया था | 
२. 'इण्ट्रोडक्शन टू द साइंस आँफ रिलिजन' (नया मुद्रण, १६०९), पृष्ठ ७ 

संस्कृति ग्रोर मानवविज्ञान पर अपनी रचनाओं “प्रिमिटिव कल्चर! और 'ऐन्य्रो- 
पोलाँजी' द्वारा मानवविज्ञान के दृष्टिकोण से धर्म के ग्रध्ययन के लिए मार्ग 
खोल दिया । सर जेम्स फ्रेज़र की 'द गोल्डन ala’ तथा 'टोटेमिज्म tos एक्सो- 
गैमी' ('सुनहली डाल', गणचिह्नवाद श्रौर गोत्रेतर विवाह') जैसी अत्यन्त 
महत्त्वपूर्ण रचनाग्रों ने धर्म के उद्‌गमों और विकास के ग्रध्ययन के लिए बड़ी 
मात्रा में अमूल्य सामग्री प्रस्तुत कर दी । यहां उन श्रनेक मानवविज्ञानविदों की 
रचनाग्रों का उल्लेख करना अनावश्यक है, जिनके द्वारा किए गए ग्रसभ्य और 
आदिम जातियों के विश्वासौं और उनकी प्रथाग्रों के श्रध्ययन से विश्व के गुप्त 
उद्देश्य को समभने के लिए मनुष्य द्वारा किए गए प्रारम्भिक प्रयत्नों पर भरपूर 
प्रकाश पड़ा है । यह जानकर और भी प्रसन्नता होती है कि इस विश्वविद्यालय 
में जिस मानवविज्ञान के अध्ययन का आरम्भ सर एडवर्ड टाइलर ने किया 
था, आजकल उसका प्रतिनिधित्व डाक्टर मैरेट बहुत योग्यतापूर्वक कर 
रहे हैं । 

विकास के सिद्धान्त ने मानवविज्ञान की उन्नति को, और इस प्रकार 
परोक्ष रूप से तुलनात्मक धर्म को प्रोत्साहन दिया । मानवविज्ञान इस बात को 
प्रकट करता है कि सामान्य गति अ्रपरिष्कृत ग्रौर कम जटिल अ्रवस्थाओरों से 
अधिक परिष्कृत और विकसित स्वरूपों की ओर प्रगति के रूप में हो रही है । 
इसकी दृष्टि में धम मानवीय संस्कृति का एक दौर है, जिसपर वे सब नियम 
लागू होते हैं, जो ग्रन्य सामाजिक संस्थाश्रों पर लागू होते हैं । तुलनात्मक धर्म 
के अध्ययन की प्रगति में जिन अन्य कारणों का बड़ा हाथ है, उनमें adife, 
बेबीलोनिया ग्रौर मित्र के मूल ग्रन्थों की लिपि को ठीक-ठीक पढ़ लिए जाने 
का भी उल्लेख किया जा सकता है। इसी प्रकार विदेशों में गए ईसाई-धर्म- 
प्रचारको का कायं भी कम नहीं रहा । उन्होंने निम्नतर कबीलों श्रौर श्रादिम 
समाजों के घामिक विश्वासों और चारों के सम्बन्ध में सावधान और साधि- 
कार विवरण हमारे सम्मुख प्रस्तुत किए हैं । 


२ 


eda 


इस श्रध्यपन पर तथाकथित श्राक्षेप 


परन्तु जब हम तुलनात्मक धर्म की बात करते हैं, तो हमारा भ्रभिप्राय यह नहीं 
होता कि यह कोई एक विशेष प्रकार का धमं है; यह तो धर्म के सम्बन्ध में 


'ऐन्ध्रोपोलॉजी' (१९१२), प्रध्याय १ 

ज्ञान के विविध क्षेत्रों में, जेसे शरीरशास्त्र और मनोविज्ञान, भाषाविज्ञान ग्रौर 
विधिज्ञान (कातून) में बडी स्पष्ट सफलता के साथ किया गया है । और हाल 
ही में एक फ्रांसीसी लेखक द्वारा तुलनात्मक दर्शन पर लिखी गई एक पुस्तक 
भी सामने आई है । फिर भी, समय-समय पर धर्म के तुलनात्मक अध्ययन के 
विरुद्ध प्रतिवाद सुनाई पड़ते रहते हैं | 

इसका एक कारण यह है कि धर्म का वैज्ञानिक अध्ययन स्वयं धर्म के लिए 
एक संकट समभा जाता है । कारण यह है कि धर्म के वैज्ञानिक विद्यार्थी से 
यह अपेक्षा की जाती है कि वह सव धर्मो के सम्बन्ध में पूर्ण निलिप्तता और 
निष्पक्षता की भावना से विचार करे । उसके लिए कोई भी एक धर्म उतना ही 
अच्छा है, जितना कि कोई अन्य; परन्तु धर्म के सम्बन्ध में इस प्रकार की 
अनासक्त तटस्थता की भावना मनुष्य-जाति के बहुत बड़े भाग को भली नहीं 
लगती । यह कहा जाता है कि धर्म यदि पक्षपातपूर्ण और विशिष्टतावादी न 
हो, तो वह ध्म ही नहीं । प्राच्य धर्मपुस्तको की पश्चिम को धमंपुस्तको से 
तुलना करना उस उत्साह और श्रद्धा की भावना की उपेक्षा करना है, जो प्रत्येक 
व्यक्ति में अपने धमं के लिए होती है.। इस आक्षेप के उत्तर में कहा जा सकता 
है कि सत्य किसी भी धम की अपेक्षा कहीं अधिक ऊंचा है और इन मामलों में 
सच्चा वैज्ञानिक रुख रखने का परिणाम ग्रन्ततोगत्वा लाभरूप में ही होगा, और 
वह इस प्रक्रिया में होनेवाली हानि की अ्रपेक्षा ग्रपरिमेय रूप से अधिक होगा । 
साथ ही, यह सम्भव है कि हम श्रद्धितीयता के अपने दावों को छोड़ बेठे, फिर 
भी जिस धर्म में हमारा पालन-पोषण हुश्रा है, उसके प्रति हमारे मन में एक 
विशेष अनुराग AIC आकर्षण रहेगा ही । 

एक और आक्षेप यह है कि तुलना का अर्थ है मिलान करता; और यदि 
- कोई एक धर्म दूसरे धर्म के समान है, तो फिर उत्कृष्टता और अ्रद्वितीयता के 
दावों का क्या होगा ? निस्सन्देह तुलनात्मक धर्म समानता और उसके साथ- 
साथ विभिन्नताग्रों के तथ्यों पर ध्यान देता है । परन्तु समानताश्रों को स्वीकार 
करने का यह श्रर्थं नहीं-है कि विभिन्नताएं नगण्य हैं । यदि हम किसी एक घर्म 
के लिए अन्य धर्मों से उत्कृष्ट होने का दावा करना ही चाहते हैं, तो भी यह 
आवइयक है कि हम ग्रन्य धर्मों के दावों और उनकी अन्तवंस्तुओं को जानें और 
उनका मूल्यांकन करें । । हने 

फिर, यह कहा जाता“है कि यदि तुलनात्मक धर्म हमें यह बताता है कि 
उच्चतर धर्मों में भी वे बातें पाई जाती हैं, जो निम्न और आदिस धर्मो में पाई 
जाती थीं, तो यह परिणाम निकालना ठीक होगा कि हमारे घामिक बिश्वास . 
हमें हीन बनानेवाले और बचकाने ढंग के हैं। उदाहरण के लिए कोन्स्टेण्टाइत 


१. प्रोफेसर एम० पी० मैस्सों-ऊसेल 

का ईसाई मत में दीक्षित होना, जिसके फलस्वरूप ईसाइयत की विजय हुई, 
काफी लम्बे समय तक बिल्कुल सुनिश्चित नहीं था । वह मित्र' और ईसा के 
मध्य काफी डावांडोल रहा, क्योंकि मित्र का धर्म और ईसाइयत, दोनों एक- 
दूसरे से बहुत मिलते-जुलते थे । ईसा की भांति मित्र भी ईश्‍वर और मनुष्यों 
के बीच मध्यस्थ था, जिसको मुक्ति एक वलिदान द्वारा सुनिश्चित हुई थी । 
मित्रधर्म के अनुयायी एक नैतिक विधान में श्रौर भविष्यत्‌-जीवन में उतनी ही 
दृढ़ता से विश्वास करते थे, जितना कि ईसाई । टर्टुलियन, जिसने इन दोनों 
घर्मो की समानता का कारण शैतान की करतूतों को बताया था, मित्रधमे वालों 
की रोटी और शराव के पवित्रीकरण की प्रथा से विशेषरूप से विचलित gar 
था । इतना ही नहीं, अनेक श्रादिम धर्मो में देवता की वलिदानपूर्ण मृत्यु के 
सम्बन्ध में विश्‍वास प्रचलित था और जब किसी कवीले का देवता कोई पशु 
होता था, तब श्रद्धालु भक्तों द्वारा दिव्य शरीर का प्रसाद-भोज शब्दश: श्रौर 
वास्तविक होता था । यह विशवास किया जाता था कि उस पशु, उस वीर नायक 
आअथवा उस देवता को खाने से भक्तों में उस देवता के उचित गुण ग्रा जाते हैं। 
इस तरह बलिदान और प्रसाद-भोज की प्रथाश्रों का, जो ईसाइयत का मूल 
आधार हैं, मुल इस प्रकार के श्रादिम विशवासों में ढूढा जा सकता है । यहां 
' केवल इतना कह देना काफी होगा कि उद्गम और महत्त्व के प्रइनों में श्रापस 
में घपला कर देना तर्कोचित नहीं है । धामिक विचारों के ऐतिहासिक उद्‌गम 
की खोज उनके मूल्य के ग्रालोचनात्मक निर्धारण से बिल्कुल भिन्न वस्तु हे । 
इसके अलावा, पिछड़ी से पिछड़ी जातियों में भी ईश्वर के प्रति गम्भीर भाव- 
नाएं श्रौर ग्रस्पष्ट लालसाएं मिलती हैं, जो भले ही कितनी ही विरूप क्यों न 
कर दी गई हों, परन्तु फिर भी उनका अस्तित्व है ग्रवशय । हमें भ्रन्धकारपुर्ण 
स्थानों से भी ग्राध्यात्मिक प्रकाश प्राप्त हो सकता है । तुलनात्मक धर्म यह 
मानता है कि हमारे सब घमां का कुछ न कुछ मूल्य है। मेरे लिए श्रापको, कम 
से कम इस कालेज में जो धमं के सम्बन्ध में उन्मुक्त विचार-विमर्श की नीति 
का समर्थक है, यह बतलाना ग्रनावश्यक है | 

इसलिए जो लोग तुलनात्मक धर्म के अ्रध्ययन के परिणामों से विक्षुन्ध होते 
हैं, वे भी अन्त में इस ्रघ्ययन के परिश्रम के लिए इसका ग्राभार मानेंगे | 
कारण यह है कि तुलनात्मक घर्म श्रसंदिग्ध रूप से यह सिद्ध कर देता है कि 
भले ही धामिक रूपों में श्रनगिनत परिवतंन पाए जाते हैं, परन्तु स्वयं धर्म एक 
सार्वभौम तत्त्व है | दुनिया में सब ओर हमें कुछ कम या अधिक समान रूप से 
, फला हुआ विशवास और कमंकांड का एक ऐसा समूह दिखाई पड़ता है, जो 
| ' विभिन्तताश्रों और व्यष्टि (अलग-अ्रलग) रूपों के बावजूद कुछ मूल- 


रानी सूर्येदेवता ।_-श्रनुवादक 

भूत तत्त्वों की दृष्टि से एक-दूसरे से मिला प्रतीत होता है । धर्म का निवास 
मनुष्य के मन में है; यह स्वयं मनुष्य के स्वभाव का एक अंग है । बाकी प्रत्येक 
वस्तु विलीन हो जा सकती है, परन्तु ईश्वर में विश्वास, जो संसार के सव 
घर्मो की चरम स्वीकृति है, शेप रह जाता है । धर्म चाहे कितने ही रूप क्यों 
न बदल ले, परन्तु वह तव तक वना रहेगा, जव तक कि मनुष्य, जो कुछ वह 
है-श्रर्थात्‌ शक्ति और दुर्बलता का सम्मिश्रण--बना रहेगा | मानवविज्ञान के 
अध्ययन में प्रकट हुए धर्म की प्रारम्भिकतम अ्रभिव्यक्तियों से इस वात की पुष्टि 
होती है । मानव-जाति की सामान्य सहमति की, मानवीय ग्रात्माश्रों की उस 
सार्वभौम लालसा की, जिसे कि परमात्मा के अस्तित्व के प्रमाण के रूप में प्रयुक्त ` 
किया जाता रहा है, तुलनात्मक धरम द्वारा निकाले गए परिणामों से बड़े प्रभाव- 
गाली रूप में पुष्टि होती है। प्लेटो की पुस्तक 'लॉज' में जब ऐथेन्स के 
mama ने क्रीट के क्लीनियास से परमात्मा का अस्तित्व प्रमाणित करने को 

कहा, तब क्लीनियास ने दो युक्तियां प्रस्तुत की थीं : (१) विश्व की सुव्यवस्था 
और ऋतुओं की नियमितता, और (२) क्या यूनानी श्रौर क्या बर्बर (असभ्य), 
सव लोगों का समानरूप से विश्वास । ब्रह्म, याहवेह श्रहरमउदा, ग्रल्लाह, इन 
सब विविध श्रभिव्यक्तियों के पीछे एक ही श्रभिप्राय, एक ही प्रयास श्रौर एक 
ही श्रद्धा विद्यमान है । सत्र धर्मो का जन्म मानवीय मन की पवित्र भूमि में होता 
है और सबको जीवन एक उसी श्रात्मा से प्राप्त होता है | ये विभिन्न प्रणालियां 
उस ग्राध्यात्मिक वास्तविकता के साथ परीक्षणात्मक समंजन (तालमेल) हैं, 
जो कुछ कम या अधिक सन्तोषजनक हैं । तुलनात्मक धर्म यह बताकर कि 
मानवीय श्रात्मा एक ही-ग्रध्यात्मिक वास्तविकता के प्रंति लालायित रहती है 
और किसी न किसी रूप में वह वास्तविकता मानवीय आत्मा पर प्रभाव डालती 
है, विभिन्न धर्मों की समानताग्रों का कारण बतलाता है । इस प्रकार तुलनात्मक 
धर्म कट्टरता का समर्थन भले ही न करे, पर यह अविश्वास (नास्तिकता) को 
भी प्रश्नय नहीं देता । 


३ 
इस ग्रध्ययन का महत्त्व 


तुलनात्मक धर्म हमें बताता है कि सव धर्मो का कोई न कोई इतिहास रहा है 

आर उनमें से कोई भी घमं श्रन्तिम या पूर्ण नहीं है । घर्म एक गति है, एक, ¬ 
विकास; श्रौर सव सच्चे विकासं में चूतन पुरातन के ऊपर टिका होता है b+ 
प्रत्येक धर्म में पुरातन के भ्रवशेष विद्यमान है । इतना ही नहीं, यदि हम TH 

के वर्तमान रूपों से सन्तुष्ट न हों, तो हम एक श्रन्य ग्रपेक्षाकृत भ्रच्छे रूप की 

प्रत्याशा कर सकते हैं । यदि धर्म के रूप दैवीय इच्छा की ग्रन्तिम और भ्रमा- 

तीत अभिव्यक्तियां हों, तो हमें दासता, पुरुषों द्वारा स्त्रियों को श्रधीनस्थ बनाए 

रखने तथा अन्य श्रनेक बुराइयों को परमात्मा का कार्य स्वीकार कर लेना होगा । 

यदि हम स्पष्टभाषी हों, तो हम इस बात को स्वीकार कर लेंगे कि जिन देव- 

ताश्रों की हम पुजा करते थे, वे किसी भी प्रकार श्राद्श नहीं थे ।१ प्रत्येक सोचे 

जा सकने योग्य ग्रपराध और क्रूरता का आरोप इन देवताग्रों में किया गया, 

हालांकि इनसे उन देवताओं के भक्तों द्वारा उनकी सोत्साह पूजा में कोई 

व्याघात नहीं पड़ा । यदि हम बालहत्या के सिद्धान्त के आधार पर--जिसके 

विषय में सन्देह प्रकट करना काफी हाल तक भी किसी भी व्यक्ति को श्रविइवासी 

या नास्तिक घोषित करने का पर्याप्त कारण होता था--सोचें तो ईसाइयों का 

परमात्मा भी बहुत मानवीय नहीं था । इसलिए यह अनुभूति बड़ी सांत्वनाप्रद 

है कि धर्म की कोई भी अभिव्यक्ति सम्पूर्ण ate परम नहीं है । हो सकता है 

कि इस प्रकार के विश्वास द्वारा संसार को बुद्ध का या ईसा का अनुयायी न 

बनाया जा सके, परन्तु इसके द्वारा एक कहीं ग्रधिक महत्त्वपूर्ण कार्य सम्पन्न हो 

जाता है और वह कार्य है धामिक मतभेदों की व्याख्या करने भर उनमें परस्पर 

मेल बिठाने का और स्वयं धर्म को उस क्षय से बचाने का, जोकि वर्तमान 

प्रणालियों को ग्रस रहा है । 

इसके अतिरिक्त श्रव तक तुलनात्मक धर्म निरन्तर कार्यशील रहा है, 

हालांकि यह एक शौकिया, और अवैज्ञानिक ढंग से ही कार्य करता रहा है । 

बुद्धिमान लोग सदा से इस बात को समभते रहे हैं कि ग्रनेक धर्म ऐसे हैं, जो 

अपने पृथक्‌ विश्वासों ate विधि-विधानों द्वारा, जिनका रूप-निर्धारण उनके 

अपने पृथक्‌ परिवेशों के द्वारा हुआ था, मनुष्यों के जीबन को नियंत्रित करने का 

दावा करते रहे हैं। जब वैदिक श्राय॑ द्रविड़ों और भारत की आदिम जातियों 

से मिले, तब तुलनाएं प्रारम्भ हुई और आपेक्षिक गुणों पर विचार-विमर्श किया 

गया । प्राचीन यूनानी लोगों को भ्रपने पास-पडोस में प्रचलित विभिन्न प्राचारों 

के सम्बन्ध में पर्याप्त रुचि थी ग्रौर हिरोडोटस ने मिस्रवासियों, ईरानियों, 
सीथियावासियों तथा बर्बरता के छोर पर विद्यमान भ्रन्य कबीलों के विइवासों 

ग्रौर रिवाजों के सम्बन्ध में हमारे लिए कुछ उक्तियां लिख छोड़ी हैं । शुरू-शुरू 

में ईसाइयत श्रौर यहुदी धमं एस-दूसरे के मुकाबले में थे टैसिटस और टायर 
s के मैक्सिमस, कुछ गूढ़ ज्ञानी (ग्तोस्टिक) लोगो, श्रोरिगेन ग्रौर क्लीमेण्ट, को 
au श्रन्य धर्मो का ज्ञान था । यूरोप पर ग्ररबों के ग्राक्रमणों ने ईसाइयत को इस्लाम 
O q देखिए, ame शो: द ऐडवेचसं प्रॉफ द ब्लैक गर्ल इन हर सर्च फॉर गाँड', 
_ (१९३२) | 

के सामने ला खड़ा किया | सम्राट श्रकबर और प्रत्येक धमं के धर्मप्रचारक 
अपने-अपने ढंग से तुलनात्मक धर्म के भाष्यकार थे |" इनमें से केवल कुछ 
मामलों में तुलनात्मक धर्म धर्ममण्डनशास्त्र (अपोलोजेटिक्स) की एक शाखा 
था और धर्ममंडक लोग इसका प्रयोग श्रपने-भ्रपने धमो के पक्षपोषण के लिए 
किया करते थे । 

हाल ही में तुलनात्मक धर्म के ग्रध्ययन में जो परिवर्तन हुआ है, उसके 
फलस्वरूप इसके अध्ययन की दिशा की भावना और जानकारी की सटीकता 
(यथार्थता), दोनों में समान रूप से परिवर्तन हो गया है । Ha जो कुछ हमारे 
सामने ग्राता है, वह प्रभाववादी चित्र-मात्र नहीं है, अपितु श्रपेक्षाकृत सही-सही 
जानकारी के ऊपर आधारित तुलनात्मक ग्राकलन है | 


xy 
ईसाई धर्म-प्रचारक श्रौर भारतीय YA 


इस बात को भारतीय धर्मों के प्रति भारत में ईसाई धर्म-प्रचारकों की मनोवृत्ति 
के नाजुक प्रश्न का हवाला देकर और अधिक स्पष्ट किया जा सकता है । यह 
रुख बहुत कुछ उसी ढंग से बदलता गया है, जिस ढंग से कि ब्रिटेन और भारत 
के बीच राजनीतिक सम्बन्ध बदलते गए हैं । ब्रिटेन और भारत के बीच राज- 
नीतिक सम्बन्धों को मोटे तौर पर तीन भ्रवस्थाग्रों में ग्रलग-ग्रलग पहचाना जा 
सकता है : (१) ईस्ट इंडिया कंपनी, (२) ब्रिटिश साम्राज्य, और (३) 
ब्रिटिश राष्ट्रमंडल | इनमें से पहली अवस्था में भारत केवल शोषण के लिए 
एक क्षेत्र था । उसके अपने कोई ग्रधिकार नहीं थे और जॉन कम्पनी उसके 
प्रति आदर से व्यवहार करना भी आवश्यक नहीं समझती थी, फिर श्रद्धा का 
तो कहना ही क्या ! उस काल के ईसाई घर्म-प्रचारक इस बात को स्वीकार 
नहीं करते थे कि भारतीय धर्मों में भी कोई सशक्त ग्रथवा मूल्यवान वस्तु है । 
उनकी दृष्टि में यहां के स्थानीय ध्म केवल श्रंधकार और त्रुटियों का पुंज-मात्र 
ग्रे, जिनका कि उद्धार नहीं हो सका था । वे लोग मूतिपूजक घर्मो से अत्यधिक 
घणा करते थे और उन्हें आमुलचूल उन्मूलित कर देना चाहते थे | मानव-मन 
की यह स्वाभाविक प्रवृत्ति है कि वह यह सममत है कि उसका अपना देवता 
तो सारी पथ्वी का ईश्वर है, और अन्य सब देवता मनुष्य के हाथों द्वारा बनाए 
गए धोखाघड़ी-मात्र हैं । बिशप हेबर का प्रसिद्ध गीत मूतिपुजा के खंडन की इस 
१. देखिए, जे० fo कारपेण्टर : 'कम्पैरेटिव रिलिजन' (तृतीय मुद्रण, १९२९), 
अध्याय १ 

भावना को बड़े ग्रच्छे ढंग से प्रकट कर देता है । उस समय न केवल ईसाई धर्म 
के सामान्य प्रचारक, श्रपितु उच्च बौद्धिक स्तर के अ्रनेक ईसाई पुरुषों और 
स्त्रियों का भी यह विश्वास था कि ईसाइयत ही एकमात्र सच्चा धर्म है, और 
अन्य सब धर्म बिलकुल मिथ्या हैं । इस उग्र प्रचार में केवल एक आवश्यक 
वस्तु, उदारता, का अभाव AT । 

१८५८ में भारतीय क्रांति के वाद--क्रांति आवश्यक श्री--ब्रिटिश सरकार 
| ने भारत का कार्यभार संभाल लिया और भारतीय जनता के कुछ श्रधिकारों 
। ग्रौर हितों को स्वीकार किया : परन्तु भारत एक पराश्चित राज्य वन गया, एक 

साध्य के निमित्त एक साधन; और ब्रिटेन के हित सर्वोपरि थे । फिर भी यह 
ईस्ट इण्डिया कम्पनी के समय की भ्रपेक्षा सुधरी हुई दशा थी । इसी प्रकार इस 
१. ग्रीनलैंड के हिमाच्छादित पवंतो से लेकर 
भारत के मू गेवाले समुद्र-तट तक, 
जहां कि भ्रफ्रीका के धूप में झिलमिलाते हुए झरने 
अपनी सुनहली बालू पर नीचे की गोर बहते जाते हैं, 
अनेक प्राचीन नदियों के तीर से, 
अनेक ताइ वृक्षों से भरे मैदानों से, 
वे हमको पुकार रहे हैं कि जिससे 
हम उनके देश को तुटियो की श्रुंखला से मुवत कर सके । 


क्या हुआ कि मसालों की सुगन्ध से भरी हवाएं 
मन्द-मन्द श्रीलंका के द्वीप के ऊपर से बहती हैं; 
यद्यपि और सारी वस्तुएं ्रानन्ददायक हैं 
परन्तु केवल मनुष्य ग्रसंस्कृत हैं ! 
j अत्यन्त भरपूर दयालुता के कारण 
परमात्मा के उपहार व्यर्थ frat पड़े 
मूतिपूजक भ्रपनी भ्रन्धता के कारण 
काठ श्रौर पत्थर के सम्मुख सिर झुकाता है | 


जो ज्ञान को लिए ऊ चाई पर खडे हैं, 
रात्रि के अंधकार में भटकनेवाले लोगों को 
जीवन का दीप दिखाने से इन्कार कर सकते हैं ? 
मुवित, ग्राहा मुक्ति, 
यह आनन्दपुर्ण ध्वनि तव तक गू जती रहे 
जब तक कि दूर से दुर स्थित प्रत्येक राष्ट्र 
मसीहा के नाम को जान न जाय | 
तुलना कीजिए, मिल्टन का 'हीम aia द मानिंग ais क्राइस्ट्स नेटिविटी'। साथ ही 
` देखिए, abies लुन : 'इज्ञ क्रिश्‍्चिएनिटी ट्र, ?' (१६३३), पृष्ठ ५६ * 


| 
| क्‍या. हम लोग, जिनकी श्रात्माएं ग्रालोकित हो चुकी हैं, 
| 

दूसरी ग्रवस्था के ईसाईधर्म-प्रचारकों ने आक्रमणात्मक प्रचार की व्यर्थता को 
अनुभव कर लिया श्रौर अब वे भारतीय धर्मों को अ्रंधविश्वास का पुंज और 
विषमता का गतं-मात्र बताकर उनकी उपेक्षा नहीं कर देते थे, अपितु श्रब वे 
मानते थे कि इन धर्मों में भी कुछ श्रच्छाइयां विद्यमान हैं । जो धामिक विकास 
चालीस शताब्दियों से भी,अधिक समय तक बना रहा और जिसकी आध्यात्मिक 
उच्चता उस कोटि तक पहुंच गई कि वह अन्य धर्मो. की श्रेष्ठ कृतियों से 
सफलतापूर्वक मुकाबला कर सकती है, उसे यह कहकर नहीं टाला जा सकता 
कि उसमें कोई ऐसा मूल्य नहीं है, जिसके कारण वह इतने दिन तक बचा रहा | 
aa धार्मिक प्रणालियों को इस रूप में माना जाने लगा कि वे तैयारी की 
अवस्था हैं, और ईसाइयत उनमें शिरोमणि और उनकी चरम परिणति है। 
जहां पहली प्रवृत्ति टर्टुलियन की भावना की याद दिलाती थी, जिसे विधमियों 
अथवा मूर्तिपूजकों में शैतान की कारस्तानी के सिवाय श्रौर कुछ दिखाई नहीं 
पड़ता था, वहां यह दूसरी मनोवृत्ति वह थी, जिसे सेण्ट पॉल ऑरिगेन का 
समर्थन प्राप्त है और जो प्रत्येक दिशा में 'सुसमाचार' (गॉस्पेल) के लिए 
तैयारी के चिह्लों को स्वीकार करते थे । सेण्ट पॉल मूतिपूजको को इस रूप में 
देखते थे कि वि भी परमात्मा की खोज कर रहे हैं, जिससे शायद वे उसे कभी 
पा सकें ।! उनकी सव मनुष्यों के लिए सब कुछ होने की नीति अज्ञानपूर्ण 
अवसरवाद का परिणाम नहीं है । यही मनोवृत्ति चतुर्थ 'सुसमाचार' में, अनेक 
यूनानी पादरियों में, मध्यथुग के विचारको में और ईसाई अध्यात्मवादियों में 
विद्यमान है । यह कहा गया है कि पुराने धमो में पाई जानेवाली प्रत्येक सूल्य- 
वान वस्तु नये धर्मो में सुरक्षित है, क्योंकि ईसा पूर्ण करने के लिए झाया था, 
विनाश करने के लिए नहीं । ‘fe रिलिजस क्वेस्ट ऑफ इण्डिया (भारत का 
धार्मिक अन्वेषण) की ग्रन्थमाला इस दूसरी ग्रवस्था को स्पष्ट रूप से व्यक्त 
करती है । परन्तु इस सारी अवस्था में यह साम्राज्यवादी ध्वनि विद्यमान है 
कि ईसाइयत धार्मिक भावना की सर्वोच्च अ्रभिव्यक्ति है; श्रौर यह कि यह 
मानव-जाति के लिए नैतिक मानदंड है, जबकि अन्य प्रत्येक घर्म की परख इसके 
द्वारा ही की जानी है । 

१६१७ में महायुद्ध के बीच में--युद्ध श्रावश्यक था; ठंडी घातु कभी दुसरी 
धातु से नहीं मिलती; जब उसे ग्राग में डाला जाता है, केवल तभी उसको 
कठोरता द्रवित होती है--ब्रिटेन और भारत के मध्य सम्बन्धों की एक नई 
घारणा की घोषणा की गई श्रौर भारत को यह वत्ताया गया कि वह स्वतन्त्र, 
स्वशासी राष्ट्रों के ब्रिटिश राष्ट्रमण्डल का एक सदस्य होगा, साम्राज्य के लिए 
तथा श्रन्तर्राष्ट्रीय प्रयोजनों के लिए एक समकक्ष भागीदार | ग्रब यह शोषण 
का प्रश्न--जैसाकि वह जॉन कम्पनी के दिनों में था--ञ्रथवा दूसरे पर शासन का 

प्रन नहीं रहा--जैसाकि वह साम्राज्य के दिनों में था--श्रपितु स्वतन्त्र साझी- 
दारी का प्रश्‍न था यह लक्ष्य श्रभी भी आदर्श के क्षेत्र में ही है और उपलब्ध 
सफलता के क्षेत्र में नहीं श्राया । युद्ध ईसाई धमं के लिए एक महान परीक्षा 
का समय था, जिसमें ईसाई धमं एक बहुत बड़े पैमाने पर रक्तपात का समर्थन 
करता-सा प्रतीत होता रहा ग्रात्मग्लानि ग्रौर श्रात्मालोचना की मनोदशा 
अधिक प्रबल हो गई और इस नये वातावरण ने अन्य धर्मो की भावना और 
मूल्य को समभने के लिए श्रधिक ग्रवकाश प्रदान किया । 
हमारे काल का सबसे ग्रधिक प्रभावोत्पादक तत्त्व विश्व का बढ़ता gar 
एकीकरण है | विज्ञान हमें निरन्तर एक-दूसरे के साथ घनिष्ठ निकटता में ला 
रहा है और मानव-जाति को भ्रद्भुत नये नमूनों में बुन रहा हे । हम इस ग्रह 
(पृथ्वी) के एक ध्रुव से दूसरे ध्रुव तक इंच-इंच को जानते हैं श्रौर हमारे 
संचार के साधन हमारे पूर्वजों की विचित्र से विचित्र कल्पनाश्रों को भी लांघ 
गए हैं । हम अनुभव करते हैं कि हमारे संसार से भिन्न अन्य संसार हैं, श्रौर 
हमारे विचार श्रौर धर्म से भिन्न अन्य विचारधाराएं श्रौर धर्म भी हैं। एक- 
दूसरे से विषम संस्कृतियां ग्रौर धर्म एक-दूसरे के निकट ला पटके गए हैं और 
यह कठिन है कि हम उनको सप्राणता की शरोर से ग्रांखें मींच लें । उदाहरण के 
लिए हिन्दूधर्म को लीजिए । श्रनेक शताब्दियों तक इसके जादू ने एशिया, मध्य- 
पूर्व भर सुदूरपूर्ख के एक विशाल भाग को मुग्ध किए रखा है । बौद्धधर्म, जैन- 
धर्म और सिखघ्म के शाखा-प्रतानों समेत इसके अनुयायी करोड़ों लोग हैं । 
ग्रनेक लड़ाकू धर्मों ते इसे कुचलने की चेष्टा को, परन्तु यह ग्रब भी जहां का 
तहां विद्यमान है । श्रनेक प्राचीन और ग्राधुनिक आलोचको ने इसे मार डाला; 
इसकी मृत्यु का प्रमाणपत्र दे दिया श्रौर इसकी अन्त्येष्टि भी कर दी और फिर 
भी यह वहीं का वहीं है । ऐसे व्यक्ति, जोकि बौद्धिक दृष्टि से किसीसे कम 
नहीं हैं, जो नैतिक दृष्टि से गिरे हुए नहीं हैं, जो श्रपने निर्णयों में श्रौर सामान्य | 
वस्तश्नों को महत्त्व देने में सभ्य लोगों से भिन्न नहीं हैं, गांधी और रवीन्द्रनाथ 
ठाकुर जैसे व्यक्ति, अपने-श्रापको हिन्दू होने का दोषी स्वीकार करते हैं । ऐसा 
धर्म हमारे मन में ग्लानि उत्पन्न नहीं कर सकता ग्रौर न हमारी घृणा को ही 
जागरित कर सकता है | यह हमारी उत्सुकता को जगाता है । हम यह जानना 
चाहते हैं कि इसकी शक्ति के स्रोत श्रौर इसकी सप्राणता का उद्गम क्या है । 
इसकी ग्रोर से अपनी आँख मींच लेना शतुरमुर्ग की-सी नीति है, जो कहीं भी 
पहुंचाती नहीं 1.यह श्राश्‍चरयं की बात नहीं कि जहां-तहां हमें ऐसे विचारशील 


` धर्मप्रचारक दिखाई पड़ते हैं, परन्तु वे बहुत अधिक नहीं हैं जो हमें बताते हैं 


३. सरभ्रलम्रेड लायल से तुलना कीजिए, जिन्होंने कहा था कि यद्यपि हिन्दूधमं के मरण का 
ओ। विधान हो चुका है, फिर भी यह जीने के लिए कमर कसे है । 

कि भविष्य का धर्म मत-मतान्तरों के एक स्वतन्त्र साहचर्य के रूप में होगा, 
जिसमें सम्पके और विनिमय द्वारा प्रत्येक मत को एक नई आत्मा और नया 
जीवन प्राप्त होगा । इस नई मनोवृत्ति के मूल स्वर को “भागीदारी' शब्द द्वारा 
व्यक्त किया जाता है । पूर्व और पश्‍चिम के विभिन्‍न धर्मों के व्यक्तियों को 
अपने दिव्य दर्शनों और श्रन्तदू' ष्टियों, ग्राशाद्रों और श्राशंकाओं, आयोजनाओं 
झौर लक्ष्यों में साझा कर लेना होगा । खेद की वात है कि राजनीतिक क्षेत्र की 
भांति इस क्षेत्र में भी यह ग्रभी केवल एक महत्त्वाकांक्षा अधिक है और वास्त- 
विकता कम । तुलनात्मक धर्म उन धर्मो के मध्य, जो श्रब अ्रसंसर्गदूषित 
विविक्तता या पृथक्‌ता में नहीं रह रहे, स्वतन्त्र भागीदारी के इस ग्रादश को 
आगे बढ़ाने में हमारी सहायता करता है । वे धर्म अब विभिन्न परीक्षण समझे 
जाते हैं, जो एक स्वतन्त्र श्रौर सृजनशील सभ्यता को उत्पन्न करने के लिए एक- 
दूसरे पर प्रभाव डाल रहे हैं । वे सबके सव एक उच्चतर और स्थिरतर जीवन 
के निर्माण के लिए एक साभे प्रयत्न में जुटे हुए हैं | वे एक ही लक्ष्य की प्राप्ति 
के लिए काम करनेवाले साथी कार्यकर्ता हैं : हमारा यह कर्तव्य है कि हम आज 
उनके श्रनुयायियों से हाथ मिलाएं श्रौर स्वार्थ एवं मूर्खता, अन्याय एवं AAA 
की शक्तियों पर आक्रमण करें ।' 


Y 


इस अ्रध्ययन की भावना 


इस प्रकार तुलनात्मक धर्म का उद्देश्य यह प्रदशित करना नहीं है कि कोई एक 
अथवा अन्य धर्म घामिक भावना की उच्चतम अभिव्यवित है । कारण यह है 
कि जब मिलते-जुलते तत्त्व श्राए दिन अन्य धर्मों के लोगों में भी दिखाई पड़ते 
हों, तब किसी भी धमं को परम या सर्वोच्च बता पाना कठिन है । परमवादी 
दावे का बल इस प्रचलित विश्वास पर आधारित होता है कि उसके अपने 
विशिष्ट कट्टर सिद्धान्त और गाथाएं पूर्णतया अ्रद्दितीय हैं; परन्तु तुलनात्मक 
धर्म बताता है कि यह धारणा गलत है । तुलनात्मक धर्म के मूल नेताओं में 
इस सत्य को हृदयंगम कर पाने योग्य हृदय की विशालता थी । जो लोग हमारे 
घर्म पर विश्वास नहीं करते, उनके होंठों से निकली हुई प्रार्थनाओं को परमात्मा 


१. 'लेमैन्स फॉरेन मिशन्स इन्कवायरी' (सामान्य लोगों की विदेशी धमंप्रचार-जांच) दवारा . 


तियुक्त मूल्यानुमान श्रायोग (ऐप्रजल कमीशन), १६३२ की रिपोर्ट में, जो हाल ax 
प्रकाशित हुई है, भविष्य में ईसाईधमे-प्रचारको के कार्य के लिए केवल इस दृष्टिकोण को 
ही उचित माना गया है । 


CC-0.Panini Kanya Maha Vidyalaya Collection. 


॥ 


५ 


Digitized by Arya Samaj Foundation Chennai and eGangotri 
Re धर्म : तुलनात्मक दृष्टि में 


SHU नहीं देता | मैक्समूलर ने इस बात पर बहुत जोर दिया है । वे कहते हैं: 
“मेरा मत है कि संसार के महान्‌ धर्मों में से प्रत्येक में एक दैवीय तत्त्व विद्यमान 
है। मैं समझता हूं कि उनको शैतान की कारस्तानी बताना, जवकि वे सव 
ईश्वर के बनाए हुए हैं, ईश्वर की निन्दा करना है; और मेरा मत है कि ऐसी 
कोई जगह नहीं है, जहां परमात्मा में विश्वास उस दैवीय स्फुरणा के बिना हो 
गया हो, जो मनुष्य में कार्यं कर रही दैवीय ग्रात्मा का प्रभाव है । यदि मैं इससे 
भिन्न विश्वास करूं, यदि मैं श्रपनी गंभीरतम सहजवृत्ति के विरुद्ध ग्रपने-ग्रापको 
यह मानने के लिए विवश करूं कि केवल ईसाइयों की प्रार्थनाएं ही ऐसी हैं 
जिन्हें कि परमात्मा समक सकता है, तो मैं ग्रपने-प्रापको ईसाई नहीं कह सकता | 
सव धर्म केवल हकलाने (aege भाषण) जैसे हैं; हमारा श्रपना धर्म भी उतना 
ही ऐसा है, जितना कि ब्राह्मणों का धर्म । उन सवका श्रर्थ समझना होगा; 
ग्रौर मुझे इसमें सन्देह नहीं है कि उनमें चाहे जो भी त्रृटियां क्यों न हों, उनका 
अर्थ समझा ही जाएगा ।” डाक्टर एस्टलिन कारपेण्टर का भी दृष्टिकोण ऐसा 
ही थाः: “ag यह स्वीकार करेगा कि ag स्वयं इस विश्वास में भाग नहीं ले 
सकता कि घर्म का कोई भी एक स्वरूप परम है । वह इस बात को स्पष्ट कर 
देगा कि उसके अपने श्रध्ययन से उसे यह निश्चय हो गया है कि यह याद रखना 
लाभदायक है कि ईसाइयत ही ईश्वरवाद (श्रास्तिकता) का एकमात्र रूप या 
नेतिक शक्ति का एकमात्र वाहन नहीं है, जिसे कि इतिहास ने हमारे सम्मुख 
प्रस्तुत किया है; श्रौर यह भी कि उसे यह प्रतीत नहीं होता कि अब तक बचे 
अभिलेख ईसाई धर्म को मानवीय प्रकृति के श्रातृभाव श्रौर सामान्य मानवीय 
अनुभव से श्रलग-थलग रखने को उचित सिद्ध करने के लिए पर्याप्त हैं ।”' जब 
हम अपने मन को इस प्रकार खुला रखें, केवल तभी हम एक-दूसरे के विशवासों 
को समझ सकते हैं । जब तक हम इसे भ्रपने ग्रान्तरिक भ्रस्तित्व का एक अंग न 
बना लें, तब तक यह केवल एक निष्प्राण बौद्धिक योजना-मात्र रहेगी । AAT 
हम किसी अन्य धर्म के अनुयायी को समझना चाहते हैं, तो हमें उस प्रभाव को 
अनुभव करना होगा जिसने कि उसे श्रभिभूत कर लिया है । 

इस कालेज और इस विश्वविद्यालय के विद्यार्थी सर्वप्रथम और सबसे बढ़- 
कर्‌ सत्य के भ्रन्वेषक हैं कालेज कोई गिरजाधर नहीं है । यह किसी विशेषा- 
धिकार के संरक्षण के लिए अथवा किसी एक धामिक विश्वास के प्रति अनु- 
रूपता लाने के लिए नहीं हे । इसका मुख्य कृत्य स्वतन्त्रता और ईमानदारी के 
वातावरण में रहकर सत्य की खोज करना है, यहां तक कि धर्म जैसे विषय में 


भी, जिसमें कि ग्रावेश बहुत जल्दी जाग उठता है । विभिन्न धर्म एक ही उद्देश्य 
१. 'द लाइफ ऐण्ड लेटसं प्रॉफ फ़ ड्रिक ARIAT, खंड २, पृष्ठ ४६४ 


२. वेदरम्राल : 'जोसेफ ई० कारपेण्ट्र--ए मेमोरियल वॉल्यूम (१६२६), To ११७११८ 

की खोज में बढ़ने वाले साथियों जैसे हँ । यदि प्रमाण की ग्रावश्यकता हो, तो 
आपको मुझे निमन्त्रित करना ही इस बात का प्रमाण है कि कम से कम यह 
कालेज अधिकतम स्वतन्त्रता और सत्य से घटकर किसी श्रन्य ग्रादर्श को स्वी- 
कार नहीं करता । यह किसी प्रचारात्मक प्रयोजन के लिए नहीं बना और न यह 
ही कहा जा सकता है कि यह भावना जीवित धर्मों की उच्चतम शिक्षाओं के 

साथ असंगत है | 

इस मन्तव्य के समर्थन में कुछ थोड़े-से ऐतिहासिक प्रसंग भी प्रस्तुत किए जा 

सकते हैं । वैदिक विचारको ने घोषणा की थी : “मनुष्य उसे इन्द्र, मित्र, वरुण, 

अग्नि कहकर पुकारते हैं; ऋषि उसके श्रनेक नाम बताते हैं जोकि वस्तुतः एक 

है ।” या फिर “ऋषि लोग अपने मन्त्रों में उसे अ्रनेक रूप देते हैं, जो केवल एक 

है ।” भगवद्गीता के रचयिता ने गुरु (कृष्ण) के मुख से कहलवाया है: “हे 

कुन्ती के पुत्र, जो wer देवताश्नो की पूजा करते हैं श्रोर श्रद्धापूर्वक उन्हे मेंट 

चढ़ाते हैं, वे भी वस्तुतः मुझे ही भेंट चढाते हैं, यद्यपि यह भेंट विधिपूर्वक नहीं 

होती ।” बौद्ध लोगों का श्राग्रह भी ऐसी ही ध्वनि पर है। मानवीय सभ्यता के 

इतिहास के इतने प्रारम्भिक काल में ग्रशोक का शिलालेख सचमुच ध्यान देने 

योग्य है। “राजा प्रियदर्शी सब सम्प्रदायों, साधुझों और गृहस्थों का आदर 

करते हैं । वे उपहारों द्वारा तथा विविध प्रकार की SAAT द्वारा उनका सम्मान 

करते हैं ।*' “क्योंकि जो व्यक्ति केवल श्रपने सम्प्रदाय से पूर्ण अनुराग के कारण 

अन्य सम्प्रदायों की निन्दा करते हुए AT सम्प्रदाय का आदर करता है, जिससे 
उसके अपने सम्प्रदाय का गौरव बढ़े, वह वस्तुतः ऐसे आचरण द्वारा स्वयं अपने 
सम्प्रदाय पर कुठाराघात कर रहा होता है ।”” इसी प्रकार ग्रीक विचारकों ने 
लोगोस (शब्दब्रह्म) के सिद्धान्त का इस रूप में विकास किया था कि वह 
मनुष्य और प्रकृति में कार्यशील दैवीय तकं है । «धर्म की सावंभोमता का मूल 
अन्तर्वासी लोगोस को बताया गया है । ईसाईघमे के प्रारम्भिक दिनों में इस 
धारणा ने बहुत महत्त्वपूर्ण प्रभाव डाला धर्म 'मनुष्यो की प्रत्येक जाति में 
अन्दर स्थापित लोगोस के बीज' की उपज है । जस्टिन, दि मार्टर (ईस्वी सन्‌ 
१५०), की दृष्टि में वे लोग, जो लोगोस के साथ निवास करते थे, ईसा से पहले 
विद्यमान ईसाई थे; हालांकि उस युग के मुलाधारवादी (फंडामेंटलिस्ट) लोग 
सुकरात और हेराक्लीटस जैसे दार्शनिको को नास्तिक कहते थे । “हम पहले ही 
सिद्ध कर चुके है कि ईसा परमात्मा और लोगोस का, जिसमें कि सारी मानव- 
जाति हिस्सा लेती रही है, प्रथम पुत्र था; और जो लोग तर्क के अनुसार जीवन- 
यापन करते थे, वे ईसाई थे, भले ही उनको नास्तिक क्यों न माना जाता रहा 
हो । इस प्रकार के लोग यूनानियों में सुकरात और हेराक्लीटस थे; और उन 


“4. इस्क्रिप्शन्स अफ अशोक” : विनसेण्ट स्मिथ : 'अशोक' (१६०६), Jo १७१ 

जैसे अन्य लोग भी थे ।” जस्टिन की दृष्टि में काव्य या दर्शन की, धर्म-विज्ञान 
अथवा कानून की सब उक्तियाँ लोगोस के श्राविर्भाव और चिन्तन से ही निकली 
हैं और वह ईमानदारी के साथ कह सकता था कि “किन्हीं भी मनुष्यों ने जो 
कुछ भी बातें ठीक-ठीक कही हैं, वे हम ईसाइयों की सम्पत्ति हैं ।”' मानवीय 
विचार की सब सुन्दरतम कृतियां लोगोस में भाग लेने का परिणाम हैं । सेण्ट 
पीटर कहते हैं : “Ha सचमुच मुझे यह बात समभ में श्राती है कि परमात्मा 
व्यक्तियों का आदर नहीं करता, अपितु प्रत्येक राष्ट्र में जो भी कोई उससे 
डरता है श्रौर ईमानदारी से काम करता है, वह उसे स्वीकार्य होता है।” प्रथम 
महान ईसाई धमं-प्रचारक ने घोषणा की थी कि परमात्मा ने अपने-श्रापको 
किसी भी काल में ऐसा नहीं रखा कि उसका दर्शन न होता रहा हो । जब 
रोमन साम्राज्य ने अपने प्रभाव में पश्चिमी एशिया, उत्तरी अफ्रीका और दक्षिणी 
तथा मध्य यूरोप के विभिन्न जातियों के लोगों को पास-पास ला रखा, तब उसके 
विचारको ने परमात्मा की एकता को उस एक सामान्य कड़ी के रूप में श्रावि- 
vad किया, जो विभिन्न उपासना-पद्धतियों को परस्पर वांवे हुए थी । सीजरिया 
के गुसेबियस (लगभग सन्‌ २६०-३४० ईस्वी) ने एक ग्रंथ लिखा, जिसका 
नाम द प्रिपेरेशन फॉर द गांस्पेल' (सुसमाचार के लिए तैयारी) था, जिसे 
डॉक्टर एस्टलिन कारपेण्टर ने 'ईसाईधर्म-विज्ञान से निर्गत तुलनात्मक धर्म पर 
पहला महान्‌ ग्रन्थ' बताया है । सन्‌ ३६० ईस्वी के आसपास'मँडोरा के मैक्सी- 
मस ते आगस्टाइन को लिखा था: “सर्वोच्च परमात्मा एक है और उसकी 
कोई प्राकृतिक सन्तान नहीं है। वह मानो परमात्मा और सबका शक्ति- 
शाली पिता है । उन देवीय शक्तियों की, जो उस परमात्मा द्वारा बनाए हुए 
संसार में व्याप्त हैं, हम अनेक नामों से पूजा करते हें, क्योंकि हम सब उस 
परमात्मा के सच्चे नाम को नहीं जानते | इस प्रकार होता यह है कि जबकि 
हम एक-दूसरे से भिन्न प्रार्थनाश्रों के रूप में उस दिव्य भ्रस्तित्व के कुछ ग्रंशों तक 
पृथक्‌-पृथक्‌ पहुंचते हैं, तब हम वस्तुतः उसके पुजारी के रूप में दिखाई पड़ते 
हैं, जिसमें कि ये सब ग्रंश मिलकर एक हो गए हैं ।”' आगस्टाइन तक ने, जिसे 
कट्टर सिद्धास्तवादी ईसाइयत का मुख्य समर्थक माना जाता है, अपनी भ्रन्तिम 
' पुस्तक 'रिट्क्टेशन्स' (प्रत्याख्यान) में कहा है: “वही वस्तु, जो ईसाईधर्म 
कहलाती है, प्राचीन लोगों में विद्यमान थी“श्रौर जब से मानव-जाति का प्रारम्भ 
हुआ है, तब से लेकर ईसा के शरीर रूप में श्रवतरित होने तक कभी भी समाप्त | 
नहीं हुई । उसके बाद वह सच्चा घर्म, जोकि पहले से ही विद्यमान था, ईसाई: 


- 


१. कारपेण्टर : 'कम्पैरेटिव रिलिजन' (१९२९), पृष्ठ २५ 
२, वही, पृष्ठ ५३ 


३. वही, पृष्ठ ३५ 

धर्म कहलाने लगा ।”* सम्राट्‌ अकबर ने, जिसे मैक्समुलर के मतानुसार वह 
पहला व्यक्ति समभा जा सकता है जिसने कि संसार के धर्मो के तुलनात्मक 
अध्ययन का साहसपूर्ण आरम्भ किया था”, इस्लाम की सर्वोच्चता में अपना 
विश्वास त्याग दिया था और यह घोषणा की थी कि “सब धर्मों में और मिता- 
चारी विचारकों में विवेकशील पुरुष विद्यमान हैं ग्रौर सब राष्ट्रों में चमत्कारी 
शक्तियों वाले लोग पाए जाते हैं 1” ऋग्वेद में वरुण की ऐसी स्तुतियां मिलती 
हैं, जिनसे ‘ara’ (ईसाई-धर्म गीतों) ate ईसाई-भक्ति-साहित्य की भाषा स्मरण 
हो आती है । प्राचीन बेवीलोन या मिस्र में या हमारे रोम और बनारस में 
ईश्वर के भक्त करुणा के सिंहासन के निकट श्राकांक्षा ग्रौर स्तुति के, अपने पाप 
की स्वीकृति और विनय के उन्हीं शब्दों के साथ पहुंचते हैं । तात्त्विक दृष्टि से 
आन्तरिक धार्मिक चेतना में परिवर्तन बहुत कम हुआ है। यह अपने लिए ग्रभि- 
व्यक्ति के विविध रूप निकाल लेती है और इन परिवतंनों का कारण ऐतिहा- 
सिक परिस्थितियां होती हैं । विवेकशील दृष्टि के लिए एकता स्थापित 
करने वाली वस्तुएं विभक्त करने वाली वस्तुओं की अपेक्षा अधिक 
महान हैं | 

यदि उचित रीति से श्रव्ययन किया जाए, तो तुलनात्मक धर्म परमात्मा की 
सावंभौमता में हमारे विशवास और मानव-जाति के प्रति हमारे ग्रादर को बढ़ाता 
है । यह हमारे अन्दर केवल सहिष्णुता की मनोवृत्ति को नहीं जगाता, जिसमें 
कि सचेत agaa की भावना निहित है; न यह केवल शरण देने वाली करुणा 
को, न लोकोत्तर उदारता को ही जगाता है, अपितु सच्चे आदर और मूल्यांकन 
की भावना उत्पन्न करता है ।' हमें दैवीय वस्तुशरों के प्रत्येक सच्चे और ईमान- 
दार शिक्षक में, चाहे वह प्राचीन हो या आधुनिक, इस बात को खोजने का 


« १, १३ 

टे alent टू द साइंस ग्राफ रिलिजन (१६०६), अध्याय १ का परिशिष्ट, 
पृष्ठ ६८ ० 

३. जब मैक्समूलर ने यह कहा तो वे अपने लक्ष्य से भी कुछ आगे पहुंच गए कि : “संभवतः 
प्रारम्भिक बौद्धधर्म को छोड़कर अन्य कोई भी धर्म संसार के प्रमुख धर्मों की निष्पक्ष 
तुलना के विचार का स्वागत न करता ।““'केवल ईसाईधर्म ही ऐसा है जिसने किसी 
विशिष्ट जाति के धमं के रूप में नहीं, किसी वरण की गई (परमात्मा द्वारा चुनी गई) 
जाति के धर्म के रूप में नहीं, भ्रपितु मानवता के धर्म के रूप में मानव-जाति के इतिहास 
को अपने इतिहास के रूप में म्रध्ययन करना, संसार की सब जातियों के विकास में दैवीय 
ज्ञान और प्रेम के चिक्नों की खोज करना और यदि सम्भव हो तो धार्मिक विश्वासों के 
निम्नतम भर अपरिष्कृततम रूपों को भी शैतान की कारस्तानी न समझकर ऐसी वस्तु a 
समझना सिखाया है, जो दैवीय मार्ग-दर्शन की सूचक है ।”.—'इण्ट्रोडक्शन टु द साइंस 
ain रिलिजन', पृष्ठ २६ 

प्रयास करना चाहिए कि “उसके ग्रन्दर जो भावता थी, वह किस बात की द्योतक 
थी ।”' जिस रीति से पुरातत्त्ववेत्ता प्राचीन काल की वस्तुश्रों के संग्रहालय में 
विलुप्त अ्रतीत के सुरक्षित श्रवशेषों का अ्रध्ययन किया करते हैं, उस रीति से 
संसार के धर्मों का ग्रध्ययन करने से कोई लाभ नहीं है । कारण यह है कि 
विभिन्न धर्म मानवीय .मन की उस जीवन को पाने की महत्त्वाकांक्षाओं के 
प्रतिनिधि हैं जो इस संसार का नहीं है; उन महत्त्वाकांक्षाश्रों के, जो केवल 
स्वप्न नहीं, अपितु मनुष्यों के जीवन की सबसे afew शक्तिशाली वास्तविकताएं 
हें । तब यदि विभिन्न धर्मों में आइचर्यजनक समानताएं हैं, तो वे या तो इस 
कारण हो सकती हैं कि उनका मूल क्लोत एक ही था, या इस तथ्य के कारण 
कि जब मानवीय बुद्धि के सम्मुख एक जैसे तत्त्व उपस्थित हुए, तो उसने सब 
जगह मिलते-जुलते निष्कर्ष निकाले और एक-सी सहज वृत्तियों से प्रेरित होकर 
मिलती-जुलती उपासना-पद्धतियां बना डाली | 


६ 
तुलनात्मक धर्म की समस्याएं 


तुलनात्मक धर्म के विषय के अन्तर्गत अनेक स्पष्टतया पृथक्‌ समस्याएं आती 
हैं । सामान्यतया धर्मो के उद्गमो के प्रश्न पर जो जोर दिया जाता है, उसका 
कारण तुलनात्मक धर्मे के आरम्भ के दिनों में विद्यमान परिस्थितियां हँ । अन्य 
धर्मों का अध्ययन पुरातत्त्व-विज्ञान की, श्रथवा प्राचीन वस्तुओं से सम्बन्धित, 
इस रुचि के साथ किया जाता है कि क्या वे मृतकों की पूजा से प्रारम्भ हुए, 
अथवा विपत्तिकारी शक्तियों के भय से और उन्हें दुर रखने की इच्छा से उत्पन्न 
हुए । हम ऐसे काल में पहुंच जाते हैं, जहां प्रमाणों का स्थान कल्पना ले लेती 
है । मैं इन अ्रध्ययनों के महत्त्व को कम करके नहीं बताना चाहता, परन्तु इस 
प्रसंग में मेरा सम्बन्ध मुख्यतया इन प्रदनों से नहीं है । 

फिर, विभिन्न धर्मो के इतिहास के सम्बन्ध में भी समस्याएं हैं। कुछ पटुता- 
पुर्ण सिद्धान्तो में यह सिद्ध करने का यत्न किया गया है कि जरथुस्त्रवाद का 
अहुरमज्दा- और आर्थर एक ही हैं और यह कि श्रब्राहम, श्रारोन और ग्रार्थर 
“एक ही तत्त्व के ग्रलग-प्रलग STS । सर जेम्स फ्रेज़र ने ऐडोनिस की दन्त- 
कथा की, जैसी कि वह बेबीलोनिया में विद्यमान थी और जिससे उसे युनान ने 
सातवीं शताब्दी ईस्वीपूर्व में लिया था, तुलना फ्रीजिया में प्रचलित ऐट्रिस की 
दुन्तकथा और मिल्न में प्रचलित ग्रोसीरिस की इससे मिलती-जुलती पुराण- 


१. /पीटर'१, २ 

कथाओं के साथ की है ।' जेन्सन ने यह कथा फैलाई और ग्रसाधारण चतुराई 
आर क्लिष्ट कल्पनाश्रों द्वारा इसका समर्थन किया कि मुसा, ईसा और पॉल 
वेबीलोनिया के प्राचीन महाकाव्य के पौराणिक नायक गिल्गामेश के रूपान्तर- 
मात्र हैं। देवताश्रों की मृत्यु और उनके फिर जीवित हो उठने में बिश्वास मिस्र, 
बेबीलोनिया, फोनीसिया और सीरिया में पाया जाता है और इस सम्बन्ध में 
बहुत काफी जानकारी 'द गोल्डन वॉव्‌” के एकं विशाल खंड में, जिसका शीर्षक 
दि डाइंग ais’ (म्रियमाण ईश्वर) है, मिल सकती है। प्रोफेसर किरसोप लेक 
ने 'पॉल्स श्रलियर एपिसल्स' (पॉल के प्रारम्भिक धर्मपत्र) के सम्बन्ध में लिखी 
अपनी पुस्तक में ग्रादिम ईसाईधर्म का प्रारम्भिक रोमन साम्राज्य के रहस्यपूर्ण 
धर्मों के साथ सम्बन्ध स्पष्ट किया है। बुद्ध, कृष्ण और ईसा के जन्म की कथाग्रों 
में कुछ ऐसी आएशचयंजनक समानता है, जो इस बात का संकेत करती है कि ये 
एक-दूसरे से ली गई हैं । भगवद्गीता और सुसमाचारों (गॉस्पेल) की शिक्षाग्रो 
में पाई जानेवाली समानताग्रों के कारण बहुत-से लोग यह सोचने .लगे हैं कि 
कृष्ण भ्रौर क्राइस्ट (ईसा) एक ही थे । बौद्धधम और ईसाइयत, इन दो धर्मों 
के संस्थापको के जीवनों, उनके धमंग्रन्थो और उनकी नैतिक सिक्षाश्रों की तुलना 
निस्सन्देह एक ज्ञानवर्धक अध्ययन है । विचारों की पुर्वज-परम्परा का ग्रध्ययन 
तुलनात्मक TH की एक बहुत ही उर्वर शाखा है । 

किसी भी एक अथवा अन्य कल्पना का मुल्य कुछ भी क्यों न हो, परन्तु 
जब तुलनात्मक पद्धति का उपयोग PHA और संयम के साथ, सहानुभूति 
और श्रद्धा के साथ किया जाएगा, तो उससे हमें विभिन्न धर्मों की समान पुष्ठ- 
भूमि को और उनकी मिली-जुली रचना को समभने में सहायता मिलेगी और 
हमें लगेगा कि मानव-स्वभाव जितना विविधरूप और प्रचुरतापूर्ण है, उतना ही 
एकतापूर्ण भी है । हम किन्ही दो धर्मों को चुनकर उनकी संस्थापना के प्रेरक 
कारणों और मोटे-मोटे अंगों का अध्ययन कर सकते हैं या उनके विशिष्ट पह- 
Gal जैसे रहस्यवाद, तपस्यावाद, बलिदान (यज्ञ), प्रार्थना और अवतार 
इत्यादि की तुलना कर सकते हैं । इस प्रकार की जांच से हमारे लिए बहुत ही 
महत्त्वपूर्ण परिणाम निकाल पाना सम्भव हो जाएगा। हम इस बात का निश्चय 
कर सकते हैं कि किसी धर्म के कौन-से तत्त्व उसके अपने हैं और कौन-से उसने 
दूसरों से उधार लिए हैं और किनसे उधार लिए हैं; और उनकी समानताएं 
केवल ऊपरी हैं अथवा उनकी जड़ें गहराई तक गई हुई हैं । उनमें परस्पर सह- . 
मतियां या समानताएं ऐतिहासिक सम्पर्के से उत्पन्न होनेवाली प्रेरणाश्रों के फल- 
स्वरूप हैं अथवा किसी एक ही प्रकार के अनुभव के कारण उत्पन्न हुई 
हैं? विचार की किन शक्तियों ने उनका रूप गढ़ा है और वे किन अअनुभूतियों” 


१. “ऐडोनिस, ऐट्टिस और ओसीरिस' (१६०६) पर उनकी पुस्तक देखिए | 

को व्यक्त करते हैं ? फिर, इसका क्या कारण है कि एक ही जाति से सम्बन्ध 
रखनेवाले लोग अलग-अलग धर्मो को मानते हैं ? जलवायु, अन्य लोगों के साथ 
सम्पर्क और परिवेश के साथ संघर्ष का उनपर क्या असर पड़ा है ? तुलनात्मक 
धर्म इन समानान्तरताग्रों श्रौर समानताओं के अध्ययन द्वारा हमारी दृष्टि को 
विस्तृत करता है ।' जब हम अन्य घर्मो को दन्तकथाग्रों और चमत्कारों की 
श्रालोचना करते हैं, तो हमें भ्रपने धर्म के प्रति भी वैसी ही विवेचक आलोचना 
की मनोवृत्ति अपनानी चाहिए | 

यदि हम परिवर्तन के उन ग्रानुक्रमिक रूपों श्रौर उन सोपानों की खोज 
करें जिनमें से कोई एक घर्म गुजरा है, यदि हम किसी भी एक धर्म के बाह्य 
बिकास, उसकी पूजा की पद्धतियों और उसके सिद्धान्तों की पृष्ठभूमि तक 
'पहुंचना चाहें, तो हमें उन कारणों के सम्बन्ध में उन और अधिक कठिन प्रइनों 
का सामना करना होगा, जिन्होंने इन कार्यों को रूप प्रदान किया और इन 
विश्वासों को गढ़ा । ये हमें समस्याश्रों के तीसरे समूह तक ले जाते हैं, जो 
मानवविज्ञानीय या ऐतिहासिक समस्याश्रों से पृथक्‌ gl नामशः ये दार्शनिक 
समस्याएं हैं । यहां हमारे सामने मूल्य श्रौर वैधता के प्रश्‍न उपस्थित होते हैं । 
तुलनात्मक धर्म द्वारा एकत्र किए गए तथ्यों को ग्रदृष्ट श्राधार की वास्तविकता 
प्रकट करने के सम्बन्ध में किस सीमा तक स्वीकार किया जा सकता है ? यदि 
हम पूजा और विश्वास के उन रूपों को न गिनें, जोकि हमें उन आदिम और 
घुमन्तू या खानाबदोश जातियों में दिखाई पड़ते हैं, जिनके अपने कोई ऐसे धर्म- 
ग्रन्थ या पवित्र नियम या ऐसे मन्त्र श्रौर प्रार्थनाएं तक नहीं हैं, जो हर पीढ़ी 
द्वारा श्रगली पीढ़ी को सौंपी जाती रही हों, तो ऐतिहासिक धर्म केवल सात या 
आठ ही रह जाते हैं । सामी (सेमिटिक) जातियों के तीन घमे हैं, यहूदी, ईसाई 
आर इस्लाम धर्म । हिन्दूधम का--जिसकी बौद्ध, जैन और सिख धर्म आदि 
ग्रनेक शाखाएं हँ--श्रौर जरथुस्त्रवाद का विकास आर्यजातियों ने किया। इनके 
साथ यदि कनफ्यूशियस और लाग्रोत्से के धर्मों को मिला लिया जाए, तो बस 
ये ही मानव-जाति के जीवित धर्म हैं। यदि मैं इसके लिए सक्षम भी होता, तो 
भी इस भाषण में इन धर्मों के उच्चतर विचारों के सम्बन्ध में चर्चा कर पाना 
सम्भव नहीं था । मेरा प्रयत्न यह होगा कि ग्रापके साथ मनुष्य-जाति के धामिक 
अनुभव की पूर्व-धारणाश्रों के सम्बन्ध में, सद्भावनापूर्वक, जैसा कि सेंट पॉल ने 
कहा है, आध्यात्मिक वस्तुओं की आध्यात्मिक वस्तुओं से' तुलना करते हुए उस 
रूप में विचार किया जाए, जैसा कि वह अपने एक या दो प्रतिविम्बात्मक रूपों 


7 उ मल मडल 
° १. कुछ mT मानवविज्ञानविद्‌ इस दृष्टिकोण को अपनाने के लिए उतने उद्यत नहीं 

हैं कि भ्रनुरूपताएं मनुष्य और प्रकृति की भ्रधिक गहरी एकता के कारण उन्न a 
_ सकती हैं 1 वे प्रसार वाली परिकल्पना के पक्ष में भ्रधिक हैँ । 

में विद्यमान है ।' धामिक मनुष्य के रूप में हमारा यह कर्तव्य है कि हम जहां 
कहीं भी सत्य और श्रच्छाई को पाएं, वहीं उसे इस विश्वास के साथ पहचानें 
और उसमें आनन्द लें कि जो कुछ भी सत्य और शिव है, वह सब परमात्मा से 
प्रसूत है | 


७ 


प्रतिपादन को पद्धति 


एक बात यह है कि तुलनात्मक धर्म ने सत्य और मिथ्या धर्मों के बीच सामान्य- 
तया किए जानेवाले भेद को ग्रमान्य वना दिया है । गैर-ईसाई धर्मों की रोमन 
कंथोलिको और एँग्लिकन लेखों द्वारा व्यापक रूप से “बिल्कुल मिथ्या' कहकर 
की जानेवाली निन्दा बेहूदा लगने लगती है । सामान्यतया सत्य और मिथ्या का 
अन्तर “AY और तेरे' के साथ एकरूप होता है । यह बात यहूदी और जेण्टाइल 
(iagi), हिन्द्र और म्लेच्छ, यूनानी और बर्बर (aaa), ईसाई और 
विधर्मी, मुसलमान और काफिर में किए जानेवाले भेद पर लागू होती है । हमारे 
प्रयोजन के लिए यह द्वि-विभाजन व्यर्थं हे । 

अपौरुषेय (ईश्वरादिष्ट) धर्म ग्रौर प्राकृतिक धर्म के मध्य वैषम्य यद्यपि 
सत्य और मिथ्या के मध्य वैषम्य के तुल्य नहीं है, फिर भी उसका प्रयोग इस 
प्रकार किया जाता है कि जैसे उसमें यह पिछला वैषम्य निहित हो । ईइवरादिष्ट 
धर्म को एक विशेषाधिकारपूर्ण स्थिति प्राप्त है । ईश्वर द्वारा उद्घाटन एक सावें- 
भौम देन है । उसपर किसी एक स्थान-विशेष का ही दावा नहीं है । ग्रब हम यह 
नहीं कह सकते कि सत्य ने श्रपना निवास स्थान संसार के केवल किसी एक भाग 
में ही बना रखा है । अब हम इस बात को अपने पूर्वजों की अपेक्षा कहीं अधिक 
स्पष्ट रूप से अनुभव कर पाने में समर्थ हैं कि परमात्मा ने मनुष्यों को श्रपना 
ज्ञान एक-दूसरे से भिन्न अनेक रूपों में करवाया है | ग्रब हम इस बात को नहीं 
मान लेते कि जो कुछ भी अच्छा और सत्य और मूल्यवान है, वह सब किसी 
एक ही धर्म में पाया जाता है, और जिन लोगों को उस धर्म को अपनाने का 
सुग्रवसर नहीं मिला, उनके भाग्य में अनन्त यन्त्रणा लिखी है । हमारे मुख से 
ऐसी धार्मिक रण-तत्परता बहुत ग्रजीब सुनाई पड़ेगी | हमारे सम्मुख परमात्मा 
का एक कहीं भ्रधिक उच्च और ग्रधिक सत्य स्वरूप विद्यमान है | 

इसलिए धर्मों के सम्बन्ध में प्रश्न सत्यता या मिथ्यात्व का नहीं, अपितु 
जीवन या मृत्यु का हे । देखना यह है कि कोई घमं एक निष्प्राण कुतृहलमात्र ° 

है अथवा एक जीती-जागती वस्तु है । प्रत्येक जीवित धर्म का अपनी जाति के 

आध्यात्मिक शिक्षण में श्रपना भाग होता है । हमारे अनेक धार्मिक विरोधाभास 

या असंगतियां और विमूढ़ताएं हमारे क्षितिज की संकुचितता के कारण हैं । 

अपनी सहृदयता को विस्तृत करके हम,श्रपने {विचार को अपने युग के संकीणं 

विवादों से ऊपर उठा लेते हैं । हम सबको गेटे का यह विरोधाभास भली भांति 

मालूम है: “जो केवल एक भाषा जानता है वह वस्तुतः कोई भाषा नहीं जानता ।” 

: कवि ने पूछा था : “वहू इंग्लैंड के विषय में क्या जानता है, जो केवल इंग्लैंड के 

ही विषय में जानता है ?” जो बात भाषा झौर इतिहास के विषय में सत्य हैं; 

वह धर्म के विषय में भी सत्य है । हम स्वयं अपने घर्म को तब तक नहीं समझ 

सकते, जब तक कि उसकी अन्य किसी एक या अनेक धर्मों के साथ तुलना करके 

न देख लें । अन्य धर्मों का बुद्धिमत्तापुर्वक तथा ्रादरपूर्वक अध्ययन करने से हमें 

उनकी परम्पराश्रों के विषय में और हमारी अपनी परम्पराश्रों के विषय में एक 

नया भ्रवबोधन और मूल्यांकन प्राप्त होता है । जो भी वस्तु विचारों की सम- 

स्वरता की इस वृद्धि में सहायक है, वह प्रोत्साहन देने योग्य है । तुलनात्मक 

धर्म उन महत्त्वपूर्ण उपकरणों में से एक है, जिनके द्वारा मानव-जाति के आध्या- 
त्मिक विकास की ऐतिहासिक चेतना उपलब्ध की जा सकती है | 

फिर, भारत का ग्रेटब्रिठेन के साथ बहुत घनिष्ठ सम्बन्ध है और यदि इस 

बन्धन को भौतिक सम्बन्धो की अ्रपेक्षा अधिक स्थायी बनाना हो तो भारत के 

धर्मों के सम्बन्ध में और ग्रधिक ग्रबबोधन बहुत आवश्यक है । इस देश में कुछ 

विचारको --स्वर्गीय लाड हाल्डेन और प्रिसिपल जैक्स--को इस आवश्यकता का 

ज्ञान है । लाड हाल्डेन ने अपनी मृत्यु के कुछ सप्ताह पहले 'हिब्बटे जनेल' में 

प्रकाशित एक लेख 'पुर्व और पश्चिम' में, पारस्परिक समभौते और सहानुभूति 

द्वारा 'भारत पर शासन करना सीखने के नये काम” पर जोर दिया था, “जिसके 

र: द्वारा वह समस्या काफी हद तक हल हो सकती है, जिसको हल कर पाना HN- 

म्भव जान पड़ता है, क्योंकि हमने उसे असम्भव-सा बना दिया है ।' प्रिसिपल 

जैक्स पूछते हैं : “क्या वह समय नहीं ग्रा गया है, जबकि ईसाई चर्च के नेताओं के 

लिए इस बात को समझ लेना लाभदायक है कि ब्रिटिश राज्य के केवल भारत 

में ही लगभग तीस करोड़ गैर-ईसाई प्रजाजन हैं, जिनकी धार्मिक स्वतन्त्रता की 

गारण्टी राज्य करता है; और यह कि इसके फलस्वरूप राज्य के मन को धर्मे 

के प्रति अ्रपने कत॑ब्यों को उसकी अपेक्षा कहीं भ्रधिक विस्तृत दृष्टिकोण से 

देखना पड़ता है, जो ईसाई चर्च के परस्पर विवादरत दलों के विवादों या वस्तुत: 

ईसाईधर्म के आन्तरिक मतभेदों से ही सम्बन्ध रखनेवाले किन्हीं भी विवादों 

की अपेक्षा कहीं अधिक बिस्तृत है ?” किसी भी घामिक अन्तरराष्ट्रीयतावाद के 

लिए तुलनात्मक धर्म का अध्ययन ग्रपरिहार्य आधार | यह हमें सब धर्मो का एक 
ऐसा आधार प्रदान करता है, जिसे परास्त नहीं किया जा सकता । गाज, जब- 
कि घामिक विचारधारा अपने विकास में उस विशिष्ट सोपान तक पहुंच गई 
है, जिसे कि चौंकानेवाले लोग संकट की वेला कहते हैं, यह तुलनात्मक धर्म 
अनिवार्य वस्तु है । 

दूसरा व्याख्यान 


धर्म में प्रवं और पश्चिम 


१ 
पुवं Makaa के मध्य सम्पर्क 


इस विस्तृत विषय की किसी एक व्याख्यान में यथोचित-सी मीमांसा कर पाना 
भ्रसम्भव है । यहां मैं मानव-जाति की दो विशाल arani, एशियाई ग्रौर युरो- 
पीय, के साथ सम्वन्धित पृथक्‌-पृथक्‌ दृष्टिकोणों के सम्वन्ध में केवल कुछ प्रमुख 
वातों का उल्लेख कर सकता हूं । मानवीय संस्कृति के इतिहास में एशिया श्रौर 
युरोप दो पुरक पक्षों के प्रतिनिधि है; एशिया आध्यात्मिक पक्ष का और यूरोप 
बौद्धिक पक्ष का | समय-समय पर ये दोनों घाराएं मिली हैं, जिससे दोनों को 
लाभ हुआ है । पहले-पहल पौरस्त्य ज्ञान A— मिस्र, चेल्डिया श्रौर भारत के 
ज्ञान ने--पश्चिम के पाइथागोरस श्रौर प्लेटो जैसे दार्शनिकों को प्रभावित 
किया । पश्चिमी एशिया पर सिकन्दर के आक्रमण और ईस्वी सन्‌ से पहले की 
शताब्दियों में सीरिया श्रौर पेलेस्टाइन में गए बौद्धधमं-प्रचारको को द्वितीय 
सम्पर्क का सूचक समझा जा सकता है । ग्रशोक के एक शिलालेख से हमें पता 
चलता है कि ईस्वीपुवं तीसरी शताब्दी के प्रारम्भिक भाग में ऐण्टिश्रोक में 
सेल्युसीडे और सिकन्दरिया में टोलेमी वंश के राजदरबारों में बौद्ध धमं-प्रचारक 
भेजे गए थे । इस्लाम के भ्रनुयायियों द्वारा स्पेन तथा भूमध्यसागर के दक्षिणी 
तट पर AMAT इस प्रकार के सम्पक का तीसरा प्रयत्न है । इन तीन सम्मि- 
लनों का प्रभाव महान यूनानी रोमन, ईसाई भ्रौर श्राधुनिक सभ्यताश्रों पर किस 
सीमा तक ग्रौर किंस रूप में पड़ा, इसका निश्‍चय कर पाना कठिन है। मानवता 
के भविष्य के सम्बन्ध में सबसे श्राशाजनक तथ्य यह है कि वर्तमान काल में 
संसार के लोग एक-दूसरे के निकट श्रा गए हैं । पूर्व और पश्‍चिम wa विचार 
या जीवन में एक-दूसरे से पृथक्‌ नहीं रह सकते। भ्रब तक इन दोनों कें मध्य जो 
सम्पर्कं सामयिक श्रौर ग्रल्पकालीन होते थे, wa वे निरन्तर ate स्थायी बन 
गए हुँ। 
लंदन में मेरी वार्ड सेटलमेण्ट में १ मार्च, १६३० को दिया गया जोवेट व्याख्यान । 


Kanya Maha Vidyalaya Collection. 


Digitized by Arya Samaj Foundation Chennai and eGangotri 


धर्म में पूर्वे श्रौर पश्चिम ३१ 


२ 
धर्म को श्रावश्यकता 


आधुनिक संसार की एकता के लिए कोई नया सांस्कृतिक आधार होना चाहिए; 
वास्तविक प्रश्न यह है कि वह ग्राथिक और व्यवहारवादी मस्तिष्क द्वारा, जो- 
कि इस समय अधिक प्रभुतापुर्ण है, प्रेरित होना चाहिए ग्रथवा आध्यात्मिक मत 
द्वारा । एक ऐसा यान्त्रिक जगत्‌, जिसमें मानवता श्रात्माझुन्य कार्यकुशलता के 
यन्त्रजात के रूप में ढाल दी गई हो, मानवीय प्रयत्न का उचित लक्ष्य नहीं है | 
हमें एक ऐसे आध्यात्मिक दृष्टिकोण की आवश्यकता है, जिसके अन्दर न केवल 
अर्थशास्त्र और राजनीति का विशाल आवेशपूर्ण जीवन हो, afg आत्मा की 
सुगूढ़ श्रावश्यकताओं के लिए भी स्थान हो । किसी सभ्यता का वास्तविक 
स्वरूप उसकी रूढ़ियों और संस्थाश्रों से उतना पता नहीं चलता, जितना कि 
उसके आत्मिक मूल्यों ग्रौर मन की सज्जा से पता चलता है । वर्म सम्पता का 
araka पक्ष है, मानो वह अपने सामाजिक संगठन-रूपी शरीर की आत्मा 
हो । विज्ञान का उपयोग, आर्थिक समंभौते, राजनीतिक संस्थाएं संसार को 
बाह्य रूप से संगठित कर सकते हैं, परन्तु एक सुदृढ़ और स्थिर एकता के लिए 
विचारों और श्रादशों की अ्रदुश्य, किन्तु गम्भीरतर कड़ियों को पक्का किया 
जाना चाहिए । मानवीय कुम्ब के पुननिर्माण के कार्य में घम द्वारा पूरा किए 
जानेवाला भाग विज्ञान के भाग की अपेक्षा कम महत्त्वपूर्ण नहीं है । मानव- 
व्यक्ति शरीर, मन श्रौर आत्मा से बना है । -इनमें से प्रत्येक को AIA लिए 
समुचित पोषक तत्त्व चाहिए । शरीर. भोजन और व्यायाम द्वारा चुस्त रहता है, 
मन विज्ञान और श्रालोचना द्वारा सज्ञान रहता है और ग्रात्मा कला और 
साहित्य द्वारा, दर्शन और धर्म द्वारा प्रबुद्ध रहती है। यदि मानवता की ग्रात्मा 
का विकास होना हो, तो वह केवल उसकी सुन्दरतर ऊर्जागरों के प्रयोग द्वारा 
ही हो सकता है । एशियाई और यूरोपीय धाराश्रों ने अपने-अपने ढंग से aad- 
जनक परिणाम उत्पन्न कर दिखाए हैं; एशियाई धारा ने ग्रपनी पूर्ण आध्या- 
त्मिक निष्ठा द्वारा और, यूरोपीय धारा ने ग्रपनी कठोर बौद्धिक निष्पक्षता 
द्वारा । जीवन की विशाल घारा अपना तल उस प्रदेश के ढलान के ग्रनुकूल 
बनाती जाती है, जिसमें होकर वह बहती है । विचार और जीवन के क्षेत्र में 
इन दोनों महाद्वीपों के एक-दूसरे से स्वतन्त्र अस्तित्व का फल यह हुआ कि 
उनकी ग्रपनी कुछ खास विशेषताएं ग्रौर विधि-विधान बन गए । परन्तु वस्तुतः , 
मन और ग्रात्मा की ऐसी कोई भी विशेषताएं नहीं हैं, जो ग्नन्यरूप से किसी 
एक ही जाति की बपौती हों । महान जातियों में भ्रन्तर उतना इस बात का 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


३२ धर्म : तुलनात्मक दृष्टि में 


नहीं होता कि उनमें कोई ग्रमुक विशेषता विद्यमान है या नहीं, जितना कि इस 
बात का होता है कि वह विशेषता कितनी मात्रा में या कितनी सीमा तक विद्य- 
मान है | पश्चिम रहस्यवाद या बलिदान से एकदम शून्य नहीं है; और न पूर्व 
ही विज्ञान श्रौर लोकभावना से रहित है । दोनों में यदि कोई भेद है, तो वह 
सापेक्ष है, जैसे कि सभी ऐहिक भेद हुआ करते हैं । जो कुछ मैं कहूंगा, यदि 
उसमें कुछ कट्टर सिद्धान्तवाद की प्रतीति हो, तो वह केवल प्रतिपादन की सुविधा 
के लिए होगी । कारण यह है कि कट्टर सिद्धान्तवादी और संकीर्ण राष्ट्रवादी 
भेद इसलिए करते हैं कि वे विभाजन कर सकें, जबकि सत्य का अन्वेषक इस- 
लिए विभाजन करता है कि वह वस्तुश्रों में भेद कर सके । 


३ 


जीवित धम 


घर्मं के विषय में भारत पूर्व का प्रतीक है । भौगोलिक दृष्टि से यह सामी- 
(सेमिटिक) पश्चिम और मंगोल-पूर्व के बीच में स्थित है। स्वर्गीय श्री लोविस 
डिकिन्सन ने अपनी पुस्तक 'एस्से श्रॉन द सिविलिजेशन्स श्रॉफ इंडिया, चाइना 
ऐंड जापान” (भारत, चीन ग्रौर जापान की सभ्यताश्नों पर निवन्ध) में लिखा 
है कि भारत ही एक ऐसा देश है, जो पूर्व का प्रतीक है । सामी भावना भ्रपनी 
क्रियावादिता और सत्ता के प्रेम की दृष्टि से पश्चिम की श्रधिक ग्रात्मीय BI 
रोम का निकटस्थ पड़ोसी होने के कारण सामी एशिया में युद्ध और संगठन की 
भावना विकसित हो गई । यह पूर्व और पश्चिम के मध्य सन्ध्या का प्रदेश है। 
फिर, सुदूरपूर्व में पौरस्त्य रहस्यवाद शनै:-शनैः सौन्दर्य और व्यवस्था के प्रेम 
में और व्यवहारवाद की भावना में पहुंच जाता है । यूनान और रोम पश्चिम 
की भावना के प्रतीक हैं | . 

और Alt बढे तो, जीवित धर्मो में ऐसा कोई भी नहीं है, जिसका उद्गम 
पचिम में हुआ हो । वे सब के सब भारत, ईरान या फिलिस्तीन में पले-पुसे हैँ। 
उनमें से कुछ पश्चिम की ग्रोर फैल गए । इस प्रकार ईसाइयत एक पूर्वी घर्म 
है, जिसकी कलम ले जाकर पश्चिम में लगा दी गई श्रौर वहां इसने वे स्वरूप 
अपना लिए, जो पश्चिमी मन की विशेषता हैं । हिन्दूधम और aaa पूर्व में 
ही रहे । यहुदीधमं पर अलेक्नैण्ड्रियन (सिकन्दरियाई) विचारधारा के दिनों 
में पश्चिमी प्रभाव बहुत काफी पड़ा । ईसा से पूर्व के काल में सिकन्दरिया के 
यहूदी युनानी जीवन ग्रौर विचारधारा के सम्पर्क में ग्राए। इस सम्पर्क का 
परिणाम धार्मिक दर्शन की यहूदी-सिकन्दरियाई विचारधारा के रूप में हुआ, 

जिसका कि ग्रन्तिम महान प्रतिनिधि फाइलो था । इस्लाम यहूदीधर्म से निकला 
और वह बड़ी सीमा तक पश्चिम में यूनानियों और स्पेनवासियों का ऋणी है । 
दसवीं और ग्यारहवीं शताब्दियो में, जोकि इस्लामी संस्कृति का स्वणंयुग था, 
विज्ञान और दर्शन की यूनानी रचनाएं weet में सुविदित थीं श्रौर वारहवीं 
श्रौर तेरहवीं शताब्दियों में हुई महान विचार-क्रान्ति कुछ अरवी ग्रन्थों के लेटिन 
अनुवादों के यूरोप पहुंचने के फलस्वरूप हुई थी। फिर भी यहूदीधर्म और 
इस्लाम मुख्यतया पौरस्त्य हैं । हिन्दूधमं और बौद्धधर्म को पूर्वी घर्मो का प्रतीक 
माना जा सकता है, क्योंकि ये दोनों ही उद्गम और विकास की दृष्टि से पूर्वीय 
हैं, और ईसाइयत को पश्चिमी धर्म का प्रतीक समझा जा सकता है । कारण 
यह है कि यह जीवन का नियम है कि अन्य वस्तुओं की भांति धर्म भी उन 
संगठनों की प्रकृति को भ्रपना लेते हैं, जो उन्हें आत्मसात्‌ करते हैं। ईसा की 
विशुद्ध और सरल शिक्षाओं में तथा पश्चिम में ईसाइयत का जिस रूप में विकास 
हुआ, उसमें पाया जानेवाला अन्तर वर्म के सम्बन्ध में पूर्वीय और पश्चिमी 
मनोवृत्तियों के अन्तर का सुस्पष्ट उदाहरण है | न 


१.४ 
आध्यात्मिक जोवन और बौद्धिक नियमनिष्ठा 


पड्चिमी मन बुद्धिवादी ग्रौर नैतिक, प्रत्यक्षवादी और व्यावहारिक है, जबकि 
पूर्वीय मन श्रान्तरिक जीवन और अन्तर्ज्ञानात्मक विचार की ओर अधिक भुका 
हुआ है । रोबर्ट fafaa अपने 'दि टेस्टामेण्ट ऑफ व्यूटी' (सौन्दर्ये का aina) 
में कहता है कि अतीत में पश्चिम ग्राध्यात्मिक ज्ञान के लिए पूर्व की ग्रोर 
ताकता था और अब पूर्व पश्चिम की भौतिक विजयों से चुंघिया-सा रहा है | 
हमारे पूर्वज पूर्व की ओर यात्रा करते थे, उन Aaa का आनन्द 
'लेने के लिए 
जहां पिरामिड, पगोडा और चित्रोपम वेशभूषा 
प्राचीनता के धूमिल सूर्यास्त में दमकते हैं; 
और अब क्या पूर्वं के लोग उसके बदले यहां आएंगे 
ग्राम्य तीर्थयात्रा करने ; उनके लालबुभक्कड़ों ने देखी है 
पश्चिम में बिजली की रोशनी, और वे पुजा करने आते हैं; 
वे आनन्द लेते हैं हमारी भद्दी नूतन वस्तुओं में 
और विज्ञान की करामातों में; क्योंकि सव वस्तुएं भ्रपने समय में 
यश की धारणा पा सकती हैं । यश धारणा है-- 

एक मिथ्या स्तुति, जिसके द्वारा मनुष्य परमात्मा की स्तुति 
करना चाहता है ।' 
मोटे तौर पर हम कह सकते हैं कि पुर्वीय विचारधारा का प्रमुख तत्त्व 
उसका सृजनशील अंतर्ज्ञान पर आग्रह है, जवकि पश्चिमी प्रणालियों की विशेषता 
यह है कि वे आलोचनात्मक बुद्धि पर अपेक्षाकृत ग्रधिक भरोसा करती हैं ।' 
जीवित, सुनिदिष्ट, व्यष्टि केवल ताकिक वस्तु से पृथक्‌ भिन्न वस्तु है । तके- 
शास्त्र की प्रवृत्ति यह होती है कि प्रत्येक वस्तु को श्रलग-श्रलग रूप में पहचान 
लिया जाए । परन्तु कोई भी वस्तु ऐसी नहीं हे, जो अपने ग्रस्तित्व के दो आनु- 
क्रमिक स्थानों में ठीक वही रहती हो । बुधि बहती हुई घारा को बर्फ की शिला 
के रूप में जमा देने का यत्न करती है | सत्य एक ऐसी वस्तु है, जिसे जीवन 
में उतारा जाता है, केवल तार्किक दृष्टि से हृदयंगम नहीं किया जाता; और 
फिर भी हमें विचार करने, सिद्ध करने और अपने विचारों और धारणाग्रों को 
दूसरों को समझाने के लिए तके.की आवश्यकता होती है । जहां पूर्व का यह 
विश्वास है कि ऐसी भी 'वास्तविकताएं हैं, जिन्हें स्पष्ट रूप से देखा नहीं जा 
सकता--श्रौर वह यहां तक मानता है कि उन्हें ऐसे रूप में सूत्रवद्ध करने के 
तार्किक प्रयत्न तक, जिनके द्वारा उन्हें दूसरों को जताया जा सके, उनको चोट 
पहुंचाते हैं--वहां पश्चिम स्पष्टता चाहता है और रहस्य से सकुचाता हूँ । जो 
भी कुछ व्यक्त किया जा सके और हमारी, तात्कालिक आवशग्रकताश्रों के लिए 
उपयोगी हो, वह वास्तविक है; जो श्रभिव्यक्त न किया जा सकता हो और 
निरुपयोग हो, वह श्रवास्तविक है । यह ठीक ही कहा गया है: “यूनानियों में 
प्रखरता श्रौर कौशल होते हुए भी उनमें वास्तविक धार्मिक सहजवृत्ति कम थी | 
- इस दृष्टि से अ्रपेक्षाकृत ग्रधिक व्यावहारिक पश्चिम और अपेक्षाकृत श्रधिक 
रहस्यवादी पूर्व सदा एक-दूसरे से भिन्न रहे हैं ।'”' रहस्यवाद के प्रति प्लेटो की 
न सहानुभूति इस वात की सूचक है कि वह एक सामान्य यूनानी से कितना दूर 
हुआ है | 
पश्चिमी धर्मों में परिभाषा और रूप-निर्णय के लिए ग्रधीरता पाई जाती 
है । यूनानी भावना परमेश्वर की आध्यात्मिक वास्तविकता के रूप में धारणा 
से, अथवा एक AAR शक्ति श्रथवा संसार में व्याप्त एक छायारूप शक्ति की 
धारणा से सन्तुष्ट नहीं होती । उसे श्रपने देवताश्रों को सुनिदिष्ट स्वभाव और 
१. १, १८६-५९८ 
२. देखिए, लेखक के 'जीवन का एक ग्रादशंवादी दृष्टिकोण” पर दिए गए हिब्बटे व्याख्यान 
(१९३२), श्रध्याय ४ 


_ ३. डाक्टर स्टॅनले कुक द्वारा लिखित लेख 'जीसस क्राइस्ट', 'इनसाइकलो पीडिया ब्रिटेनिका , 


चौदहवां संस्करण, VERE 
४. देखिए fad : 'द वे श्रॉफ द ग्रीवस' (१६९६), पृष्ठ ४७ 

सुनिश्चित शारीरिक गुण प्रदान करने ही होते हैं । उदाहरण के लिए एरोस एक 
सुन्दर व्यक्तिक (सगुण) देवता है । यूनानी मन का मनुष्यत्वारोपण सुविदित 
है । उसके स्वभाव को 'सुनिदिष्ट करने' का ही परिणाम यह हुआ है कि उसके 
देवता इतने सुनिश्चित रूपों में गढ़े गए हैं, जो सुघट्य कलाक्कतियो में दिखाए 
गए दृश्य और स्पृश्य शरीरों की भांति हैं ।' ईसाईधमे में ईश्वर के व्यक्तित्व 
पर दिया जानेवाला aga जोर यूनानी वौद्धिकवाद से प्राप्त उत्तराधिकार 
है | 
कोई भी बौद्धिक धर्म चित्रों का प्रमाणों के साथ, रहस्यों का कट्टर सिद्धान्तों 
के साथ घपला कर देता है । उसके लिए ज्ञान के विषय सदा वही रहते हैं, 
- परिवर्तनशील किवदन्तियां और प्रतीक तो केवल नकाव या मुखौटे-मात्र होते 
हैं । वह Meat पर चलता है और उनके अर्थ को नहीं समझ पाता । इसका परिणाम 
होती है-निरंकुशता; और उसके साथ-साथ लगा होता है किसी विश्वास ar 
किसी कर्मकांड के श्राधार पर बना कोई संगठन कोई संगठित घर्म अ्रथवा चर्च 
उस प्रत्येक विश्वास का विद्वेषी होता है, जो उसके अपने मत या विश्‍वास का 
विरोधी हो । यदि नया ज्ञान पुराने विश्वासों के लिए खतरा बनता है, तो उस 
ज्ञान को ही कष्ट उठाना पड़ता है। कोई भी संगठित धर्म (चर्च) अपनी 
सीमाओं के अन्दर, अ्रथवा ठीक कहा जाए तो अपनी सीमाओं के बाहर भी, 
बिचार-स्वातन्त्य की अनुमति नहीं दे सकता । वह विश्वासो को बलपूर्वक लादने 
आर श्रविशवास पर अत्याचार करने के लिए सिद्धान्ततः विवश होता है । यदि 
यूनान का सुन्दर नाम किन्हीं धामिक gat के कारण कलंकित नहीं gaT, तो 
उसका कारण यूनान का बहुदेवतावाद ही था। यूनानी लोगों का यह हठ 


१. देखिए डाक्टर फारनेल : “यूनानी धमं का और कोई भी अंग इतना प्रमुख नहीं है, 
जितना कि उसका मनुष्यत्वारोप; और उसके सारे विकास और जीवनकाल में मनुष्यः E 
त्वारोप का मिद्धान्त इतना प्रभावशाली और सर्वंप्रमुख रहा है कि उतना कभी किसी 
अन्य धर्म में नहीं पाया गया ।”--'ग्रींस ऐण्ड बैबीलोन' (१६११), To ११ 

२. कॉर्नेफोर्ड : 'ग्रीक रिलिजस ate’ (१९२३), To १२ (भूमिका) 

३. धर्म विज्ञान के सम्बन्ध में मेफिस्टोफिलीज कहता है: “मोटे तौर पर कहा जाए तो 
शब्दों को पकड़े रहिए; श्राप तब सुरक्षित दरवाजे में से होकर सुनिश्चितता के मंदिर 
में पहुंच जाएंगे ।” जव शिष्य यह सुझाव प्रस्तुत करता है कि “शब्द के साथ जुड़ा gaT 
कोई न कोई अर्थ भी ग्रवश्य होगा”, तो मेफिस्टोफिलीज़ उत्तर देता है: "ठीक है, 
परन्तु हमें उसके विषय में aga चिन्ता न करनी चाहिए; क्योंकि जहां भ्रथ विफल हो 
जाता है, ठीक उसी श्रवसर पर शब्द हमारी सहायता करता है | शब्दों के द्वारा वादः a 
विवाद बहुत अच्छे ढंग से किया जा सकता है, शब्दों द्वारा कोई व्यवस्था या प्रणाली भी „ 
गढ़ी जा सकती है । शब्द विशवास के लिए एक बहुत बड़ा विषय है; शब्द में से एक 
बिन्दी तक भी निकाल पाने की गुंजाइश नहीं है 1” 


. 

नहीं है कि यदि हम जियस को किसी भ्रन्य नाम से पुकारें, तो हमें ग्रनन्त नरक- 
वास करना पड़ेगा | ; 

_ पूर्व में धर्म आत्मिक जीवन अधिक है । यह मनुष्य की विश्व में विद्यमान 
सत्य, प्रेम और सौन्दर्य की भावना के साथ एकता की अनुभूति है । इस प्रकार 
के दृष्टिकोण में बौद्धिक प्रस्थापनाश्रों पर बहुत श्रधिक वल नहीं दिया जाता । 
यह उनको इस रूप में स्वीकार करता है कि वे वास्तविक को सरल रूप में 
प्रस्तुत करने के अ्रधकचरे प्रयत्न हैं। इसका यह विश्वास है कि दैवीय तत्त्व 
अक्षय है और उसकी ग्रभिव्यक्ति ग्रसंख्य रूपों में संभव है । श्रभिव्यवित से भी 
'परे” कुछ है, जिस तक कोई ग्रभिव्यक्ति नहीं पहुंच सकती, हालांकि वह परे 
विद्यमान वस्तु सब श्र भिव्यक्तियों को सप्राण बनाती है और उन्हें तत्त्व और 
महत्त्व प्रदान करती है । इज़राइल श्रौर डेविड के सामों (गीतों) से शताब्दियों 
पहले हम एक श्रज्ञातनामा मिस्रवासी कवि की प्रार्थना सुनते हैं, जो परमात्मा 
को मित्र या रक्षक के रूप में, अथवा मनुष्य की शक्ल में गढ़े गए रूप में, श्रथवा 
पाषाण की प्रतिमा के रूप में प्रतिष्ठित प्रतीक के रूप में सम्बोधित नहीं करता | 
“वह दिखाई नहीं पड़ता; उसके न तो कोई पुजारी हैं और न कोई नैवेद्य; 
उसकी पूजा मंदिरों में नहीं की जाती; उसका निवासस्थान किसीको ज्ञात 
नहीं है । उसके किसी मंदिर में रंग-बिरंगी मूर्तियां नहीं हैं । ऐसा कोई स्थान 
नहीं है, जो उसे संभाल सके । उसका नाम स्वग में भी श्रज्ञात है और उसका 
रूप भ्रव्यवत है । इसलिए उसकी प्रत्येक मूर्ति व्यर्थ है। उसका घर यह सारा 
संसार है, मनुष्य के हाथों द्वारा निमित कोई स्थान नहीं ।” धार्मिक ख्ढ़ियां 
उतनी सत्य नहीं होतीं, जितनी कि वे द्योतक होती हैं । Wa को बाह्य प्रमापों 
द्वारा नहीं मापा जा सकता | किसी धार्मिक विचार या प्रतीक के ठीक अर्थ को 
हृदयंगम करने के लिए हमें उस मूल्य या मान्यता को खोज निकालना होगा, 
जिसे कि वह श्रभिव्यक्त करता है श्रौर उपलब्ध करता है । आत्मा क्रिसी भी 
रूप के साथ नहीं बंघी हुई, भले ही वह रूप कितना ही पर्याप्त क्यों न हो। 
पूर्वीय धर्म कट्टर सिद्धान्तवादी नहीं हैं श्रौर सामान्यतः उनके अनुयायियो में वह 
वस्तु पाई जाती है, जिसे श्राध्यात्मिक शिष्टाचार कहा जा सकता है । वे ग्रच्छाई 
का केवल इसलिए तिरस्कार नहीं कर देते कि वह सर्वोत्तम नहीं है । वे व्यक्ति 
का उस रूप में आदर करते हैं, जैसा कि वह है; ग्रौर यह ग्राग्रह नहीं करते 
कि जव वह स्वयं सुधार के लिए ग्रनिच्छुक भी हो, तब भी उसका सुधार किया 
ही जाए । न केवल स्वर्ग में अनेक प्रासाद हैं, श्रपितु उन प्रासादों तक पहुंचने 
के वाहन भी अनेक हैं । हिन्दूधमं ग्रौर बौद्धधमे इस बात को स्वीकार करते हैं 

कि श्रद्धा के प्रत्येक रूप में सत्य का कुछ न कुछ श्रंश अवश्य विद्यमान है, जिसका 


ERR कुछ संदिग्घ-सा परिणाम यह हुआ है कि इन धर्मो की परिधि में सब प्रकार 

की विदेशी पुजा-पद्धतियां और श्रन्वविशवास पाए जाते हैं । 

अ्रलग-अलग बातों पर ज़ोर देनें का एक स्वाभाविक परिणाम यह हुआ है 
कि पूर्व में धर्म आध्यात्मिक परिष्कार की वस्तु अधिक और पांडित्यपूर्ण विद्वत्ता 
की वस्तु कम है । हम सत्य को आलोचना और वाद-विवाद द्वारा नहीं, अपितु 
जीवन को गंभीर बनाने और चेतना के स्तर को वदलने के द्वारा सीखते हैं | 
परमात्मा सर्वोच्च ज्ञेयरूप नहीं है, अपितु वह सर्वोच्च अस्तित्व है, जिसे कि 
अनुभव किया जाना है । यहां निष्क्रियता वाले गुणों पर जोर दिया जाता है, 
जैसे मननात्मक शान्ति और आत्मिक बल, जो ग्रात्मसंयम का, और काम, क्रोध 
व चिन्ता के विरुद्ध संग्राम का परिणाम हैं । धर्मे जीवन की प्रमुख वस्तु है, जो 
जीवन का प्रकाश और जीवन का विधान है 1 हिरात का शेख अब्दुल्ला अन्सार 
अपने शिष्यों से कहा करता था: “आकाश में (उड़ना कोई चमत्कार नहीं है, 
क्योंकि गन्दी से गन्दी मर्बिखयां भी आकाश में उड़ सकती हैं । पुल या नाव के 
बिना नदियों को पार कर जाना भी कोई चमत्कार नहीं है, क्योंकि एक 
मामूली-सा कुत्ता भी ऐसा कर सकता है । परन्तु दुःखी हृदयों को सहायता देना 
एक ऐसा चमत्कार है, जिसे पवित्रात्मा लोग किया करते हैं ।” पूर्वीय धर्म ऐसे 
आत्मिक धैर्यं और श्रात्मिक विनम्रता पर जोर देते हैं, जोकि भय से नहीं, अपितु 
एक ऐसी शक्रित से उत्पन्न होते हैं, जो भीड़ में घक्का-मुक्की करके औरों से 
ग्रागे निकल जाने से इन्कार कर देती है । 


x 
निवृत्तिमार्ग बनाम प्रवृत्ति मागं 


सबल जीवन और सक्रिय सेवा परिचिम को अधिक रुचती है । उसकी दृष्टि में 
जीवन एक ऐसी वस्तु है, जिसपर अधिकार किया जाना है और जिसका आनन्द 
लिया जाना है । बुद्धिमत्ता इस बात में है कि परलोक में किसी ग्रज्ञात, अप्राप्य, 
असीम सन्तोष की व्यर्थ आशा न लगाकर इस जीवन का ग्रधिक से ग्रधिक 
सदुपयोग किया जाए और इसे सर्वोत्तम प्रयोजन में लगाया जाए । जीवनी शक्ति 
अपने-आ्रापको दृश्य जगत्‌ में प्रकट करती है और यह ब्रह्मांडीय प्रक्रिया मनुष्य 
के लिए ही अभिप्रेत है । व्यष्टि रातमा की स्वतंत्र शक्ति और सम्मिलित समु- 
दाय का संगठित संकल्प महान उन्नतिकारी शक्तियां हैं । मानवतावादी दृष्टि- 
कोण से व्याख्यात व्यष्टिक व्यक्तित्व का विकास और राष्ट्रीय दक्षता आदर 
लक्ष्य हैं । सदाचार परम्पराश्रों के प्रति अनुकूलता का नाम है । यह एक उपर 
युक्तता ग्रथवा शालीनता की, जनमत के सम्बन्ध में प्रतीति को बनाए रखने को 

भावना है । सुनहला मध्यम मार्ग नैतिक सिद्धान्त को यूनानियों की देन है | 
सब मामलों में 'अति' त्याज्य है, चाहें फिर वह आनन्द अथवा शक्ति के विषय 
में हो, या सम्पत्ति, या ज्ञान के विषय में हो । उतावलापन उतनी ही बड़ी बुराई 
है, जितनी कि कायरता | तपस्या उतनी ही बड़ी बुराई है, जितनी कि बिला- 
सिता । यूनानियों की दृष्टि में पवित्रता विवेक है | 
ya में धर्म आन्तरिक जीवन का सुसंस्कार करना हे । यह आध्यात्मिक 
स्वतन्त्रता की प्राप्ति है और मूलतः एक व्यक्ति की व्यक्तिगत उपलब्धि है, जो 
पर्वतशिखरों पर या मठों में, एकान्त श्रौर निर्जनता में कठोर प्रयत्न द्वारा 
प्राप्त की जाती है । पौरस्त्य मन को सत्ता और उपभोग के जीवन की अपेक्षा 
कष्ट के ऊपर विजय पानेवाले बुद्ध की शान्ति और करुणा, ब्रह्म की समाधि में 
लीन विचारक का चिन्तन, लोकोत्तर ब्रह्म के प्रेम में मग्न भक्‍त का उल्लास, 
अहंकारपूर्ण इच्छाश्रों और MA से ऊपर उठे हुए सन्त का दिव्य ब्रह्म के प्रति 
आत्मसमर्पण कहीं अधिक महत्त्वपूर्ण लगता है | 
पश्चिम में धर्म एक सामाजिक तत्त्व है, एक धर्म-मंडल का, समुदाय का 
विषय । यूनानी नैतिकता मूलतः जनजातीय थी । यूनानी लोग केवल उन लोगों 
के प्रति कर्तव्यों को स्वीकार करते थे, जिनके साथ वे किन्हीं विशेष सम्बन्धों 
द्वारा बंधे होते थे; परन्तु शेष मानव-जाति के प्रति, मनुष्य के रूप में मनुष्य के 
प्रति वे केवल उन्हीं सामान्य कर्तव्यों को मानते थे, जो भद्रता की भावना के 
कारण उनपर लादे गए होते थे । पश्चिम में धर्म सामाजिक स्थायित्व का एक 
साधन है और नई बातों के प्रचलन के विरुद्ध एक ढाल के रूप में है । देवता 
सामाजिक रीति-रिवाजों के जन्मदाता हैं । उन उत्सवों पर ज़ोर दिया गया है, 
जो समूहों को परस्पर संगठन में बांधते हैं । भ्रच्छे नागरिक अच्छे आस्तिक हैं 
भ्रौर जो नियमों का उल्लंघन करते हैं, वे नास्तिक हैं । स्वभावतः राज्य एक 
घर्ममंडल (चर्च) वन जाता है और उसके रक्षक धार्मिक दृष्टि से सम्माननीय 
समभे जाते हैं । हरक्युलिस और थीसियस मनुष्य थे, जिन्हें कि देवता समभा 
जाने लगा । सिपियो ऐफ्रीकैनस का दैवीय सम्मान किया गया था और जूलियस 
सीज़र की प्रतिमा को देवताग्रों के समारोहपूर्ण जलूस में निकाला गया. था | 
रोमन सम्राटों को उनकी मृत्यु के पश्चात्‌ सवंदेवमन्दिर में स्थापित कर दिया 
जाता था | पेरीक्लीज के महान श्रन्त्मेष्टि-भाषण में, जिसे कि युनानियों के सर्वोच्च 
धर्म की अभिव्यक्ति माना जा सकता है, युनानी देवताश्रों का कोई उल्लेख ही 
नहीं है । ऐथन्स के लिए युद्ध करना ऐथीन के लिए युद्ध करना है। युरीपिडीज 
ने थेबनों के विरुद्ध हुए महान युद्ध में अपने सैनिकों को प्रोत्साहित करते हुए 
'थीसियस के मुंह से ये शब्द कहलवाए हैं : “ऐथन्स के पुत्रो, यदि तुम gua के 
दांतों से उत्पन्न लोगों के मज़बूत भालों को रोक नहीं सकते, तो समझ लो कि 

पैलास का पक्ष परास्त हो गया है ।”* डाक्टर फारनेल का कथन है कि जिन 
ant का कोई भी श्रभिलेख प्राप्त होता है, उनमें से कोई भी इतना श्रधिक 
राजनीतिक नहीं था, जितना कि यूनानी धर्म ।”” जो पूजा-पद्धतियां सामाजिक 
सद्भाव को बढ़ाती हैं, उन सबको क्षम्य माना गया है । गिबन ने ग्रपनी पुस्तक 
“डिक्लाइन Us फॉल श्रॉफ द रोमन एम्पायर' (रोमनसाम्राज्य का ह्लास और 
पतन) में बताया है कि रोम के मजिस्ट्रेट “उन सार्वजनिक उत्सवों को बढ़ावा 
देते थे, जो लोगों के रहुन-सहन को मानवोचित बनाते थे । वे भविष्यवाणी की 
कला का उपयोग नीति के सुविधाजनक साधन के रूप में करते थे और वे इस 
उपयोगी धारणा का समाज के दृढ़तम बन्धन के रूप में आदर करते थे कि 
बदला लेनेवाले देवता शपथ-भंग के ग्रपराध का दंड इस जन्म में या श्रगले जन्म 
में अवश्य देते हैं ! परन्तु जहां वे धर्म के इन सामान्य लाभों को स्वीकार करते 
थे, वहां उनका यह भी विश्वास था कि पूजा की विभिन्न पद्धतियां समान रूप 
से एक वांछित प्रयोजन को पूरा करती हैं और यह कि प्रत्येक देश में उस 
ग्रन्धविशवास का स्वरूप, जो समय श्रौर अनुभव द्वारा स्वीकार किया जा चुका 
है, वहां के जलवायु और वहां के निवासियों के लिए सबसे अधिक भ्रनुकूल 
होता है ।” यूनानी सहिष्णुता राजनीतिक श्रवसरवादिता का परिणाम है, सुवि- 
चारित विश्वास नहीं | यूनातियों का बहुदेवतावाद और उनकी राजनीतिक बुद्धि 
असहिष्णुता के विरुद्ध उनकी सुरक्षा थे । यदि सुकरात पर ग्रत्याचार किया 
गया, तो वह इसलिए कि वह राज्य के लिए खतरा था। पश्चिम में घमं एक 
प्रकार के रहस्यवादी राष्ट्रवाद के साथ घुलमिल-सा गया है । पूर्वीय धर्मो में 
सार्वभौमता का तत्त्व प्रमुख है । 
उपनिपदों की श्रहिसा और वुद्ध की करुणा तथा प्रेम श्रपनी दयापूर्ण aigi 
में प्राणी-जगत्‌ के निम्न से निम्न रूपों को भी समेट लेते हें । पूर्वीय धर्मों में 
परलोकपरायणता की श्रोर झुकाव है, जबकि पश्चिम के धर्मों की विशेषता 
इहलोकपरायणता है । पुर्वी धर्मों का लक्ष्य सन्तों श्रौर नायकों को तैयार करना 
है: पश्चिमी धर्मो का लक्ष्य ऐसे मनुष्य तैयार करना है, जो समझदार और 
सुखी हौं । पूर्वीय धर्म समाज को बनाए रखने की अपेक्षा व्यक्ति की आत्मा को 
मित के लिए अधिक प्रयत्नशील है । पश्चिम के घर्म घमं को सामाजिक 
सुव्यवस्था के लिए एक प्रकार की पुलिस-व्यवस्था के रूप में बदल लेते हैं । 
बुद्ध, ईसा और मुहम्मद जैसे पूर्व के महापुरुषों ते संसार को एक नये चक्र में 
प्रवतित किया और आन्तरिक परिवर्तन किए । उनको देन मनुष्यों के मन के 
वस्त्र में ताने-बाने की तरह बुनी हुई है। सीजर, क्रॉमवेल और नैपोलियन 

सांसारिक. मनुष्य थे : उन्हें जो सामग्री प्राप्त हुई, उससे कार्य करके ही वे 
सन्तुष्ट रहे ग्रौर उसे उन्होंने सुव्यवस्थित और शालीन रूप दिया । उन्होंने 
जीवन का कोई नया मार्ग नहीं दिखाया और उनसे दुःखियों और पीड़ितों को कोई 
सान्त्वना भी नहीं मिली । और फिर भी हमारी सामाजिक संस्थाग्रों पर उनके 
कार्य की छाप है। पश्चिम में हमें; क्रियाशील लोगों की यथार्थवादिता दिखाई 
पड़ती है : पूर्व में हमें कलाकार की संवेदनशीलता श्रौर सृजनशील स्वप्नद्रष्टा 
की कल्पना दृष्टिगोचर होती है । पश्चिमी संस्कृति का आदर्श, जो यूनानी 
दर्शन से निकला है, लोगों को नागरिकता के लिए इस ढंग से प्रशिक्षित करना 
है कि वे राज्य में और राज्य के लिए श्रपनी सम्पूर्ण शक्ति को अनुभव करने 
में समर्थ हो सके । पूर्व में भ्रच्छा ग्रादमी उसे समझा जाता है, जो सारे संसार 
को अपना घर समझता हो । ये दोनों ही प्रकार बहुत श्रावश्यक हैं, क्योंकि 
किसी अराजकतापुर्ण समाज में श्राध्यात्मिक प्रकाशना पनप नहीं सकती । 

तर्कयुक्त विवेक पर बल, मानवतावादी ग्रादर्श, सामाजिक एकता और 
राष्ट्रीय कार्यकुशलता, ये जीवन के प्रति पश्चिमी मनोवृत्ति के विशेषता-सूचक 
चिल्ल हैं । पश्चिमी संस्कृति के महत्त्वपूर्ण काल--यूनानी काल, कोस्स्टेण्टाइन 
से पहले का रोमन जगत्‌, पुनर्जागरण का काल और हमारा अपना काल--उस 
महान परम्परा के साक्षी हैं, जो तकं और विज्ञान पर, भौतिक प्रकृति की 
शक्तियों के और मनःशारीरिक ग्रंगी के रूप में मनुष्य की शक्तियों और 
सम्भावताग्रों के सुव्यवस्थित ज्ञान पर, और उस ज्ञान के सामाजिक कार्यक्षमता 
और कल्याण के लिए श्रधिकाधिक उपयोग पर श्राधारित है, जिनके द्वारा मनुष्य 
का लघु जीवन अधिक सरल आर Fa बन सकता है । 


प्‌ 
ईसा का धर्म और पश्चिमी ईसाइयत 


धर्म के प्रति पूर्वीय और परिचिमी दृष्टिकोण aie मनोवृत्ति का अन्तर तव 
स्पष्ट हो जाता है, जब हम ईसा के जीवन श्रौर सुसमाचारो में लिखी उसकी 
शिक्षाओं की नाइसीन धर्मसार के साथ तुलना करते हैं । यह श्रन्तर एक प्रकार 
के व्यक्तित्व और कट्टर सिद्धान्तों के एक समूह के मध्य, एक जीवन-प्रणाली 
आर एक भ्रधिविद्या की प्रणाली के मध्य का अन्तर है । ग्रन्तःस्फुरणात्मक AT 
'भूति, कट्टरसिद्धान्तहीन सहिष्णुता श्रौर अनाक्रमणात्मक सद्गुणों और सार्व- 
' भौमवादी नीति के लिए श्राग्रह की विशेषताश्नों के कारण ईसा एक पूर्वीय ऋषि 
के रूप में सामने ग्राता है । दुसरी ग्रोर सुनिश्चित विद्वासों और तानाशाही 

कट्टर सिद्धान्तों पर दिया जानेवाला वल और उसके परिणामस्वरूप उत्पन्न 
होनेवाली ग्रसहिष्णुता, श्रनन्यता और पवित्रता का राष्ट्रीयता के साथ गड़वड़- 
भाला--ये पश्चिमी ईसाइयत के सबसे महत्त्वपूर्ण अंग हैं | 

ईसा का धर्म प्रेम और सहानुभूति का, सहिष्णुता और भ्रन्तमुंखता का 
धर्म था । उसने कोई संगठन स्थापित नहीं किया, अपितु वह केवल व्यक्तिगत 
प्रार्थना का उपदेश देता रहा । वह नाम-पट्टों और सम्प्रदायों के प्रति बिलकुल 
उदासीन था । उसने यहूदी और गैर-यहुदी में, या रोमवासियों और यूनान- 
वासियों में कोई भेदभाव नहीं किया । उसने एक नया धर्म सिखाने की बात 
नहीं कही, प्रपितु केवल भ्राध्यात्मिक जीवन को गम्भीर बनाया । उसने कोई 
सिद्धान्त नहीं रचे और न विचार पर विश्वास की ही वलि दी । उसने यहुदियों 
के धर्ममन्दिरों में शिक्षा पाई और शिक्षा दी । वह उनके कमंकांडों का उस 
सीमा तक पालन करता रहा, जहां तक कि वे मनुष्यों को आन्तरिक प्रकाश के 
प्रति श्रन्धा नहीं कर देते । उसने निष्ठा-प्रदर्शन की उक्तियों को कोई महत्त्व 
नहीं दिया । ईसा द्वारा उपदिष्ट सरल सत्यों और सैन्यवादी चर्च में, जिसका 
कि गठन सोपानतन्त्रीय था और जिसमें सदस्यता के लिए वाह्य परखें की जाती 
थीं, परस्पर कोई साम्य नहीं है । परन्तु जब ईसाइयत रोम पहुंची श्रौर उसने 
सीजर की परम्पराश्रों को ग्रपना लिया, तव परिवर्तन ग्रनिवाय था । जब यहुदी 
ज्योतिषियों और भविष्यवक्ताश्रों का स्थान यूनानी तकंशास्त्रियों और रोम के 
कानूनवेत्ताओं ने ले लिया, तव ईसाईधर्म-विज्ञान का ख्प तर्क-संगत और कानून 
पर आधारित हो गया 1. भावना यहुदियों की ही रही परन्तु उसके शब्द या 
धर्म-सिद्धान्त यूनानियों के हो गए और उसका राजतन्त्र ओर संगठन रोमनों 
का बन गया ।' ईसा ने अपने जीवन द्वारा इस बात को प्रकट किया और अपनी 


१. डाक्टर हैच लिखता है : “यह बात, मुख्यतया तीन रूपों में प्रकट हुई है : (१) इनमें से 


पहली बात परिभाषा करने की प्रवृत्ति थी । प्रारम्भिक ईसाई केवल परमात्मा में विश्वास' 
करके और उसकी पूजा करके ही सन्तुष्ट थे । उन्होंने बहुत बारीको से परमात्मा की उस 
धारणा की परिभाषा करने का प्रयत्न नहीं किया, जो उनकी श्रद्धा ग्रोर उनकी पुजा की 
तह में विद्यमान थी । वे परमात्मा का विचार एक उपकारी और सर्वोच्च सत्ता के रूप में 
करते थे, परन्तु उन्होंने उस परमात्मा की धारणा के चारों ओर शब्दों की कोई बाड़ नहीं 
बनाई और तर्क की प्रक्रियाम्नों दारा यह प्रदशित करने का प्रयत्न तो उन्होंने और भी 
कम किया कि परमात्मा के सम्बन्ध में उनकी धारणा सत्य थी। (२) मन के दार्शनिक 
स्वभाव की दूसरी ग्रभिन्यक्ति अनुमान की प्रवृत्ति थी, अर्थात्‌ परिभाषाओं से निष्कर्ष . 
निकालने की प्रवृत्ति, इन निष्कर्षों को प्रणालियों में (वादों में) गूँथने की प्रवृत्ति और 
किन्ही भी वक्‍तव्यों की उन प्रणालियों के साथ ताकिक संगति या असंगति को परखने? 
की प्रवृत्ति । बिलकुल प्रारम्भिक ईसाइयों के पास किसी प्रणाली की धारणा नहीं के बरा- 
बर थी | किसी एक सत्य प्रतीत होनेवाले वक्तव्य की किसी दूसरे सत्य प्रतीत होनेवाले 

शिक्षाओं द्वारा इस सम्भावना को बढ़ावा दिया कि मनुष्य जिस प्रकार का 
जीवन सामान्यतया विताते हैं, उससे उच्चतर प्रकार का जीवन विता पाना 
सम्भव है । वह धर्म-विज्ञान और कर्मकांड की वारीकियों का विवेचन नहीं 
करता, अपितु यह घोषणा करता है कि परमात्मा से प्रेम या वास्तविकता की 
प्रकृति में aaa ष्टि ग्रौर मनुष्य के प्रति प्रेम या विश्व के प्रयोजन के साथ 
एकात्मता धर्म के केन्द्रभूत सत्य हैं। पश्चिम में पहुंचने पर अन्तदु ष्टि श्रौर 
भविष्यदर्शन का स्थान सम्प्रदायों और कट्टर सिद्धान्तो ने ले लिया और निष्कपट 
aca का स्थान विद्वत्ता की जटिल सुक्ष्मताओं ने छीन लिया। चर्च के 
सम्मुख प्रश्न यह नहीं है कि जिन विचारों का प्रतिनिधित्व वह करता है, वे 
आध्यात्मिक दृष्टि से श्रेष्ठ हैं या नहीं, अपितु यह है कि वे कौन-से उपाय हैं, 
जिनके द्वारा समाज को एकत्र संगठित रखा जा सकता है । रोमन विचारों और 
संस्थाओं का प्रभाव पादरियों के संगठन पर पड़ा । 


\9 
ग्रवतार और त्रिदेववाद 


ईसा की दृष्टि में पवित्रता ज्ञान का विषय नहीं है और न अज्ञान ही ग्रपबित्रता 
का कारण है | उसकी सरल श्रद्धा ग्रसंस्कृत किसानों को बहुत प्रिय लगती थी । 
सेल्सस ने व्यंग्यपूर्वेक कहा. था कि ईसाई-समुदायों में प्रवेश के लिए नियम यह 
है : “कोई शिक्षित व्यक्ति इनमें प्रवेश न करे । कोई बुद्धिमान व्यक्ति इनमें न 
आए, कोई समझदार व्यक्ति इनमें न आए, क्योंकि इस प्रकार की बातों को हम 
बुरा समभते हैं; परन्तु जो भी कोई भ्रज्ञानी हो, जो भी कोई श्रबुद्धिमान हो, जो 
भी कोइ ग्रशिक्षित हो, जो भी निष्कपट हो, वह यहां आए । उसका यहां 
स्वागत है ।” टर्टुलियन पूछता है : “एक दार्शनिक ग्रौर एक ईसाई में, एक 
यूत्तान के शिष्य और एक स्वर्ग के शिष्य में क्या समानता है ?” और फिर 


वक्तव्य से असंगति के कारण उनकी श्रात्माएं उद्विग्न नहीं होती थीं। उनके विश्वास 
संसार की विविधता श्र संसार के सम्बन्ध में मनुष्य के विचारों की विविधता को प्रति- 
बिम्बित करते थे । (३) स्वीकृत मतों को अपनाना पहले तो परमात्मा में विश्वास और 
एक पवित्र जीवन-यापन करने के प्रयत्न के समक्ष और अन्त में उससे भी उत्कृष्टतर माना 
जाने लगा ।”--हैच : ‘fe इन्पलुएंस. श्रॉफ द ग्रीक आइडियाज ऐंड यूसेजिज़ अपान द 
क्रिश्चियन aa’ (१८६०), पृष्ठ १३५-१३७ । हारनैक से तुलना कीजिए : “कट्टर धर्म 
सिद्धान्त ग्रपनी धारणा और विकास की दृष्टि से सुसमाचार की भूमि पर रचा गया 
` « यूनानी भावना का कार्य है ।”- हिस्ट्री श्रॉफ डॉग्मा', खंड १, पृष्ठ १७(१८६६ ) 


PE 4, हैच : 'द इन्पलुएंस श्रॉफ द ग्रीक आइडियाज ऐंड यूसेजिज भ्रपॉन द क्रिश्चियन चर्च, 


(१५९०), पृष्ठ १२४ और १३४ 

भी यह निष्कपट श्रद्धा, जो यूनानी स्वभाव के इतना ठीक प्रतिकूल प्रतीत होती 
है, जव यूनानियों द्वारा श्रपना ली गई तो वह एक धर्म-वैज्ञानिक प्रणाली में 
रूपांतरित हो गई | 

यूनानियों और रोमवासियों की परमात्मा में रुचि विश्व की एक सैद्धांतिक 
व्याख्या के रूप में थी । असीम का ससीम के साथ सम्बन्ध यूनानी दर्शन की 
एक fare समस्या थी ग्रौर उसके समाधान के लिए प्लेटो और अरस्तू ने जो हल 
सुझाए थे, वे ग्रस्पष्ट थे और सन्तोपजनक नहीं थे । अवतार-सिद्धांत के रूप में 
एक हल दिखाई पड़ता था । इसके अनुसार परमात्मा मानव-जगत्‌ से एक निर- 
ÀR व्यवधांन द्वारा पृथक्‌ हुश्रा नहीं रहता, श्रपितु वह वस्तुतः मानवता में 
प्रविष्ट हो जाता है ग्रौर इस प्रकार अन्ततोगत्वा मानव-जाति के साथ परमात्मा 
की एकता को संभव वना देता है । ईसा में हमें देवत्व और मानवत्व का मिलन 
दिखाई पड़ता है । कालातीत आत्मा इन्द्रियगम्य संसार में प्रविष्ट हो गई है । 
नाइसीन घर्मसार यूनानी श्रधिविद्या की समस्या का समाधान है, यहूदी धर्म 
की समस्या का नहीं | इस घर्मसार की रचना से लेकर ग्ब तक अनेक संद्धा- 
fas वाद-विवाद हो चुके हैं । 

हम यह भी देखते हैं कि एक cant एकेशवरवाद शने: शनै: त्रिदेववादी 
ईश्वरत्व में रूपान्तरित हो गया । यूनानी लोग केवल पिता जियस को ही पुजा 
नहीं करते थे, afg देवताग्रों और देवियों के एक पुरे समाज की पूजा करते 
थे । ग्रुनानी-लैटिन मूतिपूजा में जियस की कल्पना ज्यूपिटर के रूप में की गई, 
जो सव देवों और देवियों का नेता था और वे देवता और देवियां उससे ही 
दिव्यता प्राप्त करते थे । जब मूतिपुजक बहुदेवतावाद और यहूदी एकेश्‍वरवाद 
आपस में मिलकर एक हो गए तब एक केथोलिक परमात्मा की धारणा विक- 
सित हुई; यह परमात्मा एक समाज है । रोमन सम्राठों ने, जो राज्य की नाग- 
रिकता और चर्च की सदस्यता के मध्य भेदभाव को समाप्त करना चाहते थे, 
स्थानीय देवी-देवताओं को लेकर उन्हें ईसाई संतों में परिवर्तित कर दिया । 

रोमन साम्राज्य अत्याचार करके ईसाइयत को, नष्ट करने में असमर्थ 
रहा । परन्तु रोम पर ईसाइयत की विजय का क्षण ईसा के सुसमाचार की 
पराजय का सूचक था | ईसाइयत उस सभ्यता के साथ जकड़ गई, जिसके नीचे 
रहकर यह पनपी | चर्च पवित्र ज्ञान का भंडार धर्म-वेज्ञानिक रहस्यों का एक 
प्रकार का सरोवर-सा बन गया; श्रव वह निर्भर नहीं रहा | 

ईसाइयत एक संहतिवादी धम है, जो इससे प्राचीनतर अनेक धर्मो का 


- मिश्रण है । यहूदियों, यूनानियों और रोमवासियों ने तथा भूमध्यसागर के 


बन्दरगाहों में रहनेवाली जातियों ने इसमें ग्रंशदान दिया है । इसका परिणाम 
यह हुआ है कि इसकी ग्रोर से एक व्यवस्थित रूप तैयार करने की बहुत व्यग्रता 

के बावजूद इसमें व्यवस्थित रूप का श्रभाव है । उदाहरण के तौर पर, परमात्मा 
के सम्बन्ध में इसकी धारणाएं एक प्रेममय पिता से लेकर एक कठोर न्यायाधीश, 
एक गुप्तचर अफसर, एक कठोर अध्यापक और Talay के एक अध्यक्ष तक 
बदलती रहती हैं | 


८ 


_ प्रारम्भिक ईसाइयत को उदारता और atadi 
ईसाइयत में उसका AMA 


जब एक बार धार्मिक श्रद्धा का कट्टर सिद्धांतवादी धर्मसार के साथ घपला हो 
जाता है, तब श्रनन्यता और असहिष्णुता निवार्य हो जाती हैं । श्रपने प्रारम्भिक 
रूप में ईसाइयत उन पश्चिमी विचारों और विश्‍्वासों के प्रति पूरी तरह ग्रहण- 
शील थी, जिनके सम्पर्क में यह आई थी । चौथे सुसमाचार में लोगोस (झब्द- 
ब्रह्म) के सिद्धान्त को अपना लिया गया है और यह स्थिति स्वीकार की गई 
है कि जो लोग ईसा की पुजा करते हैं, वे कोई नया देवता स्थापित 
नहीं कर रहे । चतुर्थे इंजील के लेखक को इस तथ्य के कारण कोई बेचैनी 
नहीं हुई कि लोगोस का सिद्धान्त मूलतः यूनानी था श्रौर उसका सम्बन्ध 
मूतिपुजको से रहा था । कट्टरता के सिद्धान्त उसे संकीर्ण यहूदीधमं से जकड़- 
कर नहीं रख पाए | जस्टिन मार्टर यह कह सकता था: “प्लेटो की शिक्षाएं 
यद्यपि सब दृष्टियों से ईसा की शिक्षाश्रों से मिलती-जुलती नहीं हैं फिर भी वे 
ईसा की शिक्षाओं की विरोधी नहीं हैं। कारण यह है कि सब लेखक उनके 
अन्दर रोपे गए शब्दब्रह्म के ्रन्तर्वासी बीज के द्वारा वास्तविकताश्रों का घुधला- 
सा दर्शन कर पाने में समर्थ थे ।”' और फिर भी चौथी शताब्दी में ईसाइयत 
में प्रसहिष्णुता की मनोवृत्ति पनप गई । ईस्वीपूर्व तीसरी शताब्दी में सिकन्दरिया 
में प्रथम टोलेमी द्वारा स्थापित किया गया विशाल पुस्तकालय, जिसे कि उसके 
उत्तराधिकारियों ने खूब समृद्ध किया था, अंत में ईस्वी सन्‌ ३८६ में ईसाई 
सम्राट थियोडोसियस के श्रादेश से नष्ट कर दिया गया, क्योंकि यह समभा 
जाता था कि वह मूतिपुजावाद का AgI था । कुछ शताब्दी पश्चात्‌, जब ईसा- 
इयत इस्लाम के सम्पर्क में arg, तब भी इसने वैसी उदार मनोवृत्ति नहीं 
दिखाई, जैसी कि इसकी प्रारम्भिक श्रवस्थाश्रों में थी, अपितु इसने इस्लाम से 
बड़ी उग्रता श्रौर घर्मान्धता के साथ युद्ध किया | यदि हम यह मान भी लें कि 
8h “एपोलॉजी' २, १३ 
२. यह सत्य है कि यह पुस्तकालय अंशतः जूलियस सीजर की सेनाओं द्वारा सिकन्दरिया के 

इस्लाम एक सैन्यवादी संगठन है, एक पुद्धप्रिय विरादरी, जिसमें कि उसके अनु- 
यायियों पर कुरान और उसके व्याख्या-ग्रंथों द्वारा कठोर अनुशासन स्थापित 
किया गया है, फिर भी हम इस वात से इन्कार नहीं कर सकते कि इस्लाम में 
saa की भावना जाति और राष्ट्रीयता की सव रोकों को लांघ जाती है; 

यह एक ऐसा तत्त्व है, जो श्रन्थ ग्रनेक धर्मों में नहीं पाया जाता । ग्राज जब 
ईसाइयत भारत के धमो! के मुकाबले में खड़ी हुई है, वह फिर श्रनम्य आत्म- 
सम्पूर्णता की मनोवृत्ति को श्रपना रही है । शुरू के दिनों में इसमें जो शिक्षा 
ग्रहण करने की शक्ति व सहिष्णुता के तत्त्व थे, वे खत्म हो चुके हैं । 

श्रव यह उन्नति और स्वतन्त्रता का धर्म नहीं रही है, अपितु एक संगठन 

का धर्म बन गई है । चर्च प्रकाशना का वाहक है श्रौर केवल प्रकाशना ही प्रामा- 
णिक है, चर्च नहीं । पैगम्बरीय तत्त्व प्रामाणिक है और उसका सूत्रों में बांधा 
जाना प्रामाणिक नहीं है । चर्च कट्टर सिद्धान्तों को चालू विचार की दृष्टि से 

सूत्रबद्ध करता है, परन्तु वह किसी भी धर्मसिद्धान्त या सूत्र के लिए सर्वथा 
बौद्धिक दृष्टि से पूर्ण होने का दावा नहीं कर सकता | तीत का चितन किसी 
भी प्रकार वर्तमान के चिन्तन को अनावश्यक नहीं ठहरा सकता । ईसा के 

स्वतन्त्र और सरल धर्म तथा चर्च की कट्टर सिद्धान्तवादी प्रणाली के मध्य वैषम्य 
दोस्तोवस्की की पुस्तक 'करामाज़ोव वन्धु' (द aad करामाजोव) में 'महाघर्म- 
परीक्षक' नामक ग्रध्याय में प्रकट किया गया है । महाधर्म-परीक्षक ईसा को 

वताता है कि चर्च ने उसके किए हुए काम को उलट दिया है, उसे सही कर 
दिया है और उसे प्राधिकार के ग्राधार पर नये सिरे से स्थापित किया है । 

मनुष्यों की श्रात्माएं बिलकुल Ast की तरह हैं और वे स्वतन्त्रता के उस भयंकर 
उपहार को सहन नहीं कर सकी, जो ईसा लाया था | चर्च ने मनुष्यों को ज्ञान 
और स्वतन्त्र जांच-पड़ताल से दूर रखकर उनपर दया दिखाई है । उसने अपने 
सदस्यों को मानसिक दास बना लिया है । विश्वास करना स्वर्ग है और अवि- 
इवास करना नरक | जरा थिश्रोडोसिप्रस द्वारा बनाए गए उस दमनात्मक कानून 
पर, जिसके द्वारा ईसाइयत के ग्रलावा अन्य किसी धर्म को मानता मना कर 
दिया गया था और मानने पर भयंकर दण्ड दिए जाते थे, जस्टिनियन द्वारा 
ऐथेन्स में दर्शन से विद्यालयों के बंद कर दिए जाने पर, ऐल्बीगनेशियाई घर्म- 
युद्धों (जिहादों), डोमीतिकन धार्मिक न्यायालयों, एलिजाबेथकालीन इंग्लैण्ड 
में सर्वोच्चता श्रौर एकरूपता (सुप्रीमेसी और यूनिफामिटी) के कानूनों, सत्रहवी 
शताब्दी में हुए धामिक युद्धों ग्रौर बप्तिस्मा ग्रहण न करनेवाले लोगों पर किए 
जानेवाले ग्रत्याचारों पर विचार कीजिए। पियस नवम ने घोषणा को थी : ‘eq ° 


oie eee 
१. “यूनानियों के धर्मों की अपेक्षा कहीं ग्रधिक प्राचीन, कहीं अधिक चिरस्थायी और कहीं 


ग्रधिक आध्यात्मिक ।/--होयलैंड : 'द क्रॉस मूव्ज ईस्ट' (१६३१), पृष्ठ ६२ 

इस वात को पक्की तरह समक लेना चाहिए कि कैथोलिक सिद्धांत के अनुसार 
केवल एक परमात्मा है, एक धर्म है, एक बप्तिस्मा है तथा (श्रात्माश्रों के भविष्य 
के बारे में खोज करने के सम्बन्ध में) और आगे बढ़ना पाप है ।” वे दार्शनिक 
भी, जो सत्य के पुजारी होने का दावा करते हैं, बौद्धिक धर्मों की तानाशाही 
विशेषता से पूरी तरह मुक्त हो पाने में श्रसमर्थ रहते हैं । जहां वे यह स्वीकार 
करते हैं कि ईसाईधर्म ही एकमात्र घर्म नहीं है, वहां वे यह भी विश्वास करते 
हैं कि यह (अर्थात्‌ ईसाईधर्म) परम सत्य की परम श्रभिव्यक्ति है । इसमें हम 
देखते हैं कि शाश्वत को ऐहिक के श्रन्दर ठूंसा जा रहा है। जैसा कि हेगल ने 
कहा है : “ईसाईधर्म पूर्ण धमं है; यह वह धर्म है, जो परमात्मा के श्रस्तित्व का 
अनुभूत रूप में या स्वयं अपने लिए प्रतिनिधित्व करता है; यह वह धर्म है 
जिसमें धर्म अपने सम्बन्ध में स्वयं ग्रपना लक्ष्य बन गया है ।”' परन्तु यदि हम 
ईसा की झिक्षाश्रों के प्रति सच्ची निष्ठा रखें, तो हमें पता चलेगा कि परम सत्य 
सब विधि-विधानों और सम्प्रदायों से, सब ऐतिहासिक प्रकाशनाश्रो श्रौर संस्थाग्रों 
से परे है । 


€ 
राष्ट्रीपतावादी पक्षपात 


ईसा चाहता है कि हम धमं को भ्रपने जीवन का प्रकाश श्रौर विधान बनाएं । 
उसने आनुष्ठानिक कतंव्यों के स्थान पर एक नैतिक थ्रादश प्रस्तुत किया । 'एक 
भग्न और ग्रनुतापयुक्त हृदय” वाह्य विधि-विधानों की ater कहीं अधिक 
महत्त्वपूर्ण है; ये बाह्य विधि-विधान परमात्मा की सप्राण बनानेवाली अनुभूति 
के विना व्यर्थे श्रौर निष्फल वस्तु हैं । ईसा ने उन फरीसियों (पाखण्डियों) की 
निन्दा की, जो स्वर्ग के साथ बहुत सस्ते में समझौता कर लेना चाहते थे । 
परमात्मा की पुकार पिता और माता, पत्नी और पुत्र के दावों की भ्रपेक्षा श्रधिक 
प्रमुख है । हम घमं को श्रपने जीवन का रूप गढ्नेवाली शक्ति बनाने को तैयार 
नहीं हें । हम इसे यूनानियों की 'नरमी' (हल्कापन) के साथ ग्रहण करते हैं। 
संत लोग सामान्यतया ग्रलग प्रकार के प्राणी समभे जाते हैं जो परमात्मा की 
वास्तविकता को खोजने के लिए ऐहिक जगत्‌ से दुर भागते हैं । वे प्रार्थना और 
भक्ति का जीवन विताते हैं । एकांत श्रौर पृथक्‌ता उनके भ्रस्तित्व का मुल हैं। 
qkan में भी जिनपर ईसा की भावना का गहरा प्रभाव है, वे हिरनों को चारा 
'खिलाते हैं, नक्षत्रों से वार्तालाप करते Gate यदि वे कमंशील हों, तो वे रोगियों 
_ 'फिलॉसफी श्रॉफ रिलिजन', अंग्रेज़ी अनुवाद (१०९५), खंड २, पृष्ठ ३३० 

की सेवा करते हैं और परमात्मा के शब्दों का प्रचार करते हैं । वे जनता से 
प्रशंसा पाने के लिए अथवा सामाजिक सम्मान पाने के लिए उत्सुक नहीं रहते | 

ईसा के सिद्धांतों पर श्राचरण करने का अर्थ होगा सारी मानवःजाति का 
एक समाज; एक ऐसा समाज, जिसमें हम एक-दूसरे का भार वहन करते हैं 
ग्रौर एक-दूसरे से आनन्द और कष्ट में सहानुभूति रखते हैं । इस प्रकार का 
समाज राष्ट्रीय प्रतिद्वन्द्रिताओं और औद्योगिक प्रतियोगिताओं से रहित होगा, 
क्योंकि वह उन वाह्य वस्तुओं को बहुत कम महत्त्व देगा, जिनमें कि एक मनुष्य 
का लाभ दूसरे मनुष्य की हानि होता है; परन्तु हम नीतिशास्त्र का इस प्रकार 
का दृष्टिकोण अपनाने के लिए तैयार नहीं हैं । 

ईसा हमें चेतावनी देता है कि यदि हम अपनी श्रात्मा को गंवाकर सारे 
संसार को भी प्राप्त कर लें, यदि हम श्रपने दृढ़ विश्वासों के मूल्य पर संसार के 
साथ समझौता कर लें, तो उसका कोई लाभ नहीं है । आन्तरिक सत्यनिष्ठा 
और आध्यात्मिक ईमानदारी परम भ्रावश्यक हैं। आज का धामिक नेता पर- 
मात्मा के निकट उतना नहीं होता, जितना कि वह राष्ट्र का सेवक होता है । 
सेण्ट जोन (जोन ग्राँफ आर्क) का स्पष्ट मत था कि जो कोई फ्रांस पर आक्रमण 
करता है, वह परमात्मा पर ्राक्रमण करता है । उसने घोषणा की कि फ्रांस सदा 
सत्य के पथ पर रहा है, फ्रांस सदा परमात्मा के पक्ष में रहा है और फ्रास का 
विरोध करना सत्य का और परमात्मा का विरोध करना है । ईसाइयत का 
सम्बन्ध राष्ट्रीयतावादी धर्म के साथ जुड़ गया है, जिसके अ्रनुसार प्रत्येक राज्य 
ग्रपने-ग्रापमें एक उद्देश्य है; एक ऐसा उद्देश्य, जिसके कि सत्य आर नैतिकता, 
न्याय और सभ्यता अनिवार्य रूप से श्रधीन हें । चर्चे राज्य का दास बन गया 
है । गत महायुद्ध में केवल ARU को छोड़कर बाकी शान्तिवादी लोग अधिकृत 
चर्चो से वाहर थे । ईसा ने सुसमाचार को यहूदी राष्ट्रीयतावाद के साथ जोड़ने 
के विरुद्ध प्रतिवाद किया था | एँग्लिकन चर्च ब्रिटिश साम्राज्यवाद के साथ 
उसी तरह णुड़ा हुआ है, जैसे कि रूस में यूनानी च्च जारशाही के साथ जुड़ा 
हुआ था । ईसाइयत के राष्ट्रीय चर्च ईसा के सुसमाचार के विरुद्ध खुले विद्रोह 
के रूप में हैं। ईसा की दिक्षाग्नो को, जिस रूप में कि वे पश्चिम द्वारा प्रस्तुत 
की गई हैं, लोगों ने आत्मसात्‌ नहीं किया है। यदि चर्च के अनुयायी ईसा के 
सुसमाचार का गम्भीरता से पालन करना चाहते हैं, तो चर्च के उच्च पदाधि- 
कारी चिन्तित हो उठते हैं, हालांकि वे धुंधली बत्तियों से आलोकित चर्चो को 
घुंघले शीशेवाली खिड़कियों में एक सजावट के प्रतीक के रूप में ईसा का उप- 
योग करने के लिए पुरी तरह लालायित हैं। इमसंन ने कहा था कि प्रत्येक 
स्टोइक (विरक्त) स्टोइक होता है, परन्तु ईसाई-जगता में ईसाइयों को खोज 
पाना कठिन है । नीत्शो ने व्यंग्य करते हुए कहा था कि संसार में केवल एक ही 

ईसाई था और वह क्रस पर चढ़कर मर गया | 


१० 
धर्म और धर्स-विज्ञान 


जहां धर्म की धारा पूर्व से पश्चिम की ओर वही है, वहां धर्म-विज्ञान की धारा 

इससे ठीक उल्टी दिशा में वही है । पश्चिम के वौद्धिक धर्म में, जिसमें कातून, 

व्यवस्था और परिभाषा के प्रति प्रेम पाया जाता है, प्रनेक महत्त्वपूर्ण अ्च्छाइयां 

हैं और साथ ही कुछ दोष भी हैं; ठीक वैसे ही, जैसे कि पूर्व के ग्रन्तःस्फुरणात्मक 

धर्मों में हैं। इनमें से एक जनसाधारण में समझदारी, ज्ञान ग्रौर ग्रनुशासन 

भरता है; दूसरा स्वतन्त्रता, मौलिकता और साहस प्रदान करता है । ग्राज यदि 

शुष्क आलोचना श्रौर ग्रधिकारपूर्ण निर्णय का स्थान पारस्परिक मुल्यांकन लेले, 

तो इन दोनों के मिलन से एक सुदृढ़ आध्यात्मिक एकता का मार्ग विशद हो 

सकता है । पूर्व में आध्यात्मिक जीवन के प्रति ग्रतिरंजित श्रादर उन भोतिक 

दश्ञाग्रों के प्रति उदासीनता के रूप में प्रकट हुआ है, जिनके होने पर ही 
आध्यात्मिक संकल्प को क्रिप्रान्वित किया जा सकता है । पूर्वीय आध्यात्मिकता 

निष्प्राण रूढियों के रूप में, जोकि जीणे हैं और भ्रष्टता को लानेवाली हैं, पत्थर 

बन चुकी है । हमारे पुराणपन्थी पंडित इस समस्या को विद्वानों की दृष्टि से 

देखते प्रतीत होते हैं; वे तथ्यों और सत्यों का सहारा न लेकर शब्दों और मूल- 

ग्रंथों का सहारा लेते हैं। हमारे क्रांतिकारी लोगों को, जिनके मन पहल करने 

की दृष्टि से बिलकुल ग्रनुर्वर हैं और जो सप्राण श्रनुभव से भ्रछूते हैं पश्चिम की 

घटिया नकलें करने में ग्रानन्द ग्राता है । पश्चिम के धर्म को उत्कृष्टता इस तथ्य 

में निहित है किं वहां व्यवित श्रपनी मुक्ति दूसरों की सेवा करके प्राप्त करना 
चाहता है । भगवान के साथ सान्निध्य स्थापित करने के यत्न में एकान्त-सेवी 

हो जाना काफी नहीं है ॥४धर्म केवल जीवन से ऊपर उठना ही नहीं है, अपितु 

जीवन का रूपान्तर करना भी है। सच्ची पूजा दुःखी मानवता की सेवा में है । 

- धर्म के रूप में धर्म इस विस्मयकारी सिद्धान्त का समर्थन करता है कि प्रत्येक 
मानवीय श्रात्मा का भ्रमित मूल्य है । सब श्रात्माश्रों की सचेत समानता का 
आनन्द मनुष्य और मनुष्य के मध्य व्यवधानों को समाप्त कर देता है । सच्चा 

धर्म मानव-जाति की एकता की ग्रन्तर्दु ष्टि द्वारा आध्यात्मिक समाज के निर्माण 

| के लिए कार्य करता है । यह राष्ट्रों या महाद्वीपों की सीमाश्रों में नहीं बंध 
O झकता, अपितु इसे समूची मानव-जाति को श्रपनी बांहों में समेट लेना होगा | 


के प्रति इस प्रेम की यह मांग है कि हम ग्रन्य व्यवितयों के विश्‍वासों का 
यन नन, - ध-३ 

धर्म में पूर्वं ake पश्चिम YA 


आदर करें; यह एक ऐसा तत्त्व है, जिसंकी दृष्टि से पूर्वीय धर्म पश्चिम के धर्मों 
की अपेक्षा ग्रधिक उत्कृष्ट हैं। यह सामान्य मानवीय इच्छा होती है कि श्रपने 
विचारों और प्रमापों को अपने साथी मनुष्यों के ऊपर थोपा जाए | इस प्रकार 
की मनोवृत्ति के साथ हम सभीकी एक कुत्सित सहानुभूति रहती है। सच्ची 
सम्मति के प्रति, विशेष रूप से तव जबकि ag सम्मति मानव-जाति की आध्या- 
त्मिक श्राकांक्षाश्रों से सम्बद्ध हो, तिरस्कार से बढ़कर घृणित वस्तु और कोई 
नहीं है । श्राज हम उस प्रकार शब्दों के दास नहीं हैं, जैसे कि हम कभी थे। अब 
हम नामों की पृष्ठभूमि में विद्यमान जीवन को देख पाने में समर्थ हैं वह समय, 
जितना हममें से कई श्राशा करते हैं, उससे जल्दी आ सकता है, जबकि गिरजा- 
घर, मस्जिदें, और मंदिर सव सद्भावनावाले लोगों का स्वागत करेंगे, जब पार- 
स्परिक साहचर्य श्रौर सेवा के लिए ईश्वर-भक्ति और मनुष्य के प्रति प्रेम ही 
एकमात्र आवश्यक शर्त होंगी, जब समूची मानवता भले ही एक नाम द्वारा न 
सही, किन्तु एक भावना द्वारा बंधी होगी । वाल्टर पेटर ने अपनी पुस्तक ‘fe 
रैनेसांस' (नवोत्थान) में एक कथा दी है कि जब जेरुसलम की भूमि से एक 
जहाज में भरकर लाई गई पवित्र मिट्टी पीसा में कॅम्पो साण्टो की सामान्य मिट्टी 
से मिल गई, तो उससे एक नया फूल पैदा हुआ, जो उससे पहले मनुष्य द्वारा 
देखे गए सब फूलों से भिन्न था--उस फूल के रंगों का मेल विलक्षण था श्रौर 
उसके तन्तु बहुत सुन्दर रूप में सम्मिश्रित थे । क्या यह संभव नहीं कि ग्रागामी 
युगों में पूर्वीय ग्रौर पश्चिमी घर्मो के मिश्रण से एक अनुपम सौंदर्यं और प्राचुर्य 
का एक ऐसा ही फूल खिल उठे ? 


` 

तोसरा व्याख्यान 


प्रलय भर सृष्टि' 


“ओर पृथ्वी रूपरहित और शुन्य थी; श्रौर समुद्र के मुख पर ग्रन्थकार छाया 
था; और ईश्वर की श्रात्मा जल के ऊपर गति कर रही थी ।”* ‘afte की 
पुस्तक' (बुक श्रॉफ जेनेसिस) की बहुत प्रतिकूल श्रालोचना हुई है और उसमें 
पाए जानेवाले सृष्टि के वर्णन की वैज्ञानिक दृष्टिकोण से बहुत कड़ी छानबीन 
की गई है। ईसाई पादरी अपने रविवारीय प्रवचनों के लिए निरन्तर इससे 
_सामग्री पाते रहे हैं श्रौर यदि विज्ञान और धर्म के मध्य चलनेवाला वाद- 
बिवाद सदा के लिए समाप्त हो जाए, तो मेरी जैसी स्थितिवाले लोगों के लिए 
चह बहुत कठिनाई का समय होगा । 


१ 
विज्ञान और धसं 


आज मैं 'संष्टि की पुस्तक में दिए गए सृष्टि के विवरण का किसी ऐतिहासिक 
तथ्य के रूप में अथवा ग्रक्षरशः सत्य के रूप में प्रतिपादन करने नहीं जा रहा | 
धर्म विज्ञान नहीं है और यदि वह विज्ञान के क्षेत्र में अनधिकार प्रवेश करता 
है, तो ग्रपने जोखिम पर ही करता है । जब एक विशप लाइटफुट ने १६१८ 
में एक लेख में यह घोषणा की थी कि मनुष्य को त्रयी (पिता, पुत्र और पवित्र 
ग्रात्मा)ने ४००४ ई० पूर्व के लगभग नौ बजे पूर्वाह्न में सिरजा था, तब वह 
विवरणात्मक विज्ञान के क्षेत्र में ग्रनधिकार प्रवेश कर रहा था और आलोचना 
को ग्रामन्त्रित कर रहा था । क्योंकि इस प्रकार का विवरण देना संसार के 
य्रन्त्रजात से सम्बन्धित है जोकि विज्ञान की समस्या है; यह संसार के रहस्य 
से सम्बन्धित नहीं है, जोकि धर्म का विचारक्षेत्र है। 

विश्व की वैज्ञानिक व्याख्या--जोकि सारे संसार को बिलियर्ड के एक 
अ्रदुदय खेल के रूप में बदल देती है, जिसमें कि गेंदें परमाणु हैं, जो आपस में 
टकराती हैं श्रौर ग्रपनी गति at एक-दूसरे को देती जाती हैं--केवल यह 
* बताती है कि ये बातें किस प्रकार घटित होती हैं; यह नहीं बताती कि 


कॉलेज, प्रॉक्सफोर्ड, में नवम्बर १६२६ में दिया गया व्याख्यान । 

ये क्यों घटित होती हैं। उनलोगों तक में भी, जो यह सममते हैं 
कि और आगे प्रश्‍न करना भ्रनावश्यक है, एक ऐसी मनोवृत्ति की अनुभूति 
जागरित होती है, जो श्रव तक उन्हें श्रनुभव नहीं हुई थी वे ्रस्पष्ट रूप 
से अनुभव करते हैं कि विश्व का अस्तित्व उससे कहीं अधिक गहरा 
है, जितना कि हमारी इन्द्रियों या बुद्धि को ज्ञात हो चुका है। विज्ञान की 
प्रगति से हमारी विस्मय की भावना और अपने पास-पड़ौस के रहस्य के प्रति 
हमारी संवेदनशीलता किसी प्रकार घटती नहीं है । यदि हम अपने इस भ्रम 
को स्मरण करें कि कभी हम यह समते थे कि हम ही सारे संसार के केन्द्र हैं 
श्रौर परमात्मा की सर्वोत्तम कृति हैं, तो हमें बड़ी लज्जा श्रनुभव होती है, 
क्योंकि हम तो एक मध्यम कोटि के तारे के, जो अन्य अनगिनत तारों से कहीं 
छोटा है, ग्रह-मण्डल के अस्थायी निवासी-मात्र हैं । 

जो लोग उच्चतर घर्मो की ब्रह्मांड-सम्वन्धी कल्पनाश्रों से सुपरिचित हैं, वे 
जानते हैं कि कुछ ऐसी समान परम्पराएं हैं, जिनका इन धर्मों ने उपयोग किया 
है । परम्पराएं सुघट्य होती हैं और उनमें उसकी भ्रपेक्षा कहीं श्रधिक वस्तु 
होती है, जितनी कि ऊपर से दिखाई पड़ती है । वे आध्यात्मिक विचारों की 
वाहक होती हैं श्रौर यदि हम श्राज उनका उपयोग करते हैं, तो वह केवल 
उस आध्यात्मिक महत्त्व के कारण, जिसकी कि वे द्योतक हैं 1 हमारे मुल ग्रन्थ 
अन्य वातों के साथ-साथ इस विशव की श्रपर्याप्तता के और एक सर्वोच्च लोका- 
तीत श्रात्मा पर इसकी निर्भरता के प्रतीक हैं । यह विश्व भ्रपने-ग्रापमें यथेष्ट 
नहीं है; यह एक गम्भीर ग्रथाह रहस्य है; इसकी व्याख्या की जानी चाहिए 
श्रौर यह व्याख्या केवल एक सर्वोच्च gfe और प्रयोजन के रूप में की जा 
सकती है; ये सब बातें इस वर्णन में मान ली गई हैं । ऐरिस्टोफेनीज़ के “दि 


क्लाउड्स' (वादल) में बुढा स्ट्रेप्सियेडीज सुकरात से पूछता है : “वह कौन है, 


जो वर्षा भेजता है ? वह कौन है, जो वादलों में गरजता है ?” और दार्शनिक 
सुकरात उत्तर देता है : “जियस नहीं, ्रपितु बादल 1” स्ट्रेप्सियेडीज़ पूछता है : 
“परन्तु जियस के सिवाय और कौन बादलों को चला सकता है ?” इसके उत्तर 
में सुकरात कहता है : “जरा भी नहीं ! यह तो वायुमण्डल का बवंडर है 1” 
स्ट्रेप्सियेडीज सोचते हुए कहता है : “बवंडर ! मुझे मालूम नहीं था कि ज़ियस 
गुज़र चुका है और अव उसका पुत्र बवंडर उसकी जगह शासन कर रहा 
है ।” और इस प्रकार वह बूढ़ा मनुष्य FAST पर चेतना का आरोप करके 
अपने-ग्रापको सन्तोष दे लेता है | जियस के स्थान पर बवंडर को भ्रथवा पर- 
मात्मा के स्थान पर प्रकृति को या जीवनशक्ति (Vat वाइताल) को रखकर 
हम भी वही बात करते हैं । आधुनिक विज्ञान ज्ञान के इन प्राचीन शब्दों का 
विरोधी नहीं है : “प्रारम्भ में, परमात्मा' । एक प्रमुख बैज्ञानिक सर जेम्स जीन्स 

ने बताया है कि खगोलशास्त्री को यह विश्व एक विशाल यन्त्र की अपेक्षा एक 
महान विचार अधिक प्रतीत होता है ग्रौर इसका रचयिता एक कारीगर की 
अपेक्षा एक गणितज्ञ अधिक मालूम होता है । वस्तुश्रों की पृष्ठभूमि में हमें एक 
महान मन दिखाई पड़ता है | 


२ 
निराकार श्रौर शून्य 


“और पृथ्वी ग्राकाररहित और शून्य थी; और समुद्र के ,मुख पर अन्धकार 
छाया था ।” सृष्टि-विषयक वैदिक मन्त्र में भी उसी जल के रूपक का प्रयोग 
किया गया है--्रप्रकेतं सलिलं सर्वम्‌ । विलकुल प्रारम्भिक दशा प्रलय की, 
गडबडी श्रौर ग्रव्यवस्था की, श्रराजकता श्रौर श्रनिदिचितता की दशा थी, जिससे 
मन को सन्तोष नहीं होता | यह घोर श्रन्धकार की दशां है। तारे भी नहीं 
चमक रहे | 

“परमात्मा की आत्मा पानी के ऊपर गति कर रही थी ।” एक और मंत्र 
में कहा गया है कि वह पानी पर “ध्यानमर्न' थी ।* परमात्मा की ग्रात्मा उजाड 
आर शून्य के ऊपर ध्यान कर रही थी और उसने प्रकाश और जीवन उत्पन्न 
किया | यह बेठकर ध्यान करने का प्रतीक परम्परागत विइवोत्पत्ति-सिद्धान्त से 
लिया गया है, जिसमें कि संसार की तुलना एक अंडे से की गई है और पर- 
मात्मा को उस अंडे को सेती हुई चिड़िया माना गया है । उस पक्षी-सदृश 
देवीय शक्ति की ध्यानमग्न होकर बैठने की शक्ति से ही जीवन और प्रकाश 
उत्पन्न हुआ है । उपनिषदों में भी हमें संसाररूपी अंडे के ऊपर बैठे हुए पर- . 
मात्मा का रूपक उपलब्ध होता है । इतना Haas है कि हमें बैठने का शाब्दिक ग्रर्थ 
नहीं लेना हे । तपस्‌ सचेत, बल को ऊर्जस्वी बनाना, कठोर चिन्तन औरौर आत्मा 
का ग्रन्तर्मुख प्रयास ही वह बैठना' है, जिससे सारा सृजनशील कार्य उत्पन्न 
होता है । तपस्‌ ही वह शक्ति है, जिसके द्वारा कोई महान सम्भावना वास्तविक 
रूप घारण करती है । स तपोऽतप्यत स तपस्तप्त्वेदं सवेमसृजत्‌ । “उसने तप 
किया; तप करके उसने इस सबको उत्पन्न किया ।”* यहां तपस्‌ का अभिप्राय है-- 
कठोर चिन्तन या मनन । सुव्यवस्थित संसार पूर्णतया ध्यानमग्न होकर बैठने की, 


१. 'जेनेसिस' : विद्यालयों और महाविद्यालयों के लिए 'कैम्ब्रिज वाइविल? । 


२. ऐतरेय उपनिषद्‌, १, ४; ३, २ 

तैत्तिरीय उपनिषद्‌, २, ६, १; बृहदारण्यक उपनिषद्‌ १, २, ६ 
4 ls यस्य ज्ञानमय तप: | “जिसका तप वस्तुत: ज्ञान है ।”- मुण्डक उपनिषद्‌, 
प्र प ७ 

बुद्धिमत्तापूर्ण और सोद्देश्य गतिविधि की उपज है । “सृष्टि की पुस्तक' (जेनेसिस) के 
पहले अध्याय में सृजन के, एक के वाद एक, गिनाए गए कार्य AAT की इस शक्ति 
के कारण ही हुए हैं, जो श्रपने-श्रापको पूरी तरह ग्रनुभव करने के लिए एक 
के वाद एक संसार का सृजन करती है । आन्तरिक स्थितियों पर विचार करने 
के द्वारा हम उन्हे वाह्य रूप धारण करने देते हैं । हम जीवन को श्रभिव्यक्त 
होने में सहायता देते हैं । यह सृजनात्मक गतिविधि तव तक जारी रहेगी, जब 
तक कि आत्मा अन्तिम रूप से विजय प्राप्त न कर लेगी | 

हम सृष्टि के आरम्भ से लेकर हमारे अपने काल तक आगे श्रौर ग्रागे बढ़ते 
आए हैं । बाइबिल में कहा गया है कि शुरू में शुन्य था; यह शून्य आज हमारे 
सामने भी हे । जेरेमियाह के शब्दों में : “जब उपजाऊ स्थान उजाड था और 
उसके सव शहर टूटे पड़े थे,” वह प्रलय की दशा थी (४, २६) 1 संसार आज 
भी प्रलय (श्रव्यवस्था) की दशा में है । उत्पादन की मात्रा बहुत ग्रधिक बढ़ 
गई है और हालांकि वह संसार की विशाल जनसंख्या को श्रन्न और वस्त्र देने 
के लिए पर्याप्त है, फिर भी संसार में ग्रत्यधिक दरिद्रता है । हम प्रचुर सम्पत्ति 
से भरे संसार में बहुत ही दयनीय जीवन बिता रहे हैं । जहां एक ओर युद्ध के 
ऋण, वर्तमान मन्दी और बढ्ता हुभ्रा यन्त्रीकरण जैसे श्राथिक तथ्य असंदिग्ध 
खूप से राज्यों की परस्पराश्रिता को सिद्ध कर रहे हैं, वहां दुसरी ग्रोर हम तट- 
करों की दीवारें श्रौर चुंगियों की ars खड़ी कर रहे हैं और राष्ट्रीय प्रतिद्वन्द्र- 
ताश्रों को बढ़ा रहे हैं । चिकित्साशास्त्र ने उच्च स्तर की निपुणता प्राप्त कर ली 
है और हमारे लिए श्रधिक सरलतापूर्वक और सुखपूर्वक जी पाना सम्भव है; 
are फिर भी हम स्वस्थ और श्रारोग्ययुक्त जीवन नहीं बिता पाते । राजनीतिक 
स्थिति बहुत विक्षेपकारी है; कारण यह है कि स्वतन्त्र राष्ट्रीय राज्यों का संसार 
बर्तमान सम्य मानवता को दशा के लिए उपयुक्त नहीं है । समाज की नीवें टूट 
रही हैं । प्राचीन सद्गुणों को पुराना कहकर तिरस्कृत किया जाता है । हमारी 
सामाजिक रूढ़ियों को केवल कल्पना-मात्र बताया जाता है और Aa हम उनका 
पालन नहीं करते | हम बड़ी दरिद्रता, कष्ट व चिन्ताश्रों में फंसे हैं । हमारे हाथों 
में आकर शक्ति की महान उपलब्धियां विपत्ति श्रौर संकट बन गई हैं । भले ही 
शारीरिक व्यथा और क्षुधा न हो, परन्तु उससे भी एक ग्रधिक गहरा कष्ट 
विद्यमान है-श्रात्मा का एक कहीं श्रधिक उग्र रोग । हमारा संसार एक ऐसी 
नग्न स्त्री के समान है, जिसने भ्रपने पुराने वस्त्र तो उतार फेंके हैं, परन्तु जो 
नये वस्त्र प्राप्त करने में श्रसमर्थं रही है । इस अव्यवस्था और गड़बड़भाले में 
फंसकर हम इधर-उधर बहते-भर प्रतीत होते हें । हमारे नेता वे लोग हैं, जो 
पुरानी परम्परामओरों से लाभ उठाते हँ । चाहे हम कितनी ही चतुराईपूण बातें 
बनाएं, चाहे हम पुराने सूत्रों को कितना ही तोड़ें-मरोड़ें, किन्तु उनसे हम जीवन 

को फिर नया भ्रर्थ देने में सहायता नहीं मिल सकती । 


३ 
स्रष्टा सानव 


हम इस शुन्य और उजाड़ से, इस अ्रव्यवस्था और ग्रन्धकार से किस प्रकार छुट- 
कारा पा सकते हैं ? मूल पाठ में बंताया गया है कि हमें उस भावना का श्रावा- 
हन करना चाहिए, जो प्रलय के ऊपर ध्यानमग्न थी--सत्य की भावना, प्रेम 
की भावना । मनुष्य को परमात्मा के समान बनाया गया है, उसकी श्रपनी 
प्रतिमा के रूप में । विशाल ब्रह्मांडीय भावना मनुष्य के अन्दर साकार हुई है । 
वह संसार में एक सक्रिय और सोद्देश्य शक्ति है । उसका कतव्य केवल समय 
काटना और अवसर की प्रतीक्षा करना नहीं है । जैसा कि ब्लेक के भविष्यदर्शी 
ने, जव उसने ऊंचे कगार पर ऐल्वियन (इंग्लैंड का प्राचीन नाम) को देखा था, 
कहा था : “हम कांपते हुए यहां परमात्मा को सहायता के लिए क्यों पुकार रहे 
हैं और अ्रपने-श्रापको क्यों नहीं पुकारते, जिनमें कि परमात्मा निवास करता है?” 
परमात्मा के साथ-साथ मनुष्य स्वयं भी स्रष्टा है । संसार की योजना एक सह- 
. योगात्मक सृजन की योजना है । ग्रात्मा और समुद्र, स्रष्टा और सृष्टि एक 
अकेली समग्र स्थिति के द्योतक हैं, जो प्रतिक्षण बदल रही है; और विकास की 
कोटि उस ग्रात्मा को कोटि पर निर्भर है, जो उस स्थिति पर क्रिया कर रही 
है । परमात्मा मनुष्यों की सृजनशील गतिविधि के लिए श्राग्रहशील है । मनुष्यों 
की यह सृजनशील गतिविधि ही वह वस्तु है, जो संसार को बदलती है और 
इतिहास का निर्माण करती है । हमें सृजनात्मक उत्तरदायित्व के अपने हिस्से को 
वहन करना चाहिए । “काश प्रियतम, तुम और मैं मिलकर उसके साथ षड्यन्त्र 
रच सकते ! ” यह्‌ परमात्मा के साथ एक खुला षड्यन्त्र है जिसके लिए हमारा 
Alem किया गया है । हमारा सृजन करके परमात्मा ने हमें कार्य करने के 
लिए आमंत्रित किया है । हम सभ्यता को दैवयोग के भरोसे नहीं छोड़ सकते । 
हमें अपने-आपको परमात्मा की उस भावना के साथ एकरूप करना होगा, जो 
समुद्र के उपर गति कर रही थी; हमें स्वयं विश्‍व की आत्मा में प्रवेश करना 
होगा और उसका वाहन बनना होगा । 

v 
सनन, कष्टसहन Ale चिन्तन 


हम सबकी इस बात में रुचि है कि इस ग्रव्यवस्था में एक व्यवस्था स्थापित की 
जाए, वस्तुओं को सुलझाया जाए । इसके लिए हमें मनन करना होगा, जो केवल 
कष्ट के लिए कष्ट सहना नहीं है । गत महायुद्ध में लाखों लोगों ने कष्ट सहा । 
नब्बे लाख व्यक्तियों ने ग्रपने प्राण गंवाए । इससे भी कहीं अधिक लोग शराब 
और चीनी के उपभोग से विरत रहे । परन्तु किस प्रयोजन के लिए ? क्या यह 
विनाश उचित था ? क्‍या यह संयम सोद्देश्य था ? क्या इससे पहले की अपेक्षा 
अच्छी भ्रन्तर्राष्ट्रीय स्थिति उत्पन्न करने में सहायता मिली ? हमें अनावश्यक 
कष्ट सहन करने या हुतात्मा (शहीद) वनने की खोज में अपने मार्ग से दुर जाने 
की आवश्यकता नहीं है । यदि उचित कार्य को सरलता के साथ और ग्रानन्द- 
पुर्वक कर पाना सम्भव हो, तो उसे वैसे किया जाना चाहिए । इतना अ्रवश्य है 
कि हमें सही काम को करने से केवल इसलिए नहीं बचना चाहिए कि हम उसे 
सरलता से और आराम के साथ नहीं कर सकते । मनन का केवल कष्ट के लिए 
कष्टसहन के साथ घपला नहीं कर दिया जाना चाहिए, यद्यपि, जैसा कि हम 
देखेंगे, मनन में कष्टसहन का तत्त्व रहता है । 
मनन केवल चिन्तन भी नहीं है, यद्यपि चिन्तन यह है । सृजन के कोलाहल 
से पहले कल्पना की शान्ति ग्रानी चाहिए | हमें यह मालूम होना चाहिए कि 
तथ्य क्या हैं और इस बात का भी कुछ ग्रन्दाज्ञ होना चाहिए कि क्या कुछ होना 
चाहिए । “बिल्कुल प्रारम्भ में शब्द था”, इसका अर्थ यह होना चाहिए : “बिल्कुल 
शुरू में विचार था ।” शब्द विचार की ग्रभिव्यक्ति हे । सम्पूर्ण सृष्टि विचार का 
साकाररूप है । जब ताजमहल आगरा में एक भवन के. रूप में वतकर तैयार 
हुआ, उससे पहले शाहजहां के मन में ताजमहल का एक स्वप्न विद्यमान था । 
दार्शनिक ह्वाइटहेड ने कहा है: “कारीगर कोई पत्थर उठाकर रखें, इससे पहले 
“ही हमारे मन गिरजाघर बना चुके होते हैं; और पहले हमारे मन उन्हें नष्ट 
कर चुके होते हैं, उसके बाद ही प्राकृतिक शक्तियां उनकी भेहराबों को जीण- 
शीर्ण करके गिराती हैं ।” कोई भी व्यवस्था पहले आत्मा में एक कल्पना के रूप 
में श्राती है और उसके बाद ही वह इतिहास में एक उपलब्ध तथ्य के रूप में 
उपस्थित होती है । सब प्रकार के सृजन के लिए यह आवश्यक हे कि हम ठीक- 
ठीक विचार बनाएं । जो कुछ दिया हुआ है, हम उसकी केवल नकल-भर नहीं 
करते श्रौर न जो कुछ पुराना है, उसकी पुनरावृत्ति ही करते हैं। जो कुछ है, 
हम उसके परे देखते हैं; जो कुछ हमारे सम्मुख प्रस्तुत किया गया है, हम उसके 

परे सोचते हैं । हमारे जीवनों में एक अदृश्य व्यवस्था है, जो हममें अपने सम्मुख 
विद्यमान ससीम श्रौर पुरी हो चुकी वस्तुओं के प्रति भ्रसन्तोष जगाती है । 

केवल चिन्तनं हमें दूर तक नहीं ले जा सकता । शॉपनहावर का कथन है : 
“सब कालों के बुद्धिमान व्यक्ति सदा एक ही वात कहते रहे हैं और मूर्ख, जिनका 
कि संसार में बहुत विशाल बहुमत है, सब कालों में सदा एक ही तरह से श्राचरण 
करते आए हैं, श्रर्थातू जो कुछ बुद्धिमान कहते रहे हैं, उसका उल्टा; और इसी- 
लिए वाल्तेयर कहा करता था कि हम संसार को ठीक उतना ही मूर्ख और 
निकृष्ट छोड़ जाएंगे, जितना कि यह तब था, जब हम इसमें आए थे 1” संसार 
सत्य के भ्रपर्याप्त ज्ञान के कारण उतना कष्ट नहीं पा रहा, जितना कि मन के 
्रपुर्ण नियन्त्रण के कारण, जिसके फलस्वरूप सत्य का अनुसरण करना कठिन 
हो जाता है । मानवीय कार्य विश्वासों और दृढ़ धारणाश्रों के आधार पर चलते 
हैं, कल्पनाश्रों और विचारों के आधार पर नहीं । केवल ज्ञान शक्ति नहीं है 
अपितु शक्ति श्रद्धा है यदि हम असत्य पर भी विश्वास कर लें तो असत्यों से 
भी काम चल जाता है; परन्तु उनसे देर तक काम चलता नहीं रह सकता | 
बोल्शेविक लोग जीत जाते हैं, क्योंकि उनमें प्रेरक शक्ति, श्रद्धा होती है, जिसका | 
सुधारकों और शान्तिवादियों में पर्याप्त मात्रा में अभाव होता है । 

मनन किसी व्यक्ति द्वारा भ्रपने सम्पूर्ण मन और सम्पूर्ण शरीर द्वारा किया 
जानेवाला चिन्तन है । यह समेकित चिन्तन है । यह व्यक्ति द्वारा अपने समूचे 
शरीर, इन्द्रियों श्रौर इन्द्रियग्राह्मता को, मन और बुद्धि को उस विचार से श्रोत- 
प्रोत कर दिया जाना है । कोई क्रिया या शरीर का कोई अंग ऐसा नहीं है, जो 
मन या आत्मा के प्रभाव से बाहर हो । मनुष्य एक जीवनतत्त्व है, एक समग्र 
वस्तु; शरीर, मन श्रौर ग्रात्मा जिसके अलग-अलग पहलू हैं । लजाती हुई कन्या 
के विषय में डोन की इन सुन्दर पंक्तियों में इस एकता का वर्णन है' 


उसका विशुद्ध और बोलता-सा रक्त 


उसके कपोलो में बोलता था और इतना स्पष्ट रूप से उत्तेजित था 

कि यहाँ तक कहा जा सकता था कि उसका शरीर सोचता था । 

मनुष्य को केवल एक बौद्धिक प्राणी-मात्र समभने की भूल करना ठीक नहीं । 
उसकी बुद्धि उसका सम्पूर्ण अ्रस्तित्व नहीं है । हमें तक द्वारा गढ़े गए विचारों को 
मनुष्य के जीवन की ग्रधोभूमि में पेठने श्रौर उसके स्वभाव, चेतना और भ्रवचेतना 
के समूचे अंश को प्रभावितकरने देना चाहिए। शब्द, विचार साकार बनना चाहिए। 
मनुष्य के समूचे मनोविज्ञान का इस प्रकार परिवर्तन, उसके समूचे श्रस्तित्व का 
इस प्रकार का रूपान्तरण, इस प्रकार कोसमेकित बुद्धि ही सृजनात्मक ढंग की 

वस्तु है । सृजन मनुष्य द्वारा श्रपनी विचित्र और रहस्यपूर्ण श्रात्मा और उसके 
वास्तविक कृत्यों को समभने के लिए किया जा रहा एकान्त प्रयत्न है । 


4 


जानना और होना (चित्‌ श्रोर सत्‌) 


wm 


मन और हृदय के विसंवादी तत्त्वों को केवल आत्मा के एकान्त में ही समस्वर 
बनाया जा सकता है । संसार में उन लोगों में, जो ईश्वर में अपनी बुद्धि द्वारा 
विश्वास करते हैं और घर्मसार (क्रीड) के प्रथम ग्रनुच्छेद को दुहराते हैं और 
उन लोगों में, जोकि अपने सम्पूर्ण ग्रस्तित्व द्वारा परमात्मा में विश्वास करते हुँ, 
बहुत अन्तर है । हम सामान्य व्यवितयों में और सन्तो में भी ठीक यही अन्तर 
है । परमात्मा में विश्वास करना बहुत कठिन काम है । इसको कोई वीर नायक 
ही कर सकता है। किसी विचार को प्राप्त कर लेना मन की उस अवस्था 
भ्रथवा कोटि को प्राप्त कर लेना नहीं है । सामान्यतया हमारी बौद्धिक घारणाएं 
हमारे वास्तविक जीवन से बिलकुल पृथक्‌ होती हैं । हमारे वास्तविक उद्देश्य 
हमारे सचेत लक्ष्य नहीं हँ । हम प्रयत्न किए बिना केवल किसी उपदेश को 
सुनकर, किसी मंत्र का जप करके, किसी पुस्तक को पढ़कर ज्ञानी बन सकते हैं, 
यह एक बहुत ही मधुर स्वप्न है; परन्तु हैं यह केवल स्वप्न ही । हमें निरन्तर 
चिन्तन द्वारा विश्वास को परिपक्व होने देना चाहिए और उसे अपने ऊपर 
अधिकार कर लेने देना चाहिए । यह बहुत कुछ प्राकृतिक प्रक्रिया से मिलती- 
जुलती एक घनिष्ठ और बाध्य करनेवाली प्रक्रिया है, जिसके द्वारा किसी विचार 
को धारण करनेवाला मन स्वयं उस विचार से गच्छन्न हो जाता है । 

फिर, पड़ोसी के प्रति प्रेम हममें से बहुत-से लोगों के लिए एक विश्वास 
की वस्तु है, परन्तु सन्तो के लिए तो यह उनके ग्रस्तित्व का एक अंश होता है। 
प्रेम के सम्बन्ध में जो कुछ कहा गया. है, उस सबको दुहरा देना आसान है, 
. परन्तु श्रपने साथियों से प्रेम करना श्रौर उनके साथ सन्तोषजनक सम्बन्ध बना- 
कर रहना बहुत कठिन है । प्रेम के लिए कल्पना की एक अन्वेषणशील श्रांख 
की श्रावरयकता होती है और जिन लोगों में कल्पना नहीं है, उन्हें कल्पना प्रदान 
नहीं की जा सकती । प्रेम एक ऐसी कल्पनाप्रवण चेतना है, जिसे कि व्यक्ति को- 
अपने आत्मिक एकान्त में विकसित करना होता हे; एक ऐसी चेतना, जो स्वयं 
« कष्ट सह लेती है और दूसरों के कष्ट को AAT अनुभव करती | | यदि हममें 
इस प्रकार की चेतना का अभाव हे, तो हम वस्तुतः मानव प्राणी नहीं हे । सच्चर 
प्रेम समूचे संसार को अपना देश और सम्पूर्ण मानव-जाति को स्वदेश-बन्धु 

समझता हुं । इस प्रकार का प्रेम एक दुष्प्राप्य आदर्श है । कारण यह है कि हम 
काले ग्रादमियों से पड़ोसी के रूप में इस सीमा तक प्रेम नहीं करते कि हम उसे 
दासता की दशा से छुटकारा दे दें। हम गरीब आदमी की लड़की से इतना 
काफी प्रेम नहीं करते कि हम उसे उस gaat से बचाएं, जिसमें कि हम अपनी 
लड़की के पड़ जाने की कल्पना-मात्र से ही सिहर उठते हैं । प्रेम का अर्थ है 
व्यक्ति द्वारा श्रपनेपन का और भ्रपने प्रमापों का परित्याग । प्रेम दूसरे मनुष्य 
की आंखों से देखना, दूसरे मनुष्य के हृदय से अनुभव करना और दुसरे मनुष्य 
के मन के अनुसार समझना है | 
मैं यहां बौद्ध साहित्य की श्रनगिनत कथाश्रों में से एक सुनाना चाहता हूं । 
एक सुन्दर युवती, जो पाशविक भावनाग्रों से भरी प्रकृति की एक स्वस्थ सन्तान 
थी, एक सुरम्य सन्ध्याकाल में बुद्ध के शिष्य उपगुप्त से मिली और उससे प्रेम 
जताने लगी | उपगृप्त कुछ आध्यात्मिक मनोदशा में था । उस युवती ने उसे 
टोककर कहा : “मुझसे नक्षत्रों और सन्तों, संसार के कष्टों और सृष्टि के प्रयो- 
जन की चर्चा मत करो । वे मेरे उपयुक्त नहीं हैं | मैं तो सोत्साह, स्वाभाविक, 
सुखमय और स्वस्थ जीवन में विश्‍वास करती हूं । रक्त में जो कुछ श्रनुभूति 
और विश्वास है, मेरे लिए तो वही वास्तविक है 1” उस सन्ध्याकाल उपगुप्त 
बड़ी कठिनाई से उस स्थिति से छुटकारा पा सका । परन्तु उसने वचन दिया 
कि ag फिर किसी श्रवसर पर उसके पास अवश्य आएगा । लम्बे-लम्बे वर्ष बीत 
गए । सुख और मौज में, सम्पत्ति और सौन्दर्य में जीनेवाली बह तरुणी अपने 
अनैतिक चरित्र के कारण उन सबको गंवा बैठी । अन्त में उसका रूप नष्ट हो 
गया और वह AS हुए मांस का पुंज-भर रह गई, जिसमें जगह-जगह घाव थे, 
जो सड़ रहे थे और जिनसे घृणित दुर्गन्ध उठती थी । जैसे इतना ही काफी नहीं 
था, वह एक अपराध कर बेठी, जिसके लिए उसे यह दंड दिया गया कि उसके 
हाथ-पेर काट दिए जाएं । सब लोगों ने श्रपमानित ग्रौर तिरस्कृत करके उसे 
नगर के द्वार से बाहर निकाला ग्रौर जहां उसे ग्रंग-भंग का दंड दिया गथा था, 
उसी स्थान पर उसे छोड़ दिया । कुछ वर्ष पहले वह एक यौवन से भरपुर युवती 
थी, परन्तु अब वह निर्वलता ग्रौर असहायता के पुंज के सिवाय कुछ न थी । 
कोई विद्रोह नहीं, कोई ग्रावेश नहीं, यहां तक कि पुणं ग्रन्धकार भी नहीं; केवल 
रिक्तता । वह किसीसे कुछ लेती नहीं; किसीको अ्रपने-आपको छूने न देती; 
कोई प्रश्‍न सुनना न चाहती; किसीसे परिचर्या न चाहती | इस प्रकार बिलकुल 
रिक्त रहकर वह प्रत्येक वस्तु के भीतर तक देख रही थी । अरब उसे कोई 
` छल न सकेगा। जिन्हें वह श्रपने ग्रन्तिम क्षण समझ रही थी, उनमें प्रार्थना 
भः भूक रुदन के बीच उसे उपगुप्त के साथ हुई ग्रपनी भेंट का स्मरण हो आया 
ओ श्रोर तभी उसने एक हल्के-से स्पर्श का अनुभव किया । उसने देखा कि एक 

लोकोत्तर कान्ति और तेज से देदीप्यमान उपगुप्त उसे देख रहा है । उसकी 
आँखो में एक सुकुमार प्रेम का भाव है, जैसा कि रुग्ण शिशु के प्रति मां की 
आंखों में होता है । उपगुप्त ने देखा कि उस स्त्री की आंखों में चिन्ता, व्याकुलता, 
आत्मग्लानि और दया की याचना का भाव भरा था | वह बोली, “उपगप्त, 
जब मेरी देह दमकते हुए रत्नों और बहुमुल्य वस्त्रों से सुशोभित थी और जब 
यह कमल के फूल के समान मधुर थी, तब मैं तुम्हारी प्रतीक्षा व्यर्थ ही करती 
रही । जब मैं उद्दीप्त कामना को जगा सकती थी, तब तो तुम श्राए नहीं; श्रब 
तुम इस बीभत्स और घृणित, लोह टपकाते, विकृत मांसपिंड को देखने के 
लिए क्यों आए हो ?” उपगुप्त ने धीरे से उसके वालों पर हाथ फेरा; उसके 
सम्पूर्ण अस्तित्व को श्रान्दोलित कर दिया और कहा : “वहन, जो देखता है और 
समभता है, उसकी दृष्टि में तुमने कुछ भी नहीं गंवाया है । दुःखी मत होग्रो । 
विश्वास करो, मैं तुमसे प्रेम करता हूं । उन सुखो और ग्रानन्दो की छाया की 
लालसा मत करो, जिन्हें तुम पा नहीं सकी हो । तुम्हारे प्रति मेरा प्रेम बाह्य 
प्रदर्शन पर आधारित प्रेम की श्रपेक्षा कहीं अधिक गहरा है ।” उसकी आंखें चमक 
उठीं, उसके होंठ खुले और एक नई स्वस्थता और हृदय के हल्क्रेपत की 
भावना के साथ वह उपगुप्त की शिष्या बन गई । यह इस बात का एक और 
निदर्शन है कि संतों का जीवन पहले उनके चरित्र के पतन से शुरू होता है । 
किसी कष्ट में पड़ी ग्रात्मा को सहारा कोई महान श्रात्मा ही दे सकती है । 
मनुष्य को सदा प्रेमपूर्ण रहना चाहिए और जिन्होंने हमें कष्ट दिया है, उन 
पर भी निर्देय होकर ग्रत्याचार नहीं करना चाहिए । जब हम प्रेम करते हैं, 
तब हमें घुणा करने का ग्रधिकार नहीं रहता, भले ही प्रेमपात्र कितना ही 
अधिक पतित क्यों न ही गया हो । यदि हम प्रेम करते हैं, तो प्रेमपात्र चाहे 
कुछ भी क्यों न करे, वह प्रिय ही बना रहेगा । जो लोग दीनो और भ्रभागों 
को त्याग देते हैं, जो दोषी लोगों की खिल्ली उड़ाते हैं और अपराधियों को 
अपमानित करते हैं और उनकी विफलताग्रों पर नाक-भौंह सिकोड़ते हैं, वे 
सच्चा प्रेम नहीं करते | चोट खाए हुए पर और चोट करके तथा गिरे हुए को 
झौर भी कुचलकर वे पाखंडियों-सा आचरण करते हैं । असली मनुष्य हममें से 
बुरे से बुरे लोगों के साथ भी धीरज से काम लेते हैं वे हमारा इतना आदर 
करते हैं कि वे हमारी हर बात को क्षमा कर सके | वे हमारे लिए अनगिनत 
बहाने खोज निकालते हैं और हमारी देख-रेख अपना कर्तव्य समझकर नहीं 
करते, afta स्वाभाविक प्रेम के कारण करते हैं। हमारी नीचताग्रो और 
दुष्कर्मों को स्मरण न रखकर वे हमें मुक्त भाव से अपना प्रेम प्रदान करते हैं ` 
और उसके बदले में कुछ भी पाने की आशा नहीं करते और न उन्हें कुछ देने 
की ही आवद्यकता होती है । कारण यह है कि वे जानते हैं कि कई बार 

ग्रसावधानी से किया गया एक ही कार्य सारे जीवन को गड़बड़ कर देता है 
और कोई एक ही अविवेकपूर्ण कृत्य सारे कुटुम्ब के लिए लज्जा का कारण बन 
जाता है । यदि कोई उदार स्वभाव उपलब्ध या उनकी ओर आर्कापत न हो, 


तो आहत श्रात्माएं झुलस AX मर ही जाएं । 


दि 
धर्म की कीमत 


हममें से अधिकांश लोग धमं को ऐसे ग्रासानी से संभाल लेना चाहते हैं, जसे 
हम समुद्र के किनारे पड़ी सीपी को उठा लेते हैं । हममें श्रध्यवसायपूर्वक खोज 
करने का धीरज या शक्ति नहीं है । जैसे हम पुस्तकों की दुकान से पुस्तके लेते 
है, मुर्गी पालनेवाले से श्रंडे लेते हैं या दवाई वेचनेवाले से दवाइयां लेते हैं, उसी 
प्रकार हम उपदेशक या पुरोहित से ग्राशा करते हैं कि उससे हमें कुछ रुपये या 
प्रति सप्ताह एक घंटा देकर धर्म प्राप्त हो जाए । परन्तु घामिक बनने के लिए 
तो बहुत काफी मूल्य चुकाना होता है । जब से मानवीय प्रयत्न प्रारम्भ हुआ 
है, तब से ही विचारों और संकल्पों को वास्तविक रूप देना सरल काम नहीं 
रहा । ऐसी कोई वस्तु नहीं थी, जिसका भारत के महान राजकुमार बुद्ध को 
अभाव रहा हो । उसके पास राज्य था, घर था और सोचे जा सकने योग्य सब 
प्रकार के सुख उसे उपलब्ध थे । उसे श्रपने-श्रापको इन सब सुखों से विरत 
करना पड़ा; उन Fal को भअस्वीकार कर देना पड़ा; हृदय की कठोरता के 
कारण नहीं, ग्रपितु सत्य के प्रति प्रेम के कारण | केवल इस प्रकार वह ATT 
श्रावेगपूर्ण प्रकृति पर विजय पा सका और भ्रपने-भ्रापको संसार के लिए एक 
दर्पण बना सका । ईसाइयत द्वारा निरभिमानता के निमित्त ग्राध्यात्मिक व्यक्ति 
पर आरोपित किया गया मानवता के कष्टों का ग्रंगीकरण प्रत्येक व्यक्ति के सिर 
केवल इस तथ्य के कारण श्रा पड़ा है कि उसने इस संसार में जन्म लिया है । 
जो कोई इस कतंव्य को समभता है और इसे पुरा करता है, भले ही उसे इसकी 
कीमत परिश्रम, कष्टसहन और अपने रक्त द्वारा चुकानी पड़ती हो, वह सुखी है | 


9 


PARR तिरी शान्तिप्रियता की निष्फलता 


आज हम उच्चतम पर्वत-शिखरों पर या पृथ्वी के अन्तिम छोरों पर झण्डा 

गाइने के लिए तो परिश्रम करने और कष्ट सहने के लिए तैयार हैं, परन्तु उन 
विचारों के लिए नहीं, जिन्हें कि हम स्वयं श्रनुसरणीय मानते हैं । हममें से 
ग्रनेक लोग यह समभते हैं कि हम शान्ति के लिए कार्य कर रहे हैं, हालांकि 
शान्ति की कामना केवल एक पवित्र और सुदुर की महत्त्वाकांक्षा है, एक धुंधला 
और दूरस्थ विचार; वह कामना एक ऐसा ज्वलन्त विश्वास नहीं है, जिसे 
बनाए रखने के लिए हम अपना रक्त और जीवन देने को तैयार हों । देशभक्ति 
का गौरव एक ऐसी वस्तु है, जिसके लिए हम भारी कीमत चुकाने को तैयार 
#1 श्रपनी समृद्धि के प्रति हममें जितनी ग्रविलम्व्यता की भावना है, उतनी 
शान्ति और अन्तर्राष्ट्रीय सद्भाव के लिए नहीं है । मानवता के प्रति हमारा 
प्रेम इतना तीब्र नहीं है कि वह देश के प्रति हमारी कट्टरता पर विजय पा सके । 
हमें रबड़ की कुछ राशि के लिए, या तेल के gat के लिए जन-समूहों का 
विनाश करते कोई हिचक नहीं होती । यह सोचना छलना-मात्र है कि राष्ट्र 
ग्रब इतने सुशिक्षित और प्रबुद्ध हो गए हैं कि अब आगे युद्ध नहीं होंगे । यह 
वह रेत है, जिसमें हम भ्रपना सिर गड़ा रहे हैं। गत महायुद्ध (प्रथम विश्वयुद्ध) 

में यह देखा गया था कि जन-साधारण में बुद्धिजीवियों की श्रपेक्षा कुछ ग्रधिक 
संवेदनशीलता थी! यह सव इसलिए है, क्योंकि हमारा विचार बिलकुल ऊपरी 
होता है । हम विचार नहीं करते, क्योंकि हमें डर लगता है कि कहीं वह हमें 
वहत महंगा न पड़े ag हमारी श्रायोजनाग्रों और योजनाग्रों को उलट-पलट 
कर सकता है । हम केवल वही करते हैं, जोकि दूसरा व्यक्ति करता है । भीड़ 
का दवाव दुनिवार होता है । मध्ययुग में चर्च लोगों पर अत्याचार करता था, 

आजकल दम्भी युद्धप्रिय देशभक्त करते हैं । कुछ थोड़ें-से आन्दोलनकारी श्रौर 
दुस्साहसी लोग समाचारपत्रों श्रौर रेडियो पर नियन्त्रण करके कानून बनाते हैं 
श्रौर. जनसमुदाय बिना विचार किए ग्रपनी मृत्यु की ग्रोर कूच करता चला 
जाता है । हमारे संकल्प, हमारे मन हमारे अपने नहीं | । हमारी अपेक्षा अधिक 
बलशाली एक यन्त्र ने हम सबको ATA पुर्जा बना डाला है । हम उन वर्दियों 
को पहनते हैं, जो हमारे मांस के श्रन्दर तक पेठी रहती हैं। इस्पात की 
निश्शब्दता हमारी मूल्यों की भावना को दबा लेती है। हम तथ्यों को उनके 
सही रूप में देख नहीं पाते । विद्वेष को इतना ग्राह्म बना दिया जाता है, और 
उसे इतने आकर्षक रूप में प्रस्तुत किया जाता है कि हम उसमें आनन्द लेते 
लगते हैं, चाहे हमें उस वस्तु का कुछ ज्ञान ही न हो, जिससे कि हम घृणा करते 
हैं। यदि हम इतनी काफी घृणा नहीं करते कि हम हत्या कर सके, तो हमें 
कायर कहा जाता है । जिसे ग्रनुशासन कहा जाता है, वह हमारे सामने यह 
विकल्प प्रस्तुत करता है कि या तो हम मोचे पर जाएं, या फिर हम अवश्य 
मार डाले जाएं; जबकि मोर्चे पर जाने की दशा में इस बात की केवल सम्भा- 

वना-मात्र है कि हम मार डाले जाएं । हम जोखिम उठा लेते हैं और साहसी 
होने का श्रेय प्राप्त कर लेत हें । हम अपने शस्त्रधारी बन्धुश्रों की मृत्यु की 
कामना करते हैं और यन्त्रों की भांति द्वेष के विना उन लोगों की हत्या करते 
हैं, जिन्हें हम जानते तक नहीं भ्ौर जिनके प्रति शत्रुता के लिए हमारे पास 
कोई भी कारण नहीं होता । युद्धकालीन श्रनुशासन के भयंकर चंगुल में, जो 
मनुष्य को दिचार करने को मना करता है, WHS हुए हम इसलिए हत्या करते 
हैं, क्योंकि हमें आदेश मिला है, इसलिए नहीं कि हमें वैसा विश्वास हो गया 
हैं। हम इतने वीर तो हैं कि कष्ट सह सकें भ्रौर दुःख को स्वीकार कर सकें, 
परन्तु इतने वीर नहीं हैं क्रि अन्वविशवास के लिए कष्ट सहने से इन्कार कर 
सके | हम अपने प्रतीकों के लिए, व्यापार, सम्पत्ति, साम्राज्य के लिए युद्ध 
करते हैं; उन प्रतीको के लिए, जो पुराने पड़ गए हैं और निष्प्राण हो चुके हैं । 
हममें इतना साहस नहीं है कि हम उन पुराने प्रतीकों को, उन घिसी-पिटी 
परम्पराश्रों को उतार फेंकें, जो हमारे लिए वेड़ियां वन गई हैं । हम उन्हें इस- 
लिए उतारकर नहीं फेंक पाते, क्योंकि गलत शिक्षा की प्रक्रिया शिशु-पाठ- 
शालाओं से ही YS हो जाती है । परम्परा श्रौर वीरगाथाओं के प्रतिशयोबित- 
पुर्ण वर्णन तथा शिक्षा के सब सचेत प्रभाव शताब्दियों से स्वतन्त्र प्रभुत्व-सम्पन्न 
राज्यों के गौरवगान की श्रोर तथा अपने राज्य के प्रति निष्ठा की सबसे सीधी 
ग्रभिव्यक्ति के रूप में aq राज्यों के दमन की श्रोर प्रेरित किए जाते रहे हें 

वे आकर्षक पुरस्कार, जो युद्ध में शस्त्र चलानेवालों को मिलते हैं, युद्ध 
की तड़क-भड़क, उसका वीरत्व और ्रात्मबलिदान, ये वस्तुएं श्रव भी दीन 
मानवता के नेत्रों के सम्मुख बिल्लों ate पदकों की चमक द्वारा, किचों श्रौर 
TAM की झनभनाहट द्वारा और विजय-तोरणों तथा सैनिक-प्रदर्शनों द्वारा 
made रूप में. प्रस्तुत की जाती हैं । प्रशिक्षण और परम्परा के द्वारा हमें 
दुसरो से घृणा करने की प्रेरणा दी जाती है; ऐसी घृणा जो हमें और हमारे 
विरोधियों, दोनों को खा जाती है । राष्ट्रगान के दूसरे पद के शब्दों में आदिम- 
जातीय समाजों के उस नीतिशास्त्र को अपनाथा गया है, जिसे समभा जाता है 
कि हम छोड़ चुके हैं । जब विद्वेप का दैत्य हमपर हावी हो जाता है, तब हम 
उत्तेजनाशील पुरुष और ग्रावेशपूर्ण स्त्रियां गैडरीन के qa की भांति युद्ध के 
गढ़ों में खदेड दिए जाते हैँ । 


G 
समूचे मन का परिवर्तन 


अपने शरन्दर विद्यमान प्रकाश के श्रनुसार जीवन बिताने से इन्कार करना 

वास्तविक पाप है; अपने आसपास के जनसमुदाय के विचारों के श्रनुकूल जीवन 
बिताने से इन्कार करना SS पाप है । हम रूढ़ पाप से डरते हैँ और इसलिए 
वास्तविक पाप करते हूँ । मनुष्य का कर्तव्य यह है कि वह भ्रपने अन्दर विद्य- 
मान प्रकाश को प्रमाण माने और यदि आवश्यकता हो, तो रूढ़ियों का विरोध 
करे । शान्ति के लिए पहली आवश्यकता यह है कि ईमानदारी के साथ विचार 
किया जाए । श्रन्ततोगत्वा मनुष्य एक नैतिक प्राणी है और साधारणतया वह 
तव तक युद्ध नहीं करेगा, जब तक कि वह युद्ध नैतिक आवारों पर उचित न 
ठहरता हो । वह बड़े स्तुत्य उद्देश्यों की वाते करता है, AA संसार को प्रजा- 
तन्त्र के लिए सुरक्षित बनाना, अपने घर-वार की रक्षा करना, ATT बाल- 

बच्चों का बचाव करना और संघियों की अविकलता को वनाए रखना, इत्यादि | 
भय श्रौर श्रभिमान, धन की लालसा ग्रौर सत्ता की इच्छा, इन वास्तविक 
उद्देश्यों को छिपाया जाता है । शुरू से ही मनुष्य के अधिकांश कष्टों का कारण 
मनुष्यों की दुष्टता उतनी नहीं रही, जितनी कि मनुष्यों की मुखंता । जादूगर 
नियों को इसलिए यन्त्रणा दी जाती थी, क्योंकि हमसे यह अपेक्षा को जाती 
थी कि हम उन्हें शैतान के चंगुल से बचाएं | ईसाइयत में विशवास न करनेवाले 
लोगों को इसलिए जीते-जी जला दिया जाता था, क्योंकि उन्हें ग्रनन्त काल तक. 
नरक की यन्त्रणा से बचाने का एकमात्र यही उपाय प्रतीत होता था | हम बहुत 


a 


बड़े पैमाने पर हत्या का आयोजन करनेवाले लोगों का अनुगमन इसलिए करते 


= 


हैं, क्योंकि हमें यह समझा दिया जाता हैं कि न्याय और स्वतन्त्रता की रक्षा 
करने का एकमात्र उपाय यही हे । हमारी घोरतम क्रूरताएं हमारी दयालुता 
की अभिव्यक्तियां प्रतीत होती हैं । 

युद्ध में सफलता का अर्थ सत्य की विजय नहीं है । यह सोचना केवल 
भ्रम है कि यह सिद्ध करने का कि हम सही हैं, एकमात्र ३ य यह है कि हम 
विरोधी पक्ष के यथासम्भव अधिक से अधिक लोगों को समाप्त कर दें । हमें 
युद्ध की विभीषिकाश्रों को ग्रनुभव करना चाहिए । हमें समझता चाहिए कि युद्ध 
मूलतः एक पाशविक वस्तु है, सम्पूर्ण मानवता, संशक्कति और मान्यताम्रों को 
तिलांजलि । इसके वीरत्व इसकी गौण उपजें हें । श्राधुनिक दशाश्रों युद्ध 
केवल गलती ही नहीं, अपितु ग्रपराध है । wa क्योंकि किचों और राइफलों 
का स्थान रासायनिक पदार्थों ने ले लिया है, इसलिए विनाश सावभौम होगा 
और सैनिकों तथा श्रसैनिकों में, पुरुषों, स्त्रियों और बच्चों में कोई भेद नहीं 
किया जाएगा । 

झान्तिप्रियता ऐसी वस्तु नहीं है, जिसे कि राष्ट्रसंघ (लीग ग्राफ नेशन्स) ` 
से खरीदकर लिया जा सके | मानव-जाति की नेतिक जडता पर विजय फोन 
होगी । जनसमूह को अत्याचार का विरोध करने का साम्ये सरलता से प्राप्त 

नहीं हो सकता ।' हमें शान्तिप्रियता के विचार को एक दृढ विश्वास में रूपान्त- 
रित करना होगा और उसके ग्रनुसार जीवन-यापन करने के लिए साहस और 
आवेश प्राप्त करना होगा । दूसरे शब्दों में, हमारी केवल बुद्धि नहीं, अपितु 
हमारी सम्पुर्ण चेतना को इस कार्य में लगाया जाना चाहिए । हमें अपने सम्पूर्ण 
शरीर और मन से, अपनी अ्रनुभूतियों और सहजवृत्तियों से, अपनी देह और 
इसकी प्रवृत्तियों से शान्ति के लिए दृढ़ संकल्प करना होगा । शान्तिप्रियता के 
प्रति केवल वौद्धिक निष्ठा उन अचेतन संवेगो के विरुद्ध असहाय रहती है, जो 
हमारी चेतना को दासता में जकड़े रखते हैं । हमारी वंश-परम्परा से चली श्रा 
रही Aled ग्रौर संस्थाश्रों तथा हमारे व्यक्तिगत दृष्टिकोणों ग्रौर भावुकताग्रों 
के मध्य अन्तर बहुत बड़ा है । हमारी सचेत इच्छाएं दृढ़ता से बद्धमूल सहज- 
वृत्तियों का विरोध करती हैं और इस प्रकार हमारे सच्चे व्यक्तित्व को प्रकट 
नहीं करतीं । हो सकता है कि हमारी बुद्धि युद्ध को घृणाजनक और मानवता 
से KATA समभती हो; परन्तु हमारी सम्पूर्ण प्रकृति को युद्ध को त्याज्य सम- 
WAT होगा और वह भी इस सीमा तक कि हम अपनी प्रकृति पर ग्रत्याचार 
करने के वजाय कष्ट और भ्रकेलापन सहन करने को उद्यत रहें । इसका श्रर्थ 
केवल अपने दृष्टिकोण को ही बदलना नहीं, अपितु भ्रपने मनोवेगों का पुनर्गठन 
करना है । हमें संसार के सम्त्रन्ध में मानचित्रों और बाजारों की दृष्टि से नहीं, 
अपितु नर-तारियों को दृष्टि से सोचना शुरू करना होगा । भले ही हम अन्य 
व्यक्तियों को भावनाग्रों को श्रंगीकार करने को तैयार न भी हों, तो भी हमें 
अन्य व्यक्तियों के दृष्टिकोण को समझने, वस्तुओं को दूसरे व्यक्ति की दृष्टि 
से देखने की कल्पना के श्रम से वचना नहीं चाहिए । गाल्सवर्दी के एक नाटक 
में एक पात्र कहता है : “यदि मुझे केवल एक ही प्रार्थना करनी हो तो वह यह 
होगी : हि प्रभु मुझे समभने की शक्ति प्रदान करो ।” wer जातियों और ग्रन्य 
लोगों को भी, भले ही वे कितने ही पिछड़े हुए क्यों न हों, समान रूप से पन- 
पने का अ्रविकार है; शाइवकता में उनका भी स्थान है । वे आगे की ओर यात्रा 
में हमारे साथी तीर्थयात्री हँ, जो भ्रपनी परिस्थितियों का यथासम्भव अच्छे से 


१. Mam यूनिवर्सिटी यूनियन ने € फरवरी, १३३३ को एक विशाल सभा में एक पूरे 
वादविवाद के पश्चात्‌ १५३ के विरुद्ध २७५ वोटों से यह प्रस्ताव पास किया “कि यह्‌ 
सदन किसी भी दशा में अपने राजा रौर देश के लिए युद्ध नहीं करेगा ।” यूनियन के सभा- 
पति ने न्यू स्टेट्समेन एण्ड द नेशन' (१८ फरवरी, १९३२) में एक लेख में इस बात का 
उल्लेख किया कि यूनियन ने यह निश्वय किया है कि “युद्ध को समाप्त करने का सबसे 
भ्रच्छा उपाय यह है कि किसी भी ग्रागामी युद्ध में प्रत्येक व्यक्ति व्यक्तिश: उसका विरोध 
करे 1” मैनचेस्टर, काडिफ और ग्लासगो की यूनिर्वासटी यूनियन भी इसी निष्कर्ष पर 

पहुंचीं । वे सब भद्र पुरुष, जो सिद्धान्ततः युद्ध की निन्दा भौर व्यवहारतः उसका समर्थन 
` करते हैं, विश्वविद्यालय के छात्रों के इस उद्धत साहस से तिलमिला उठे । 
ध-४ 


 _CC-0.Panini Kanya Maha Vidyalaya Collection. 
aaa ८ , 


Digitized by Arya Samaj Foundation Chennai and eGangotri 


प्रलय और सृष्टि GX 


श्रच्छा उपयोग कर रहे हुँ । हममें से प्रत्येक मानवता के स्वास्थ्य श्रौर सुख का 
न्यासघर है। इस न्यास के महत्त्व के सम्वन्ध में जितना कहा जाए, कम है। 
और यह न्यास हमारे ऊपर यह ज़िम्मेदारी डाल देता है कि हम ग्रन्य लोगों 
की दुर्बलताश्नों को सहन करें श्रौर कठिनाइयों पर विजय पाने और संसार में 
शान्ति की स्थापना करने में एक-दूसरे की सहायता करें । 


€ 
योग ` 


एक भारतीय उक्ति है क्रि शब्द पृथ्वी की कन्याएं हैं, किन्तु कर्म स्वर्ग के पुत्र 
हैं । शब्द बुद्धि से उत्पन्न होते हैं और कर्म भावना से । वह वस्तु श्रद्धा ही है, 
जो Taat तक को हिला सक्ती है । श्रद्धा संकल्प की एक वृत्ति आत्मा की 
शक्ति और सम्पुर्ण आत्मा का प्रतिभावन है। श्रद्धा में हम केवल अपने मस्तिष्क 
द्वारा विश्वास नहीं करते, श्रपितु ग्रपनी सम्पूर्ण आत्मा और शरीर द्वारा विश्वास 
करते हैं । इसमें विचार का केवल चिन्तन नहीं किया जाता, afta वह जीवन 
श्रौर मन की गम्भीरतम तहों में से निकलकर ऊपर आता है । हिन्दू लोग 
भ्रकारण ही ज्ञान को ग्रान्तरिक उपलब्धि के समकक्ष नहीं मानते । वे विचार, 
जिनसे हम खिलवाड़ करते हैं, श्राडम्बरमात्र हैं वे मूलरहित और रसरहित हैं 
are यदि उनको सृजनशील बनना हो, तो उनकी जड़ जीवन में जमनी चाहिए | 
जो आदशं, ्रायोजनाएं और सुझाव हमारे सामने मंडराते रहते हैं, हमें उनको 
अपने ऊपर ग्रधिकार करने देना होगा; उन्हें हम पर शासन करने देना होगा; 
उन्हें हमें AI को रूपान्तरित और पुननिमित करने देना होगा; हमें अपने- 
` आपको उनके द्वारा पकड़ा जाने देना और गढ़ा जाने देना होगा, तव तक, जब 
तक कि हम उनकी जीती-जागती प्रतिमा न बन जाएं ग्रधिकांश समय में 
हमारा वस्तुओं के साथ सम्पकं नहीं होता, अपितु केवल उन शब्दों के साथ 
सम्पक होता है, जो उनके वाचक हैं । हम उनके साथ एकात्म होकर, उन पर 
मनन करके उन्हें सप्राण बनाते हें । केवल मनन और संसर्ग ही वस्तुतः सृज- 
नात्मक हैं । हम केवल श्रात्मसुजन द्वारा, प्रचुर वैयक्तिक रूपान्तरण द्वारा संसार 
का पुननिर्माण कर सकते हुँ | 

यह सारे समय बोलते रहने का नहीं, अपितु सुनते रहने का भी प्रश्‍न है; 
केवल प्रार्थना करते रहने का नहीं, अपितु घैयंपूर्वक प्रतीक्षा करने का भी | साम _ 
(ईसाई घमंगीत) गीतकार ने लिखा है : “मैं ग्रपना मुंह खोलता हूं श्रौर तेरे 
आदेश के लिए लालायित हूं ।” आदेश केवल तभी सुना जा सकता है, जबकि 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


६६ धर्म : तुलनात्मक दृष्टि में 


हम अपने अस्तित्व की ऊपरी सतह से डुबकी मारकर उसकी गहराइयों में पहुंचें 
आर जीवन की पुर्णता से शिक्षा लें। योग की पद्धति हमें शान्ति और ध्यान 
का अवलम्बन करने को कहती है । पास्कल ने ठीक ही कहा है : “यदि मनुष्य 
केवल किसी तरह अ्रपनी बैठकों में शान्ति से बैठे रह सकें, तो संसार में होने 
वाले अधिकांश उपद्रव कभी हों ही नहीं ।” पुजा भी एकान्त प्राप्त करने का 
एक साधन है । परन्तु आजकल के इन दिनों में शान्त बैठना, श्रकेले रहना भी 
बहुत कठिन हो गया है। हम एकान्त से बच निकलने के लिए उपाय खोजते 
हे, जैसे खेलना और मदिरा-पान करना, विलास और दुराचार करना | 
योग का श्रम्यास उस रूप में, जैसा कि ग्राजकल भारत और यूरोप में 
बहुत-से लोग करते हैं, एक व्यायाम के रूप में या सामान्य जीवन की प्रक्रियाश्रों 
को सबल बनाने के साधन के रूप में या मृत्यु पर विजय पाने के लिए श्रथवा 
चामत्कारिक शक्तियां प्राप्त करने के लिए करना पर्याप्त नहीं है। योग का 
उद्देश्य आत्मा का एकीकरण है, जिसे हम श्रान्तरिक पुनर्जन्म भी कह सकते हैं। 
इसका उद्देश्य AKA का समेकन है, ग्रनात्म का ग्रात्मीकरण, उन अनेक तत्त्वों का 
समन्वय करना, जिनकी प्रवृत्ति स्वतन्त्र दिशाओं में बढ़ जाने की होती है । यदि 
नींव पक्की न हो, तो उस पर बढ़िया मकान नहीं बनाया जा सकता । यदि 
नींव मजबुत हो श्रौर आधार खूब गहरा और दृढ़ हो, तो उस पर दीवारें और 
खम्भे खड़े किए जा सकते हैं । जो बातें घटित होती हैं, उनमें से हमें अपनी 
चेतना के उपयुक्त विचार को चुन लेना चाहिए और श्रपने-्रापको पूरी तरह 
उस नई पद्धति में लगा देना चाहिए। प्रत्येक व्यक्ति जीवन के विषय में एक 
कलाकार है; उसे जो सामग्री प्राप्त होती है, उसके अनुसार वह अपने जीवन का 
नमूना स्वयं तैयार करता है । हम उसे बलात्‌ किसी ग्रन्य रूप में नहीं ढाल 
सकते | हमारे भ्रन्दर एक भ्रन्तनिहित रूप या आदर्श, 'डाइमोन' है, जिसे हमें . 
खोजना और विकसित करना है। जब मनोविद्लेषक हमसे कहता है कि हम 
अपनी भूली हुई स्मृतियों, ग्रपनी भ्रज्ञात इच्छाओं को खोज निकालें और श्रपने 
अन्दर काम कर रही गुप्त शक्तियों का ज्ञान प्राप्त करें और ग्रपने-ग्रापको 
वास्तविकता की मांगों के भ्रनुसार ढाल लें तब वह हमसे अपनी वास्तविक 
प्रकृति को जाग्रत्‌ करने श्रौर हमारे AIT सब मनोवेगों को उस सच्ची प्रकृति 
की भ्रभिव्यक्ति के साधनों में रूपान्तरित करने को कह रहा होता है । जब तक 
मनुष्य अपने श्रन्तनिहित स्वभाव को नहीं पहचान लेता, तब तक वह पुरी तरह 
- स्वयं नहीं होता । हममें से प्रत्येक मनुष्य एक तारवाद्य की भांति है, जिसमें से 
` तब तक ठीक संगीत नहीं निकलता, जब तक की तारों का तनाव बिलकुल सही 
न हो। हममे से प्रत्येक को निरन्तर भ्रन्वेषण श्रौर समंजन द्वारा ्रपने सही 
mika i तनाव को खोज निकालना होगा । योग का उद्देश्य ग्रात्म की खोज और aeg- 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


प्रलय और सृष्टि ६७ 


णेता का रूपान्तरण है । योग की पहली मांग यह है कि सारे जीवन को एक 
साभिप्राय सम्पूर्ण वस्तु बनना चाहिए और जीवन का प्रत्येक तत्त्व आत्मा द्वारा 
स्फूर्त होना चाहिए । 

गेस्टाल्ट मनोविज्ञान मानवीय मन को एक सम्पूर्णता मानता है । परन्तु 
यह आवश्यक नहीं कि हर सम्पूर्णता एक प्रणाली या समस्वरता भी हो, क्यो- 
कि यह सम्भव है कि उसके अन्दर विसंवादी तत्त्व, विरोधी मनोवेग और ग्रान्त- 
रिक तनाव हों । फिर भी सम्पूर्णता के लिए श्राग्रह इस बात को प्रकट करता 
है कि किस प्रकार प्रत्येक घटना, प्रत्येक श्रनुभव एक सम्पूर्णता का कृत्य है और 
किसी सीमा तक वह उस सम्पूर्ण की प्रकृति को बदल देता है। यदि दो 
व्यक्तियों को एक ही प्रकार के अनुभव में से गुज्ञारा जाए, तो सम्भव है कि 
उन दोनों की प्रतिक्रिया अलग-भ्रलग रूपों में हो, क्योंकि उन दोनों की सम्पूर्ण- 
ताएं भिन्न हैं । आत्मा एक गतिक सम्पूर्ण वस्तु है, एक इतिहासीय गतिविधि, 
जिसका परिणाम यह होता है कि जीवन के अलग-अलग कालों में एक ही ग्रनु- 
भव का एक-सा महत्त्व नहीं रहता । सम्पूर्णता विभिन्न तत्त्वों का संचय या 
योग नहीं है, अपितु एक समूची वस्तु है, जो साभिप्राय और सामंजस्ययुक्त 
है । दूसरे शब्दों में सम्पुणेता के घटक तत्त्व ग्रव्यवस्थित ग्रौर रूपरहित होते हैं 
और उनको अनुप्राणित करने, एक महत्त्व प्रदान करने की आवश्यकता होती 
है; मानो यह आत्मा है, जो उन विभिन्न तत्त्वों को, जो श्रपने-आपमें निरर्थक 
हैं मिलाकर एक सन्तोषजनक रूप में उसी प्रकार ढाल लेती है, जैसे कि ग्रलग- 
अलग ध्वनियां मिलकर एक राग बन जातो हैं । तब जीवन सुतीत्र Ae 
व्यवस्थित बन जाता है और एक स्थिर केन्द्र के चारों ओर प्रबल शक्ति के 
साथ चक्कर काटने लगता है, जिसमें से लय श्रौर समस्वरता प्रकट होती हैं । 
इस सन्तुलन के बिगड़ जाने का अर्थ है लय और समस्वरता का टूट जाना । 

जीवन में विफलता के, मानसिक और शारीरिक स्वास्थ्य-भंग के सबसे 
अधिक बारम्बार घटित होनेवाले कारणों में से एक बह है, जिसे मनोवैज्ञानिक 
mada कहते हैं । हमारे सचेत. कर्तव्य और हमारे रुझान के बीच अचेतन में 
गहराई तक पैठा हुआ एक विरोध विद्यमान रहता है, जो अपने-ग्रापको कुछ 
दूषित भावनाओं के रूप में प्रकट करता है । मानसिक चिकित्सा को फ्रायड की 
महान देन उसका यह विचार है कि संसार में ग्रधिकाँश कष्ट का कारण इस 
अचेतन अन्त्र में दूंढा जा सकता है और उस कष्ट को इस Anica को 
अनुभव करके श्रौर इसका समाधान करके समाप्त किया जा सकता है। जब 
व्यक्तित्व विभक्त और विक्षिप्त रहता है, तब कोई प्रभावी कार्य नहीं हो सकता 
आर न ग्रानन्द ही प्राप्त हो सकता है । ग्रावश्यकता इस बात की है कि हमारे 
अन्दर एक ही दृष्टि रहे; हमारे गुप्त विचारों श्रौर प्रकट इच्छाप्रों में घनिष्ठ- 

तम ग्रनुकूलता रहे । हम ग्रपने गुप्त मनोवेगों श्रौर गहरी इच्छाश्रों को आसानी 
से नहीं जान सकते । यदि हम भ्रपने ग्रवकाश श्रौर एकान्त का उपयोग चिन्तन 
के लिए न करें, तो हम ग्रपने-ग्रापको पकड़ नहीं सकते । यह मार्ग चाहे कितना 
ही कठिन क्यों न हो, फिर भी नियत मार्ग यही है। धर्म उतना प्रार्थनाश्रों 
और कर्मकांडों में नहीं है, जितना कि आत्मसम्पर्क की उन मौन घड़ियों में है, 
जो श्रपने चरित्र का नियन्त्रण करने और अपने व्यक्तित्व का निर्माण करने में 
हमारी सहायता करती हैं । इसके द्वारा हम अपने विचारों को स्वच्छ करते हैं 
अपने सनोवेगों को शुद्ध करते हैं श्रौर श्रात्मा के वीज को पनपने देते हैं । 

वस्तुओं को शान्ति में पनपने देना (गीता के शब्दों में कर्म में अकर्म ) ही योग 
है । यह सचेत विचार के हस्तक्षेप के बिना श्रात्मा का विकास है। यह विकास 
एक स्वाभाविक वस्तु है, हमारी साधारण भवितव्यता; श्रौर फिर भी यह सव 
से कठिन वस्तु है, क्योंकि हमारी चेतना सदा श्रात्मतत्त्व की सरल उन्नति में 
हस्तक्षेप करती रहती है और उसे सुधारती रहती है । इसलिए इस उद्देश्य को 
प्राप्त करने के लिए ग्रविराम साधना की आवश्यकता होती है । प्लेटो ने कहा 
हे : “ज्ञान तब तक प्राप्त नहीं हो सकता, जव तक कि मनुष्य य्रपने-ग्रापको 
उसकी प्राप्ति का दास न बना ले ।” हमें किसी एक विचार को पकड़ना होगा; 

उसपर अपने ध्यान को एकाग्र करना होगा; AIA मन से अन्य सब वस्तुश्रों 
को हटा देना होगा और उस विचार को अपने मन में स्थिर करने के लिए श्रपने 
सब साधनों का उपयोग करना: होगा । हम उसे कागज पर लिखें, उसे दृश्य 
बनाएं, उसके चित्र या रेखाचित्र या मूर्तियां बनाएं, यहां तक कि वह हमारे 
अचेतन में पेठ जाए और हमें अनुप्राणित करने लगे । हमारे प्रयत्न की निष्ठा 
ही हमें तब तक ग्रागे ले जाती रहेगी, जब तक कि हमारे चेतन और अचेतन 
के समन्वय का लक्ष्य प्राप्त न हो जाए; वहां पहुंचकर हमारा सम्पूर्ण भ्रस्तित्व 
एक ही विचार से भर उठता है ग्रौर हमारे जीवन को एक श्रर्थ और एक 
अन्तरवस्तु प्राप्त हो जाती है। श्रपनी विशिष्ट भवितव्यता के प्रति आत्मा की 
एक खास तरह की संवेदनशीलता गहराई तक पैठनेवाली प्रार्थना, गम्भीर 
चिन्तन श्रौर सत्संग द्वारा AIA जीवन को शनैः-शानैः स्वच्छ करने से उत्पन्न 
होती है । जब आत्मा अपने व्यवसाय को पहचान लेती है, तब इसका श्रस्तित्व 
स्वयं जीवन की शक्ति द्वारा पूर्ण बन जाता है। उसके बाद यह जीवन की 
सतह पर ग्रसहाय भाव से नहीं भटकती रहती, अपितु अपनी दिशा पा चुकने 
2h s यह काल में जीवन-यापन करते हुए भी शाश्वत मूल्यों के लिए 
ड | 

१० 
तपो ब्रह्म 


जो बात व्यक्ति के विषय में सत्य है, वही समुदाय के विषय में भी सत्य ह । 
संसार की विसंवादिताग्ों का, राजनीति में विचारों की अ्रव्यवस्था का, नीति- 
शास्त्र में प्रमापों के गड़बड़झाले का मुलभूत कारण समूचे मनुष्य के संस्कार 
की उपेक्षा करके उसका वौद्धिक विशेषीकरण है । हम सत्य के किन्हीं विशिष्ट 
अंशो को उस असीम सत्य के साथ सम्बद्ध करने में असमर्थ रहते हैं, जो यद्यपि 
बुद्धि की miai से दिखाई नहीं पड़ता, पर फिर भी वह हमारे लिए इतना 
महत्त्वपुर्ण है कि हम उसके लिए लड़ने और मर मिटने के लिए तैयार रहते: हैं 
यदि हमें एक अर्थहीन संसार में याही नहीं भटकते रहना, तो हमें ATA सामा- 
जिक जीवन के परस्पर-विरोधी मनोवेगों में मेल कराना होगा । मानवीय 
व्यवहार के लिए एक लक्ष्य खोजने में, मानवीय मन के उच्चतर प्रयत्नों के लिए 
एकता स्थापित कराने में दर्शन और धर्म यथार्थ विज्ञानों की ग्रपेक्षा हमारे लिए 
कहीं अधिक सहायक हैं । 

तके नहीं, अपितु मनन से, याचना नहीं, अपितु उपासना से व्यक्ति के 
अस्तित्व का विस्तार, उन्नयन श्रौर रूपान्तरण होता है ग्रौर इस प्रकार संसार 
का पुननिर्माण होता है । Aiea बन्द करके और ATA ग्रन्दर देखते हुए, चितन. 
या मनन द्वारा हम श्रपने आन्तरिक स्वभाव को बदलते हें । स्वर्ग अपने ्रांत- 
रिक आत्म में ही प्राप्त किया जाता है या गंवाया जाता है । हुम मनन करते 
हैं और निर्माण करते हँ । हम अनुप्राणन करते हैं और सूजन करते हें । पर- 
मात्मा ने समुद्र पर मनन किया था और जीवन को उत्पन्न किया था । मनन 
सृजनशील ऊर्जा है । तपो ब्रह्म । 

कष्टसहन द्वारा क्रान्ति 


१ 
` - धर्म और परलोकपरायणता 


यहां मैं 'एजेकिएल' के इक्कीसवैँ अध्याय के छब्बीसवें पद्य पर विचार करना 
चाहता हूं । “मैं इसे उलट-पलट करता रहूंगा, उलट-पलट करता रहूंगा, उलट- 
पलट करता रहूंगा; और यह तब तक रहेगा ही नहीं, जब तक कि वह श्रा 
जाए, जिसका कि यह अ्रधिकार है; और तब मैं इसे उसे दे दूंगा ।” 

यह कहा जाता है कि धर्म विनय और निष्कमंता की नीति का प्रचार 
करता है। यह परमात्मा और व्यक्ति की ग्रपनी आत्मा के बीच का विषय है 
Ate इसका संसार से सम्बन्ध बहुत कम है । धर्म उस तपस्वी को ऊंचा बताता 
है, जो इसलिए संसार से दुर भागता है, जिससे वह अपने परमात्मा के साथ 
एकान्त में रह सके । हम ऐहिक जीवन के संन्यास द्वारा शाश्वत जीवन को 
पाने का प्रयत्न करते हैं । एक ग्ररब विचारक ने कहा है : “इहलोक श्रौर पर- 
लोक एक पति की दो पत्नियों के समान हैं--यदि वह एक को प्रसन्त करता 
है, तो दूसरी पत्नी ईर्ष्या से भर उठती है ।” परमात्मा और संसार के मध्य 
इस दुखद संघर्ष के प्रति इस दृष्टिकोण के कारण धमं के विरुद्ध यह भ्रभियोग 
लगाने का ग्राघार मिल जाता है कि यह एक प्रकार की अफीममिश्चित ग्रोषध 
है, जिसका उपयोग हमें इस संसार के कष्टो के प्रति उदासीन रखने के लिए 
किया जाता है। यह कहा जाता है कि धर्म एक सुविधाजनक उपाय है, जिसे 
सम्पन्न लोगों ने गरीबों को गरीबी में, अशिक्षितो को अज्ञान में, पापियों को 
पतित दक्षा में रखने के लिए और जनसाधारण को ग्रपनी दासता की दशा से 
सन्तुष्ट रखने के लिए आविष्कृत किया है | माक्सँ और उसके बाद के समाज- 
वादी विचारको ने यह कहा है कि उनका मुख्य उद्देश्य इहलौकिक है | 


१, मैल्लेस्टर कालेज चेपल, KA कालेज चैपल, प्रॉक्सफोर्ड, में = जून, १९३० को दिया गया प्रवचन | 

२ 
हेगल आर माक्स 


इस दृष्टिकोण के समर्थन में कि धामिक दर्शन में जीवन का निष्कर्मतावादी दृष्टि- 
कोण निहित है, हेगल का प्रमाण दिया जाता है । हेगल की दृष्टि में तर्कशास्त्र 
“परमात्मा का उस रूप में प्रतिपादन है, जैसा कि वह संसार गौर मनुष्य की 
सृष्टि से पहले से अपने शाइवत रूप में विद्यमान है। यह कालरहित अनि- 
वायंता की व्यवस्था के रूप में विचारों का विकास हे, ऐहिक शआ्रानुक्रमिकता 
(पारम्पर्यं) की दृष्टि से नहीं । हेगल कालगत वस्तुओं के इतिहासीय पारम्पर्य 
का मूल कालातीत विचारों के अन्तर्व्यापी विचार में बताता है । उसकी दृष्टि 
में संसार एक ऐसी प्रक्रिया है, जिसके द्वारा ब्रह्मांडीय कर्ता आत्मचेतना प्राप्त 
` करता है । ऐहिक अस्तित्व तात्त्विक पुर्व-प्रस्तित्वो में बदल दिए गए हैं । इति- 
हास परमात्मा का जीवन-चरित्र है, आत्मा का स्वाधीनता की ओर प्रयाण । 
देश-कालगत यह AAT जगत्‌ केवल एक आभास है । इस प्रकार का सिद्धान्त 
माक्स को ऐसा प्रतीत होता है कि यह विद्यमान व्यवस्था को उचित SHU रहा 
है । वास्तविक और बुद्धिसंगत की एकरूपता के सम्बन्ध में हेगल के ग्रस्पष्ट 
"सुत्र इस स्थिति को स्पष्ट नहीं करते । हेगल का दर्शन विद्यमान दशा को 
सुधारने या उसका पुननिर्माण करने के लिए पर्याप्त प्रेरणा देता प्रतीत नहीं 
होता । सामाजिक क्रांति के समर्थक हेगल को सामाजिक समभौते और राज- 
नीतिक अ्वसरवादिता का समर्थक मानते हैं । 

इस प्रकार का दृष्टिकोण हेगल के प्रति न्याय नहीं है, क्योंकि उसकी 
दृष्टि में प्रत्येक ससीम वस्तु, वह प्रत्येक वस्तु, जो परम से जरा भी कम हो, न 
पूर्णतया वास्तविक है और न पूर्णतया तर्कसंगत है । क्योंकि अस्तित्वमान (सत्‌) 
वास्तविक का पर्यायवाचक नहीं है, इसलिए यह नहीं समझा जा सकता कि 
हेगल का दर्शन यथावत्‌ स्थिति को उचित ठह्राता है । सचमुच वास्तविक वस्तु 
पूर्णतया आदर्श है; जो है वह नहीं, अपितु वह जो कि होना चाहिए । इस 
समय स्थापित व्यवस्था अन्तिम नहीं है । फिर भी मार्क्स की आलोचना में कुछ 
जान है । यदि सब ससीम अस्तित्व अवास्तविक हैं, तो किसी भी ससीम 
अस्तित्व की अधिक या कम वास्तविकता के बीच अन्तर करना सरल नहीं 
होगा; उदाहरण के लिए, गणतन्त्रात्मक प्रजातन्त्र और साम्यवादी अल्पतन्त्र के 
बीच । माक्स ने हेगल से इतिहास को तर्कसंगत विकास मानने का विचार ठीक 
ही अपनाया है । अन्तर केवल इतना है कि उसने हेगल के विचार को ठीक . 


A 
१. 'साइ स आँफ लाँजिक', अंग्रेजी अनुवाद, खण्ड १, पृष्ठ ६० 

उलटा करके रख दिया है । जहां हेगल की दृष्टि में श्रात्मा (जिसमें कला, 
नैतिकता और धर्म सम्मिलित हैं) श्राथिक प्रणाली का निर्धारक तत्त्व है, वहां 
मार्क्स की दृष्टि में आर्थिक प्रणाली, जिसकी अपनी एक विशिष्ट, परन्तु ग्रपुन- 
रावतंनीय तकं-प्रणाली है, कारण तत्त्व है, जिसके परिणामस्वरूप ग्रात्मिक तत्त्व 
उत्पन्न होते हें । हेगल की योजना में मानव व्यक्तियों द्वारा पहल करने के 
लिए'ग्रधिक गुंजाइश है । इतिहास का निर्माण मनुष्य द्वारा किया जाता हे | 
यह ग्रव्यक्तिक शक्तियों, भौतिक तत्त्व या आत्मा की स्वतःचालित गतिविधि 
का परिणाम नहीं है; यह किन्हीं निश्चित लक्ष्यो की खोज में लगे मनुष्यो का 
कार्य है । इतिहास के पीछे विद्यमान शक्तियां मानवीय इच्छाएं श्रौर उद्देश्य हैं। 
जब लेनिन “इतिहास के दृढ़ संकल्प' की, सामाजिक उथल-पुथलों की श्रनि- 
वार्यंता की बात कहता है तो वह इतिहास के केवल एक पक्ष पर बल दे रहा 
होता हे । सही अर्थ में यह अधिकार मानव व्यक्तियों को दिया गया है कि वे 
घटनाओं को प्रभावित करें और उनकी दिशाश्रों को ats । परन्तु जब हेगल 
यह कहता है कि विचार भौतिक तत्त्व पर शासन करते हैं, तो वह इतिहास के 
प्रति श्रधिक सच्चा होता है । विवेक श्रौर संकल्प ग्राथिक तत्त्वों पर लाद दिए 
जाते हैं, वे उन तत्त्वों द्वारा शासित नहीं होते । 


३. 
धर्म alt सामाजिक क्रान्ति 


परन्तु सच्चा धर्म इस कथन में सामाजिक श्रादर्शवादियों से सहमत है कि शाइवत 

जीवन इस पृथ्वी पर ही प्राप्त किया जाना है । धर्म की दृष्टि में मनुष्य के प्रति 

प्रेम उतनी ही ग्राधारभूत वस्तु है, जितनी कि परमात्मा की पुजा । हमें अपने 

विकास के लिए इस जीवन के माध्यम से ही, इसे रूपान्तरित करके, इसे बिल- 

कुल बदलकर, प्रयत्न करना होगा । सामाजिक श्रादर्शंवादी लोग श्रादर्श और 

वास्तविक के मध्य विरोध में, दो विरोधी विश्व-व्यवस्थाओं के मध्य संघर्ष में 

विश्वास करते हैं, जोकि सारे धर्म का सार है। बुद्ध ने संसार के दुःख और 

कष्ट को देखकर उन्हें संसार से समाप्त करने का प्रयत्न किया । उसने उनकी 

उपेक्षा या व्याख्या-भर नहीं कर दी, अपितु एक पक्के क्रान्तिकारी की तरह उनपर 

विजय पाने का प्रयत्न किया । ईसा ने यह ग्रनुभव किया कि स्वर्ग का साम्राज्य 

ओ इस संसार के राज्य के विरोध में डटा हुआ है । सेण्ट पॉल की दृष्टि में इस 
संसार की शक्तियां आत्मा की शक्तियों के मुकाबले में सन्नद्ध हैं । आगस्टाइन 

__ की दृष्टि में पाथिव शक्ति परमात्मा के नगर के विरुद्ध युद्ध कर रही है । धर्म 


s E 


हे = 


iK ya Maha Vidyalaya Collection. 


कष्टसहन Digitized fey Arya Samaj Foundation Chennai and eGangotri ७३ 


संसार की सत्ता के स्थान पर ग्रात्मिक शक्ति को ला विठाने के लिए एक चुनौती 
है । यह मनुष्य का इस बात के लिए आह्वान है कि वह श्रभियान और परी- 
क्षण करे | 

परमात्मा एक सर्वोच्च क्रान्तिकारी है । वह न केवल एक कुशल निर्माता 
है, अपितु कुशल विनाशकर्ता भी है। सृजन और विनाश दैवीय शवित के 
परस्पराश्चित गुण हैं । हेगल हमें वताता है ः “लाशो के ऊपर कदम रखते हुए 
जमना ही वह मार्ग है, जिससे होकर वस्तुरूपात्मक ग्रात्मा ग्रपनी पूर्णता को 
प्राप्त करने के लिए आगे वढ़ती है ।” यदि एक नई और श्रपेक्षाकृत अच्छी 
व्यवस्था खंडी होनी हो, तो पुरानी व्यवस्था को तोड़ डालना होगा | सच्चे 
विकास के लिए जीवन ग्रौर श्रवकाश आवश्यक हैं; और जो कुछ भुमि पर 
व्यर्थ भीड़भाईँ किए हुए है, उसे नष्ट कर देना होगा | हम ऐसी रूढियो से, जो 
किसी समय जीवित थीं, परन्तु श्रव निर्जीव हो चुकी हैं, न केवल आध्यात्मिक 
जगत्‌ में, अपितु राजनीतिक, सामाजिक और औद्योगिक जगत्‌ में भी, घिरे हुए 
हैं । केवल शामक उपायों से काम नहीं चलेगा; इस समय आवश्यकता एक 
क्रान्तिकारी परिवतंन की आमूलचूल उथल-पुथल की है । थोड़ा-सा भी फल 
प्राप्त करने के लिए आधारभूमि की अनेक बौद्धिक, नेतिक और भौतिक 
जुताइयां आवश्यक हैं । जिन्हें हम श्रराजकता, विद्रोह, क्रान्ति कहते हैं, वही वे 
साधन हैं, जिनके द्वारा प्रगति होती है । 

सब सुधार उन ग्रसन्तुष्ट, आन्दोलनकारी, विद्रोही और क्रान्तिका री लोगों 
द्वारा किए गए हैं, जो पाखंडों के जगत्‌ के विरुद्ध युद्ध करते हैं । वे नये श्रान्दो- 
लन शुरू करते हैं, नये धर्म-विज्ञानों का प्रतिपादन करते हैं, नये संविधानों की 
नींव डालते हैं । ईसा ने पुरोहितों के पाखण्डों के विरुद्ध, साम्राज्यवादी रोम की 
मुतिपुजक परम्पराग्रों के विरुद्ध और अपने समय के रूढ़िगत 'भद्राचार' के 
विरुद्ध विद्रोह किया । वह सामाजिक ग्रावेश, जो इन महान नेताओं को बल 
और प्रेरणा देता है, धार्मिक उत्साह के साथ असंगत नहीं है; इतना ही नहीं, 
वह उसका स्वाभाविक परिणाम है । घामिक संत, पैगम्बर, जिनकी आत्माएं 
अत्याचार और अन्याय को देखते ही भड़क उठती हैं, वे लोग हैं, जिन्होंने 
मानवता के प्राणतत्त्व पर सबसे गहरी छाप डाली है । घमं को व्यावहारिक रूप 
से त्याज्य ठहराना, जिसे माक्संवाद से after समझा जाता है, अन्तावश्यक 
प्रतीत होता है । केवल इससे कि हमारी रुचि सामाजिक है, यह निष्कर्ष नहीं 
निकलता कि हमें श्रपने-आपको आध्यात्मिक क्षेत्र से अलग कर लेना चाहिए | 
आध्यात्मिक सजगता और सामाजिक दक्षता न केवल परस्पर संगत हैं, अपितु , 
एक-दूसरे की पूरक भी हँ । श्राध्यात्मिक पक्ष की उपेक्षा करना अपनी सुचारु - 
रूप से सामाजिक कार्य करने की क्षमता को सीमित कर लेता है । संसार को 

बार-बार खण्ड-खण्ड किया जाता है और इस प्रकार यह धीरे-धीरे निरन्तर 
पुर्णता के निकट और निकटतर होता जाता है । जब तक मानवता निक्रृष्ट, 
अपरिष्कृत और कठोर है, तब तक इसे पिघलाने और ढालने का कोई अन्य 
उपाय नहीं है । ईश्वर में विश्वास करने वाले लोगों में वह श्रद्धा होती है, जो 
विद्रोह करती है । परमात्मा बाड़ को तोड़ने वालों, ग्रशान्ति फैलाने वालों और 
क्रान्तिकारियों का साथ देता है । परमात्मा के सेवक शान्ति नहीं लाते, अपितु 
मतभेद उपस्थित करते हैं, क्योंकि वे उन नक्षत्रों के सहारे अपनी नाव सेते हैं, 
जिन्हें संसार देख नहीं सकता; और इसलिए संसार उनसे घृणा करता है। 

बया इतना पर्याप्त होगा कि हम सवमें विनाश करने के लिए दृढ़ संकल्प 
हो ? क्या विद्रोह के लिए विद्रोह को प्रोत्साहन दिया जाना चाहिए ? आजकल 
हमारे सामने आध्यात्मिक प्रतिबन्धो के विरुद्ध सुख-सुविधा पसन्द करने वाले 
लोगों के WAH सस्ते और सरल बिद्रोह आते हैं । उग्र स्वभाव के लोगों को 
विनाश सरल और श्राकर्षक लगता है । 

हमें केवल विद्रोह के लिए विद्रोह करना है, या उसका कोई और उच्चतर 
लक्ष्य होना चाहिए ? श्रुति का कथन है कि उसका कोई उच्चतर उद्देश्य है | 
विकास का अन्तिम लक्ष्य जैसी कोई वस्तु है । वस्तुएं तभी स्थिर जम पाती हैं 
जब वे ठीक ढंग से जम जाएं | संसार को उन लोगों को सौंप दिया जाना 
चाहिए; जिनका कि ag न्याय्य अधिकार है । 

संसार न्यायतः किनका है ? क्या यह उन कठोरचित्त, कार्यक्षम, दुनियादार, 
व्यापार-बुद्धिवाले लोगों का है, जिन्होंने इसपर कब्जा कर रखा है ? अन्य सब 
घमं-ग्रन्थो की भांति ईसाई धर्मग्रन्थ भी यही कहते हैं : “पृथ्वी परमात्मा की 
है, और उसकी पुर्णता भी ।” ईशावास्यम्‌ इदं सर्वम्‌ “यह्‌ सब कुछ परमात्मा 
से व्याप्त है ।” यदि हम परमात्मा के सेवक हैं, तो हमें सत्य के लिए कार्य 
करना चाहिए, उस सत्य के लिए, जो मनुष्य और मनुष्य में, समुदाय और 
समुदाय में, राष्ट्र और राष्ट्र में ठीक सम्बन्धों की स्थापना करना चाहता है | 


g 


YA श्रौर कष्टसहन 


विनम्र लोग पृथ्वी के स्वामी बनेंगे सुख और सुविधा में रहनेवाले और संतुष्ट 
; लोग विनम्र नहीं हैं; न वेतनभोगी पादरी और पुरोहित ही विनम्र हैं, जो 


* जनसाधारण को रुष्ट करने के भय से सत्य से कतराते हैं । हमने देखा था कि 
किस प्रकार गत महायुद्ध में प्रत्येक धर्म-विद्वास के अधिकृत समथंको ने अपने 

राज्यों की युद्ध-सम्बन्धी नीतियों का समर्थन किया था । शान्तिवादी लोग, 
जिनकी नास्तिक कहकर निन्दा की गई थी, विनम्र थे, सताए गए थे; उन्होंने 
युद्ध का विरोध किया और मनुष्यों के बुरे से बुरे दुष्कमों का सामना किया । 
श्रुति का कथन है कि संसार अभिमानी और कार्यक्षम लोगों से छीन लिया 
जाएगा और दीनों और दुखियों को दे दिया जाएगा । “मैं उसे ऊंचा उठाऊंगा, 
जो नीचा है; ate जो ऊंचा है, उसे नीचे गिरा दूंगा 1” सांसारिक प्रमापों को 
बिलकुल बदल डालने की श्रावइयकता है । उस समय भी, जवकि ईसा अपते 
कार्यं में मग्न था, उसके अनुयायी इस विषय में विचार-विमर्श कर रहे थे कि 
उनमें से कौन सबसे बड़ा बनेगा | जव क्षितिज पर क्रास की छाया गहरी और 
गहरी हो रही थी, तब भी वे पद और सत्ता के विचारों में डूबे हुए थे। यदि 
किसी मनुष्य को महान बनना है, तो उसे नगण्य वनकर सन्तुष्ट रहना चाहिए; 
और यदि उसे प्रमुख बनना हो, तो वह सेवा और बलिदान में प्रमुखता द्वारा 
होना चाहिए । आज हम सत्ता श्रौर प्रमुखता के उन्हीं सांसारिक विचारों से भरे 
हुए हैं । भद्रता किसी भद्र पुरुष का वश्यक गुण नहीं है । इसे नारी-सुलभ 
गुण माना जाता है । सशक्त लोगों का gaat की सहायता करने का दायित्व 
सम्पूर्ण सभ्य जीवन का ग्राघार है । परन्तु हमें श्रपने घरों श्रौर विद्यालयों में यह 
पढ़ाया जाता है कि सशक्त लोगों को ुर्बलों से सेवा प्राप्त करने का अधिकार 
है । यह विचित्र सिद्धान्त ही हमारे व्यवहार की तह में रहता है क्योंकि स्त्रियां 
gaa होती हैं, इसलिए उन्हे पुरुषों की दासी बनकर रहना चाहिए । पिछडे 
राष्ट्रों को, जिसका अर्थ है भौतिक दृष्टि से पिछड़े राष्ट्रों को सबलतर शक्तियों 
का श्रनुचर बनकर सन्तुष्ट रहना चाहिए । परन्तु घर्म इससे उलटे इस सत्य की 
घोषणा करता है कि सशक्त लोगों को दुर्बेलों का सेवक बनना चाहिए । जिसे 
अधिक दिया गया है, उसीसे अधिक मांगा जाएगा | यदि हमें ग्रपने उन्नत राष्ट्र 
होने का घमंड है, तो उसके साथ कर्तव्य और सेवा का दायित्व भी लगा 
हुआ है | 

संसार प्रेम और सेवा के नेतारो का है | स्वामी सेवक है | जो कोई इच्छा- 
पूर्वक और सुचारु रूप से दूसरों की सहायता करता है, वह सबसे महान्‌ है । 
मार्गदर्शक और सुधारक सदा कष्ट सहन करते हैं । वे ग्रपने स्वार्थ की अपेक्षा 
किसी महत्तर लक्ष्य में लग जाते हैं श्रौर तब तक मुख नहीं मोड़ते, जब तक कि 
वह लक्ष्य प्राप्त न हो जाए । “संसार में तुम्हें मुसीबतें सहनी पड़ेंगी ।” घामिक 
दुष्टिकोण इस लोकप्रिय विश्वास के साथ मेल नहीं खाता कि आनन्द जीवन 
का मुख्य लक्ष्य है । जब दार्शनिक लोग इस आनन्दवादी दृष्टिकोण को भ्रपनाते 
भी हैं, कि आनन्द मुख्य अच्छाई है, तब उनका आनन्द से ग्रभिप्राय आध्या- 
त्मिक प्रसन्नता से होता है और भौतिक सुख-सुविधा यां शारीरिक सत्तुष्टि से 

नहीं होता । वे यह मानते हैं कि कष्टसहन पूर्णता या आध्यात्मिक आनन्द तक 

पहुंचने का मुख्य साधन है । प्रेम श्लौर वलिदान की शक्ति ही इस संसार को 

नये रूप में गढ़ सकती है, जो भ्राज द्वेष और सन्देह की बेड़ियों में जकड़ा हुश्रा 

है । जिस श्रनुपात में मनुष्य ग्रात्म-निर्भर श्रौर श्रात्माभिमानी बनने का यत्न 

करते हैं, उसी ग्रनुपात में वे पंगु और विकृत होते जाते हैं। जिस सीमा तक 

उनमें प्रेम होता है, उस सीमा तक वे पूर्ण श्रौर विशुद्ध बन जाते हैं । 

प्रेम रौर कष्टसहून दोनों साथ-साथ रहते हैं | वे दो आंखों के समान हैं । 

दान्ते यह मानता था कि प्रेमी लोग सब कालों में दुःख का सर्वोत्तम मुकुट धारण 
करते रहे हैं जो भी कोई वस्तुतः प्रेम करता है, वह कष्ट से नहीं वच सकता । 

जितना अधिक आप प्रेम करेंगे, उतना ही श्रधिक ग्रापको कष्ट सहना होगा | 

प्रेम करने का अर्थ कम दुःखी होना नहीं, अ्रपितु कम निकृष्ट होना है । जीवन 
विरोघों की एक श्रृंखला है । हममें से सर्वोत्तम लोग एक-दूसरे के सम्मुख होकर 
एक-दूसरे को समभने में भ्रसमर्थ रहते हैं । पुरुष और स्त्री, माता-पिता और 
सन्तान एक-दूसरे के सम्मुख पारस्परिक विरोध में खड़े होते हँ । हमारे संसार 
में, जो इतनी तेजी से बदल रहा है, जो बहुत घवराया gar ake अपने सम्बन्ध 
में एकदम अनिश्चित है, जिसकी जड़ उखड़ चुकी हैं, जिसके आदर्शो में 
आमुलचूल परिवर्तन हो गया है, जिसमें काल और परम्परा से पवित्र मानी 
जानेवाली वस्तुओं में विश्‍वास बुरी तरह लड़खड़ा गया है, बच्चे मार्गदर्शन के 
लिए माता-पिता की ओर नहीं ताकते; और माता-पिता बेचैन और चिन्तित 
रहते हैं, जबकि उन्हें गम्भीर और शान्त रहना चाहिए । क्या हम केवल इस- 
लिए मुंह मोड़कर चल दे सकते हैं कि हम दुसरे को समझते नहीं ? यदि 
हुम सचमुच प्रेम करते हैं, तो हम इस प्रकार नहीं चल दे सकते । क्या हम 
विरोध पर बल-प्रयोग द्वारा विजय पा सकते हैं ? हम अपनी आन्तरिक अभि- 
लाषाओं और भ्रपनी श्रतूप्त लालसाग्रों का बल-प्रयोग द्वारा दमन नहीं कर 
सकते | कारण यह है कि दवाई गई इच्छा एक प्रच्छन्न शत्रु. होती है। यदि 
हम अपने विरोधी को हरा दें, तो वह घात में रहेगा और ज्योंही अवसर 
मिलेगा, त्योंही वह हमें पछाड़ देगा । जिससे समझौता हो गया हो, वह ay 
भ्रच्छा मित्र बन जाता है; पराजित प्रतिद्वन्द्वी कट्टर शत्रु होता है। fear भले 
ही ग्रन्याय का दमन कर दे, परन्तु उससे कटुता बढ़ जाएगी । हिंसात्मक प्रतिरोध 
ुर्मावना को बढ़ाता है । यदि हम विरोध पर प्रेम द्वारा विजय नहीं पा सकते, 
ड me उपाय बचता है, भर ae अ । हमें या तो सहन करना 
है ग या पलायन करना होगा । दोनों ही रूपों में यह कष्टसहन से भिन्न नहीं 
है.। हम आवेशों और महत्त्वाकाक्षाओं को, एकाकीपन और प्रेम को दूसरों को 
गा नहीं सकते । दूसरे उन्हें समझते ही नहीं । वे मानते हैं कि आवेश क्षुद्र 

वस्तु है और भावना घटिया चीज है; और यदि हम प्रेम करते हैं, तो हमें इस 
सबको दीनतापूर्वक सहन करना होगा | ऐसी दशास्रों में मनुष्य को अपने 
विचारों को ग्रपने तक ही रखना चाहिए । इसका यह अर्थ नहीं है कि हम 
अपनी आन्तरिक ग्रखंडता के साथ द्रोह करें | इसके विपरीत इसके द्वारा व्यक्ति 
मौन द्वारा श्रपनी अखंडता की रक्षा करता है ग्रौर ग्रपनी सहिष्णुता द्वारा उसे 
सुरक्षित रखता है । अन्ततोगत्वा प्रबलतम शक्तियां भी अनुभव करेंगी कि प्रेम 
की निश्छलता का, उस प्रेम की निश्छलता का, जो ग्रधिकतम कष्ट सहन करता 
है, मुकावला कर पाना कठिन है । 

हमसे कहा गया है कि हम बुराई के वदले भी अच्छाई करें । बुद्ध के शब्दों 
पर ध्यान दीजिए : “द्वेष द्वारा द्वेष का नाश नहीं होता; केवल प्रेम द्वारा ही 
द्वेष का नाश होता है ।” “भिक्षुओ, यदि डाकू और हत्यारे तुम्हारे जोड़ों ग्रौर 
पसलियों को ग्रारे से काट दे, तब भी जो कोई इस बात पर क्रोध कर बैठेगा, 
वह मेरे श्रादेशों का पालन नहीं कर रहा होगा |” उपनिषदों के काल से ही 
हिन्दू नेता कहते आए हैं कि हमें ग्रसहिष्णु लोगों के प्रति भी सहिष्णु ग्रौर 
हिंसक लोगों के प्रति भी भद्र होना चाहिए और सांसारिक वस्तुओं में आसक्त 
लोगों के साथ रहते हुए भी सांसारिक वस्तुओं से श्रनासक्त रहना चाहिए । 
सम्भव है कि इस प्रकार का आदर्श क्रियाशील जातियों को, जिनमें कि जीवन 
की प्रबल भावना भरी है, पसंद न आए | परन्तु. यह छिपे हुए घावों को भर 
सकता है और वैयक्तिक कष्टों को हल्का कर सकता है । देश और काल के 
रंगमंच पर इससे बढ़कर श्रेष्ठ बात कुछ नहीं है कि भले पुरुष और सच्ची 
स्त्रियां, जो सुख-सुविधाश्रों का परित्याग कर देते हे, AEA को भांति कष्ट सहन 
करते हैं और संसार की गलियों में श्रभावग्रस्त होकर प्रेम बिखेरते हुए चलते 
हैँ; और वे न तो उसके विषय में बात करते हैं, न उसमें कुछ अच्छा अनुभव 
करते हैं और न यही चाहते हैं कि इस बात को कोई व्यक्ति जाने । 


१. “जैसे कोई माता अपने बच्चे पर दृष्टि रखती है, 
अपने इकलौते बच्चे पर, तब तक कि उसमें जीवन रहता है, 
उसी प्रकार हमें बड़े या छोटे, सव प्राणियों के प्रति, 
ऐसा ही भ्रसीम हृदय भोर मन्‌ विकसित करना चाहिए ; 
हां, हमें सारे संसार के प्रति प्रेम का व्यवहार करना चाहिए, 
ऊपर नीचे चारों Ale और सवंत्र, 
जो भ्रकुंचित, दुर्भावना ग्रौर शत्रुता से शून्य हो ।” 
(सत्तनिपात, सूक्त १४६-१५०, श्रीमती राइस डेविड्स कृत अंग्रेजी भ्रतुवाद ।) 

पू 
ईश्वर प्रेम है 


इश्वर सबका स्नेही मित्र है--भगवद्गीता के शब्दों में वह सुहृदं सर्वभूतानाम्‌ 
है । यदि ईसा ने आत्मा के लिए विजय प्राप्तं की, तो वह शक्ति या लोभ द्वारा 
नहीं, भ्रपितु धैर्यपूर्ण प्रेम श्रौर कष्टसहन द्वारा प्राप्त की । इस महान उक्ति का 
कि “परमपिता को पुत्र के सिवाय कोई नहीं जानता,” अर्थ यह है कि केवल 
वही व्यक्ति, जो तीब्र प्रेम करता है, पिता के रूप में परमात्मा के सच्चे स्वभाव 
को समझ सकता है, जिसकी कि विशेषता कष्ट-सहन करनेवाला प्रेम है । TS 
मात्मा कोई राजा नहीं है, जो अपने दैवीय भ्रधिकारों का प्रयोग करता हो और 
अपना कानुन दुनिया पर लागू करता हो, अपितु वह तो एक सुकुमार स्नेहमय 
पिता है, जो केवल इसलिए प्रेम करना बन्द नहीं कर देता कि हम पाप करते 
हैं और खरे नहीं उतरते | जिस धर्म के लिए ईसा ने क्रॉस पर चढ़कर प्राण 
दिए, उसके सारभूत सत्य को जॉन ने भ्रपने धर्मपत्र में इस प्रकार प्रस्तुत किया 
है : “प्रिय बन्धुओ, हमें एक-दूसरे से प्यार करना चाहिए, क्योकि प्यार TE- 
मात्मा का है। जो कोई प्रेम करता है, वह परमात्मा से उत्पन्न हुआ है और 
परमात्मा को जानता है । जो व्यवित प्रेम नहीं करता, वह परमात्मा को नहीं 
जानता | कारण कि परमात्मा प्रेम है ।” न्याय नहीं, अपितु स्वतःस्फूतँ श्रौर 
हिसाब-किताब रखकर न चलनेवाला प्रेम ही इस विश्व का गहनतम तथ्य है । 
प्रेम कोई क्षणिक भावना या दुर्बल संवेग नहीं है, अपितु यह तो जीवन की 
एक वृत्ति है, जिसका मन, भावना और संकल्प पर प्रभाव होता है | यह प्रबल, 
गहन और चिरस्थायी होती है । इसमें प्रेम-पात्र के प्रति श्रादर होता है, उसकी 
` सर्वोच्च कोटि में विश्वास होता है और उसका श्रधिकतम भला करने का यत्न 
होता है । हम एक-दूसरे के इस प्रकार अंग हैं कि हम अ्रपने-आपको हानि 
पहुंचाए बिना ग्रथवा लाभ पाए बिना अपने पड़ोसी को हानि या लाभ नहीं 
पहुंचा सकते | प्रश्न यह नहीं है कि ऐसे लोग हैं या नहीं, जो प्रेम के योग्य नहीं 
हुँ; अपितु यह है कि क्या देवतुल्यता का श्रर्थ यह नहीं है कि लोगों से तब भी 
प्रेम किया जाए, जबकि वे प्रेम करने योग्य न भी हों ? जहां भी जीवन पर प्रेम 
का शासन होता है, वहाँ जीवन प्रदान का एक श्रविराम कृत्य बन जाता है, 
जिसमें प्रतिदान की कोई कामना नहीं होती । उसका ग्रस्तित्व प्रदान से पृथक्‌ 
नहीं किया जा सकता, यद्यपि बाह्य दृष्टि से देखा जाए, तो इस प्रदान में आनन्द 
ee हो सकता है । जो प्रेम आध्यात्मिक स्तर का है, उसके लिए तो 
कोई प्रतिदान हो ही नहीं सकता । उसका तो केवल विनिमय ग्रथवा पारस्परिक 

आदान-प्रदान-मात्र हो सकता है; AT और सही कहा जाए, तो उसमें केवल 
हेस्सा बंटाया जा सकता है । यह पूर्णतया निःस्वार्थ होता है और यह नि:- 
स्वार्थ हुए विना रह नहीं सकता । गेटे की इस उक्ति में, “यदि मैं तुझे प्रेम 
करता हू, तो इससे तेरा कोई लेना-देता नहीं है”, उस पूर्ण निःस्वार्थता की 
कोटि पर बल दिया गया है, जो सच्चे प्रेम का एक घटक तत्त्व है, जो उस प्रकार 

का प्रेम करनेवाले व्यक्ति को श्रलौकिंक स्तर तक ऊपर उठा देती है । जो इतनी 
तीब्रता से प्रेम करता है, वह पवित्र हो जाता है । 


द्‌ 
पडोसी से प्रेम 


पड्टोसी से प्रेम का, जिसका कि सव घर्म उपदेश करते हैं, ग्रथ है-उसके प्रति 
और उसके व्यक्तित्व के प्रति न्याय ग्रौर श्रादर । अपने पड़ोसी से प्रेम करने का 
यह wa नहीं है कि उसे हमारे मतों को स्वीकार करने के लिए विवश किया 
जाए, अपितु यह है कि हम अपने प्रमापों को त्याग दें और दूसरे व्यक्ति की 
आंखों से देखें और उसके हृदय से श्रनुभव करें ग्रौर उसके मन के श्रनुसार 
समभे । जब हमारा पड़ोसी अपनी प्रकृति के रुझान के अनुसार कार्य करे, तव 
मुंह वनाकर बैठ जाना पड़ोसी के प्रति प्रेम नहीं है । पड़ोसी से प्रेम करने के 
लिए हमें दूसरों की सम्मतियों के प्रति उदारचेता और सत्कारशील होना होगा। 
जब तुर्गनेव ने यह कहा था : “मुझे ऐसा लगता है कि जीवन का सम्पुर्ण महत्त्व 
इस बात में है कि व्यक्ति अपने-आपको दुसरे नम्बर पर रखे”, तो वह प्रेम पर 
ही टिप्पणी कर रहा था । “यदि मांस खाने से मेरे भाई को बुरा लगता है, 
तो मैं कभी भी मांस नहीं खाऊंगा, जिसमें मेरा भाई ग्रप्रसन्त न हो ।”' यदि 
हम खान-पान तक के मामलों में इतने सतक हों, तो हमें सामाजिक जीवन और 
घर्म के मामलों में दूसरों का कितना श्रधिक ध्यान रखना चाहिए ? प्रत्येक 
व्यक्ति को, जैसा वह चाहे, उस ढंग से जीवन-यापन करने का पवित्र ग्रधिकार 
है । आजकल के जीवन में हम सब एक ही ढंग के वस्त्र पहनते हैं, जो विनियमों 
के अनुसार कटे और सिले होते हे; हम एक ही प्रकार के सामाजिक नियमों का 
पालन करते हैं और हमारे विचार उन्हीं एक प्रकार की परस्पराओं द्वारा गढ 
जाते हैं । हम एक ही समाचारपत्रों को पढ़ते हैं, एक ही चलचित्रों को देखते हैं 
आर एक ही खेलों को खेलते हैं । हम एक-दूसरे की इतनी हास्यास्पद दासता 
के साथ नकल करते हैं कि हमारे व्यक्तित्व उपेक्षित रह जाते हैं । हुम शिष्टता 

के देवता के पुजारी बन गए हैं । 
यह देखकर खेद होता है कि श्राज के इस युग में भी ऐसे ईमानदार पुरुष 


और स्त्रियां हैं, जिनका यह विश्वास है कि वे श्रौर केवल वे ही सत्य के मार्ग 
पर हैं और जो कोई व्यक्ति उनके मत को स्वीकारु नहीं करता, वह सचमुच 
दया का पात्र है, मानो वह कोई भ्रभांगा और घटिया कोटि का प्राणी हो। यह 
एक अहंकारपुर्ण विनम्रता और आध्यात्मिक दम्भ है, जो तिरस्कृत पड़ोसी के 
लिए भ्रत्यधिक चिन्ता के रूप में प्रकट होता है । सच्चे प्रेम की यह मांग है कि 
हम अपने साथी मनुष्यों के पृथक्‌ व्यक्तित्व को स्वीकार करें ग्रौर श्रान्तरिक 
शुद्धता ग्रौर अखंड एकता प्राप्त करने में उनकी सहायता क्रें | 

यदि हम आध्यात्मिक दृष्टि से जीवित हैं, तो हमारी प्रेम और सेवा करने 
की क्षमता सदा बढ़ती जाएगी । हम दूसरों के प्रति दयालु होंगे श्रौर श्रपने प्रति 
कठोर होंगे | आध्यात्मिक प्रभाव की विशेषता यही है कि वह आन्तरिक दृष्टि 
से कठोर और तपस्वी होता है श्रौर बाह्यतः नम्र श्रौर क्षमाशील होता है । केवल 
आध्यात्मिक लोग हो दु:खी ग्रात्माझओं का उद्धार कर सकते हैं और उन्हें रूपान्त- 
रित कर सकते हैं। जव हम श्रपने जीवन पर दृष्टि डालते हैं, जब हम उन 
क्षणों की याद करते हैं, जवकि साहचर्य को अनुभव कर पाने के सुअवसर हमारे 
पास थे, तब हमारे मन में यह तीव्र पश्चात्ताप हुए बिना नहीं रहता कि हमने 
तब उस साहचर्य का ग्रधिक लाभ नहीं उठाया, जब वह हमारे इतना अधिक 
निकट था; और यह कि हम इतने aed और हृदयहीन थे और कुछ तनिक 
अधिक कोमल श्रौर तनिक भ्रधिक दयालु नहीं थे । जव हम अपनी विगत स्मृतियों 
को याद करने लगते हैं, तो हमारे लिए सबसे कष्टदायक स्मृतियां उन अवसरों 
की होती हैं, जब हमने अपने-प्रापको तव भी चिड़चिड़ा और उदासीन दिखाया, 
जबकि क्षुधित ate हमारी ओर लालसापूर्ण ग्राशा से देख रही थीं; जव हमने 
अपने TAT मनोवेग को श्रपने श्रधिकारों की एक ईर्ष्यापुण भावना के कारण, 
अपने बड़प्पन के किसी मिथ्या अभिमान के कारण, परम्परागत नियमनिष्ठ 
आचार के किसी हीन भय के कारण, AIA दायित्वो की किसी क्षुद्र भावना के 
कारण परे हटा दिया, जब हमने श्रपनी मुस्कराहट को दबा दिया और अपने 
हाथ को रोक लिया श्रौर चुपचाप मुंह मोड़कर दूसरी ओर चल दिए । जीवन 
गंवाए हुए ग्रवसरो की एक Waa है । परमात्मा हमें भ्रवसर प्रदान करता है, 
परन्तु यह हमारे हाथ में है कि हम उन श्रवसरों को पकडते हैं या नहीं | 

७ 
“फसला मत दो” 


जव हमारे सम्मुख AN और श्रपरावी' ग्राते हैं तो हमारा आधुनिक संसार 
अपने नियत प्रमापों के अनुसार श्रच्छाई का समर्थन करता है Alt दोषियों को 
दंड देता है । समता और स्वस्थचित्तता के इन व्याख्याताग्रों की दृष्टि में, जिनमें 
बुराई को og निकालने के लिए एक छठी इन्द्रिय विकसित हो गई प्रतीत होती 
है, भ्रच्छाई और बुराई (पुण्य और पाप) स्पष्टतया सीमांकित ग्रौर निश्चित 
हैं । उनके ग्रायाम और कोटियां प्राचीन ऋषियों और शास्त्रका रो द्वारा पहले से 
निश्चित कर दी गई हैं । हमारे शिक्षकों ने हमें प्राचीन नियमों का ज्ञान कराया 
है और हमें उनका me वना दिया है । भली भांति स्थापित उस संहिता का 
ही आंख मूंदकर पालन करना होता है; यदि कोई पालन न करे, तो उसे अपनी 
स्वतन्त्रता, अपनी सम्पत्ति, इतना ही नहीं, जीवन तक देकर उसका मूल्य चुकाना 
पड़ता है । यदि हम थोड़ा रुककर “सोच, तो हमें ग्रनुभव होगा कि नेतिक सहिता 
एक रूढ़ि है और प्रत्येक वस्तु, यहां तक कि काल, स्थान और कारण जैसी 
आधारभूत घारणाएं भी विशुद्ध कल्पना-मात्र हैं | संसार कुछ भी जानता नहीं 
है, अपितु कल्पना कर लेता है, मान लेता है । श्रतीत में परम्पराएं और प्रथाएं 
अनेक प्रकार के कार्यो को उचित ठहराती रही हैं। हम विधवाश्रों को जलाते 
थे, नरबलि देते थे, वघ और उत्पीड़न में आनन्द लेते थे, लोगों से हरा-किरी 
(आत्महत्या) करने की मांग करते थे; ग्रौर हम इन सब बातों को सर्वमान्य 
व्यवस्था का AT मानते थे । जब किसी प्रकार का ग्राचरण सामाजिक मत के 
अनुकूल होता हैं, तो हम यह समभते हैं कि हम व्यक्तिगत जिम्मेदारी से मुक्त हो 
जाते हैं। आजकल राज्य अपने लाखों नागरिकों को युद्ध के नाम पर निरुद्विग्न 
भाव से बलि कर देते हैं। जीवन एक श्रविराम कर्मकांड बन गया है। 

परन्तु प्राधिकार में विश्‍वास मानव प्राणी को व्यकित्व-शून्य कर देता है । 
जब हम किसी श्रन्य व्यक्ति के निर्णय को अन्तिम मान लेते हैं, तत्र हम ग्रपनी 
आत्मा की स्वतन्त्रता को खो बंठते हैं । विशुद्ध रूप से औपचारिक और ऐन्द्रि- 
यक जीवन मानव प्राणी के लिए बिलकुल ग्रयोग्य है, हालांकि हमसे से afa- 
कांश लोग इस प्रकार का जीवन बिताते हैं । मानवीय सम्बन्धो में जितनी भी 
प्रगति हुई है, वह सब धमं से वैमत्य रखने वाले उन लोगों के कारण हुई है, 
जो अपनी कल्पना-शक्ति को मार डालने अथवा अपनी स्वाभाविक सहानुभूति 
को कुचल डालने के लिए तैयार नहीं हैं । शिष्टाचरण की पुजा केवल वे ही 


लोग कर सकते हैं औरौर सजीव मन और हृदय की तुलना में वे ही उसे पसन्द 

कर सकते हैं, जो आत्मिक दृष्टि से मर चुके हैं। sia लोग fanfar के 
विरोधी रहे हैं; हालांकि इसका विलोम सत्य नहीं है । वेवल नियमनिष्ठ लोगों 
के लिए जीवन में कोई समस्याएं नहीं होतीं । नियमनिष्ठा जहां सामाजिक 
सुरक्षा के लिए आवश्यक है, वहां यह भी सत्य है कि यह आध्यात्मिक जाग- 
रूकता का स्थान नहीं ले सकती । 

यदि हम इस तथ्य को समझ लें, तो हम प्रथाओं का श्रनुसरण न करने 
वाले लोगों की निन्दा करने में और अधिक सावधानी से काम लेंगे । कोई 
दोष परिस्थितियों के प्रभाव में ग्राकर waar अपने व्यक्तित्व को श्रभिव्यक्त 
करने की प्रेरणा के वशीभूत होकर किया गया हो सकता है । उस युवक में, 
जो श्रपने शिक्षा-काल में ही इसलिए मर जाता है, क्योंकि उसकी ग्रात्मा 
ध्वस्त हो गई है, उन जुगनू जैसी चमकीली लड़कियों में, जो श्रपनी बनावटी 
भावनाश्रों द्वारा युवकों के श्रपरिष्कृत आवेशो को उत्तेजित कर देती हैं, हम 
केसे कह सकते हैं कि उनमें कुछ भी दिव्य अंश नहीं है ? संसार में कोई भी 
वस्तु ऐसी नहीं है, जो पूर्णतया दिव्य भ्रथवा पूर्णतया पैशाचिक हो ।' हम सबमें, 
चाहे वे छोटे हों या बड़े, चाहे निम्न हों चाहे उच्च, सौन्दर्य के प्रति एक सहज- 
वृत्ति, सत्य के प्रति एक लालसा और प्रेम की एक असीम आकांक्षा है, जो हमें 
दिव्य बनाती है।-भुलों और दुर्बलताग्रो में भी एक अपना मार्मिक सौन्दर्य होता 
है । लोग असाधारण दशाग्ओों में पाए जाते हैं। वे असत्य के भंवर में पड़कर 
एक ऐसे संसार में पराध करते हैं, जिसमें स्वाभाविकता का स्थान निरन्तर 
रूढ़िपरायणता लेती रहती है, जिसमें सरलता और नैसगिकता असत्यों के ढेर 
के नीचे, जिन्हें कि कानून कहा जाता है, कुचली जाती हैं । हम इस बात को 
नहीं देख पाते कि हमारे समाज की व्यवस्था ही ग्रस्वाभाविक है श्रौर यदि हम 
अपराधों और श्रपराधियों से छुटकारा चाहते हैं, तो इस समाज-व्यवस्था को 
बदला जाना चाहिए । इसके श्रतिरिकत मानवीय जीवन में दैवयोग का भी 
बहुत बड़ा हाथ रहता है भर वे केवल भ्रभागे लोग होते हैं, जिन्हें श्रत्याचार 
सहना पड़ता है । वे कष्ट पाते हैं और यन्त्रणा से चीखते हैं और उन्हें दण्ड 
देकर हम उनपर और भी गहरे श्राघात करते हैं। 

वह केवल एक ही है, जो यह कह सकता है : “बदला लेना मेरा काम हे; 
मैं हिसाब चुकता कर दूंगा ।” मानवीय प्राणियों को यह समझना चाहिए कि 
वे स्वयं पापी हैं श्रौर उनके लिए केवल एक ही उपाय है कि वे प्रेम और दया 
करें । संसार में कोई प्राणी दुष्ट नहीं हैं; हैं तो केवल श्रभागे प्राणी; गौर 

हमारा एकमात्र कतंव्य यह है कि हम एक-दूसरे को समे और एक-दूसरे से 
प्रेम करे । 
FS किमपि लोकेऽस्मिन्‌ न निर्दोष न निर्गुणम्‌ । 

कष्टसहन द्वारा क्रान्ति ८३ 
G 
सृजनशील कला और ज्ञान 


कला का काम करुणा की भावना को जगाना है । इसका सर्वोच्च कार्य न तो 
स्तुति करके किसीको aga ऊंचा उठाना और न निन्दा करके किसीको नीचा 
बताना है, अपितु उन्हें मानवीय रूप देना है । कलाकार इस कार्य को केवल 
मानवीय श्रात्मा के गुप्त मनोवेगों में ग्रन्तद्‌ fee द्वारा झांककर और उसके 
स्वप्नों और महत्त्वाकांक्षाओं को अंकित करके सम्पन्न कर सकता है । महान 
कलाकार में साधारणीकरण की वह गहरी भावना होती है, जिसके बिना कोई 
वास्तविक ज्ञान नहीं हो सकता । वह एक भिन्न इतिहास में होकर जीने और 
अपनी कल्पना में उसको श्रनुभव करने का यत्न करता है । जब वह जीवन के 
मम पर श्रधिकार करने में सफल हो जाता है, तव वह श्रात्मा के संघर्ष प्रौर 
व्यथा को प्रकट कर सकता है; तब वह बता सकता है कि वह आत्मा प्रलोभन 
के कगार पर खड़ी किस प्रकार डावांडोल रहती है और घोर ग्रातंक के वशी- 
भूत होकर ‘ai’ या 'ना' कहने में Baas रहती है । वह WIA पात्रों को उनकी 
अपनी स्वाभाविक लय में पनपने, फलने-फूलने ग्रौर मुरझाने देता है । ` वह 
मानवीय जीवन की विस्तृतता और विविधता का दर्शन कराता है । प्रत्येक 
व्यक्ति अपने व्यक्तित्व के द्वारा ब्रह्मांडीय स्थिति का एक निर्धारित केन्द्र बन 
जाता है । वह स्वयं श्रपने श्वास के साथ इवास लेता है, स्वयं अपने होंठों से 
हंसता है और स्वयं अपने AAA में रुदन करता है । परस्पर-विरोघी शक्तियां 
प्रकट हो जाती हैं; ऐसा प्रतीत होता है कि ग्रात्माएं शिकजे में कसी हुई हों 
और हम उनसे सहानुभूति अनुभव किए बिना नहीं रह सकते। संस्कृत के महान 
कवि भवभूति का कथन है कि यद्यपि कवि लोग हास्य, दया, करुणा, क्रोध, प्रेम 
इत्यादि ,विभिन्न भावों का वर्णन करते हैं, परन्तु वे सब वस्तुतः एक ही 
सामान्य तत्त्व--करुणा--के ही विविध रूप हैँ।' 

अच्छाई की बरवादी और श्रेष्ठ ग्रात्माओं के उत्पीडन की एक गहरी ग्रनु- 
भूति ही सम्पूणं करुणा (शोकान्तता) का सार है । कष्टसहन हमें वस्तुओरों के 
केन्द्र तक और जीवन को क्षुद्रताओं से दूर ले जाता है । यह मनुष्य की महा- 
नता की एक अनुभूति को, इस बात को कि वह अपने मन के अन्दर ही अन्दर 
कितना कुछ सहन कर सकता था, प्रकट करता है । गंभीर आत्माएं उन नाटकों 
में, जो करुणा और ग्रातंक को जाग्रत्‌ करते हैं, उतना ही Alt लेती हैं, 


Lic RR, CoS 
१. एको रसः करुण एब निमित्त भेदाद भिन्नः पृथक्‌ पृथगिवाश्रयते विवर्तान्‌ 
ग्रावतंबुद्बुदतरंगमय।न्‌ विकारात्‌ प्रम्भो यथा सलिलमेव हि तत्‌ समस्तम्‌ । 

जितना कि बच्चे और उथले प्रकार के लोग 'जैक और बीनस्टाक' जैसे नाटकों; 
में आनन्द लेते हैं । 'फालस्टाफ' हमें उतना श्राकृष्ट नहीं करता, जितना कि 
हैमलेट, हालांकि दोनों ही समान रूप से मुखर हें । शेवसपियर अपने महान 
पारिवारिक शोकान्त नाटकों में जीवन के सम्मुख एक दर्पण खड़ा करके हमारी 
सहानुभूति कष्ट सहनेवाले लोगों के प्रति जगाता है । हैमलेट की व्यथा आर 
विक्षेप ग्रप्रत्याशित नहीं हैं । क्लौडियस श्रौर जरट्र ड दुराचारमय जीवन विताते 
हैं। वे हैमलेट के पिता की हत्या कर देते हैं। सिंहासन पर ग्रधिकार कर लेते 
हैं और हैमलेट को उसके उत्तराधिकार से वंचित कर देते हैं। उसकी माता 
के ग्रपराध की भावना उसके मन पर छा जाती है । वह ग्रोफीलिय़ा को शोर 
ग्रभिमुख होता है ग्रौर उसे वताता है कि वह भी ग्रवश्य ही व्यभिचारिणी बनेगी, 
हालांकि कोई बात ऐसी नहीं है, जिससे ऐसा भासित होता हो । वह उसे तप- 
स्विनियों के मठ में प्रविष्ट होने को कहता है, उसे पागल कर देता है और 
उसकी मृत्यु का कारण बनता है । उसकी इच्छाशक्ति समाप्त हो चुकी है। वह 
युक्तियुक्त ढंग से तर्कं कर पाने में असमर्थ है और उसके मस्तिष्क में विचारों 
की घूमरघेरियां-सी बनती हैं। वह जीवन और मृत्यु पर दृष्टिपात करता है 
श्रौर सोचता है कि इन दोनों में से कौन-सा श्रधिक बुरा है: “होना या न 
होना ।” मैकबेथ एक भीषण रक्तपात में से गुजरता है A जीवन पर इस 
टिप्पणी के साथ समाप्त होता है कि यह एक निरर्थक कथा है, जिसमें कोलाहल 
तो बहुत है, परन्तु जिसका at कुछ भी नहीं है । श्रोथेलो श्रपनी पत्नी को मार 
डालता है, ग्रात्महत्या कर लेता है ग्रौर सर्वनाश कर डालता है, केवल इसलिए 
कि एक Sig खलनायक चतुराई से उसपर विश्‍वास जमा लेता है और उसकी 
दुर्बेलताश्रों से लाभ उठाता है । उस दशा पर विचार कीजिए, जिसमें कि मनुष्य 
कुछ ऐसे मनोवेगों में फंस जाते हैं, जो उनकी गतिविधि को ata देते हैं; उनकी 
प्रतिरोध और विचार की शक्ति को श्रौर उनकी ग्रात्मा पर जो ग्रंधकार छा 
गया है, उसके विरुद्ध संघर्ष करने की उनकी इच्छा को क्षीण कर देते हैं । 
अपने मार्ग पर चलते हुए नक्षत्र तक उनके विरुद्ध लड़ते प्रतीत होते हैं। ऐसा 
लगता है किं वे भ्रपने विनाश की wit घकेल दिए जाते हैं । हम इन सबको 
बहुत करुण समभते हें और फिर भी उन्हें उदात्त मानते हैं। मैकवेथ, हैमलेट 
श्रौर ग्रोथेलो हमें हमारे साथ उनकी भिन्नता के कारण नहीं, भ्रपितु हमारे साथ 
उनको समानता के कारण प्रभावित करते हैं | उनके कार्यो श्रौर उनकी परि- 
स्थितियों के मध्य पूर्णं समस्वरता है । गाल्सवर्दी के 'फोर्साइट सागा! को 
लीजिए । सोम्स ate ईरेन का संघर्ष, जो सारी कहानी की तह में विद्यमान है, 
. भाग्य के विरुद्ध मानव प्राणियों के संघर्ष को लगभग उतना ही प्रकट करता है, 
__ जितना कि ऐस्काइलस का कोई भी शोकान्त नाटक । जहां एक साथी में यौन- 

आकर्षण का नितान्त ग्रभाव हो, वहां स्वभाव में निहित विकर्षण (घृणा) पर 
विजय नहीं पाई जा सकती । उसके पात्र अपने-प्रापको ऐसे रूप में प्रकट करते 
हैं, मानो वे सुख श्रौर दुःख की अपनी पूर्वेनिर्धारित समस्वरता में रह रहे हों। 
केवल वे लोग ही बाह्य रूप से उनकी निन्दा कर सकते हैं, जो कल्पना और 
वास्तविक समझ से शून्यं हों । हम जीवन की एकता से प्रभावित होते हैं। ग्रपनी 
सब अगणित अ्रभिव्यक्तियों में यह जीवन एक ही है । फैसला मत दो, क्योंकि 
सब कुछ अन्धकार में ढका हुग्रा है । ऐसे कोई दोष नहीं हैं, जिनके कि हम स्वयं 
अपराधी न हो सकते हों । बुरे से बुरे अपराधी जिन अपराधों के लिए दोषी 
होते हैं, वे केवल उन दुर्वलताओं की कुछ भ्रधिक बढी हुई अभिव्यक्तियां-मात्र 
हैं, जो हम सबमें विद्यमान हैं । यह याद रखना भला होगा कि हमें अन्य मान- 
वीय आत्माओं के जीवन श्रौर दशाश्रों का ठीक-ठीक ज्ञान नहीं है । हम किसी 
अन्य मानव प्राणी को तब तक ठीक-ठीक नहीं जान सकते, जब तक कि उसके 
हृदय के श्रन्तिम रहस्य तक प्रकट न हो जाएं; और ऐसे श्रनेक रहस्य हो सकते 
है, जो अ्रनन्त काल तक भी रहस्य ही बने रहें । यदि हम aradi को उतनी 
सरलता से अनावुत कर सकते, जितनी सरलता से हम शरीरों को ग्रनावृत 
कर सकते हैं, तो हम कुछ कम कठोर होते | एक अर्थ में सुकरात का यह कथन 
कि सारा पापाचार ग्रस्वैच्छिक होता है, सही है। हममें से प्रत्येक व्यक्ति में 
ग्रच्छाई की आकांक्षा होती है और यदि हम कोई बुराई करते हैं तो वह इस- 
लिए कि हम उससे भ्रच्छाई होने की आशा करते हैं। दुष्ट आचरण गलत 
अन्दाज के कारण होता है। ` 
्राचरणवाद, जो आजकल अधिकाधिक फैशन की वस्तु होता जा रहा है, 
यह मानता है कि श्रान्तरिक जीवन को ग्रवेक्षक बाहर से पुरी तरह जान सकता 
है । इस दृष्टिकोण में व्यक्तिक अनुभव के ग्रान्वरिक जगत्‌ की उपेक्षा कर दी 
गई है, जो सही कहा जाए तो ग्रात्मा का क्षेत्र है । हम अपने “विषय में कितना 
कम जानते हैं ! चाहे हम कितने ही ईमानदार क्यों न हों, परन्तु क्या हम 
अपनी दशा दूसरों को समझा सकते हैं ? हमारे अपने स्वभाव की दुर्बलताएं 
स्वयं हमसे बहुत ही सदयतापूर्वक छिपी हुई हैं और हम मिथ्या अभिमान ग्रौर 
शिष्टता का कवच घारण करके दूसरों से व्यवहार करते हैं । 
इसके अतिरिक्त क्या हमें मनुष्यों की दुर्वलताओं के लिए कुछ न कुछ कृतज्ञ 
नहीं होना चाहिए ? यदि हमारे सब ओर पूर्णता ही पूर्णता होती और हमारी 
भेंट केवल सन्तों और नायकों से ही हुआ करती, तो शायद हम बिलकुल ही हिम्मत 
हार जाते । हमें प्रयत्न करने की प्रेरणा तभी मिलता है जब हम यह देखते हें 


ये और उनके सामने भी संशय और भ्रन्धकार की घड़ियां आई थीं। उनको भूलें 

आर कष्ट हमें सान्त्वना देते हैं । जहां वे हार गए, वहां हार जाना कोई लज्जा 
की बात नहीं है । मनुष्य सुख A दु:ख में से गुजरकर श्रपुर्णता से पूर्णता की 
ओर बढ़ता है और हममें से गिरे से गिरे लोग भी उसी मिट्टी से बने हैं, जिससे 
कि ऊंचे से ऊंचे लोग बने थे। महान प्रात्माओ्रों और श्रौसत मनुष्यों में एक 
वास्तविक ग्रात्मीयता है; और यही वस्तु है, जो मानवीय जीवन के गौरव और 
मूल्य को बढ़ाती है | 
कष्ट बन्धुत्व का दंड नहीं, भ्रपितु पुरस्कार है । यह सब प्रकार के सृजन- 
शील प्रयत्न का एक आवश्यक सहायक है । सहन करने में प्रसमर्थ होना नैतिक 
दुर्बलता है । हमें दुःख को निमन्त्रित करने की आवश्यकता नहीं है, परन्तु दुःख 
का सामना कर पाना शक्ति का प्रमाण है । धर्म लगन और तपस्या के लिए 
व्यर्थ ही आग्रह नहीं करते । यदि धर्मं हमसे यह कहता है कि हम शाश्‍वत 
मूल्यों के लिए जीवन की श्रच्छी वस्तुओं का परित्याग कर दें, तो वह इसलिए 
कि उसका यह विश्वास है कि बुराई को स्वेच्छापुर्वंक जान-बुझकर किए गए 
वलिदानों द्वारा ठीक किया जा सकता है श्रौर सत्य की स्थापना की जा सकती 
है । वह यह मान लेता है कि दुःख एक ऐसी वस्तु है, जिसका कोई इलाज नहीं 
है और एक उदात्त ग्रात्मा को मृत्यु के भय को, जोकि सबसे बड़ी कायरता है; 
त्याग देना चाहिए । 
दुःख सदा दुर्भाग्य नहीं होता | बहुत बार यह विकास में हमारी सहायता 

करता है । दुःख की गहराइयों में हमें प्रकाश प्राप्त होता है । हम दुर्बलता और 
संशय के ममंस्पर्शी क्षणों में से गुजरकर सुधरते हैं। यदि हम जीवन के ग्रन्ध-+ 
कारपूर्ण और कठिन क्षणों में से न गुज़रें, तो बहुत सम्भव है कि हम कठोर 
बन जाएं और भ्रभिमान तथा साधुम्मन्यता के शिकार बन जाएं । जब हम 
भाग्य के सम्मुख हार जाते हैं, तभी हम विश्वात्मा के सम्मुख मौन और विनीत 
होकर अपना सिर भुकाना सीखते हैं यह विचार कोई विशिष्ट रूप से हिन्दुओं 
में ही नहीं पाया जाता । इसका संकेत ‘asd? (maai) में मिलता है 
और 'ऐक्लीजियास्ट्स' (धर्मपुस्तकें) में विकसित किया गया है: “जो कुछ 
तुम्हारे सिर पर डाला जाता है, उसे स्वीकार करो; और जब तुम्हें ग्रपमान 
सहना पड़े तो देर तक कष्ट सहो । बात यह है कि सोने की परख श्राग में होती 
है Aix श्रेष्ठ मनुष्यों की परख विपत्तियों की भट्टी में होती है I जब हम ऐसे 
लोगों से या पात्रों से मिलते हैं, जिन्होंने कष्ट सहे हैं, उन लोगों से, जिन्होंने 
मन की उन व्यथाओं को सहा है, जोकि शरीर की यन्त्रणाओं की अपेक्षा कहीं 

2 श्रधिक गम्भीर होती हैं, तब उनके प्रति हमारी करुणा में श्रद्धा का ग्रंश भी 

मिला होता है, क्योंकि वे किसी न किसी रूप में सत्य के मर्म के निकट पहुंच 
चुक्रे होते हैं । हमारी दृष्टि में जिन लोगों का सबसे ग्रविक मूल्य होगा, वे लोग 
वे हैं, जिन्होंने कठिनाइयों श्रौर निराशाओं का सामना किया है; उन लोगों का 
नहीं, जिनके हृदय ने एक भी सच्ची व्यथा नहीं सही, जिनके जीवन में कोई 
भयानक चोट नहीं पड़ी । इस सवका यह ग्रर्थ नहीं है कि मनुष्य को केवल कष्ट 
के लिए कष्ट सहना चाहिए । प्रत्येक मनुष्य का कतंव्य है कि जिस दुःख और 
कष्ट से बचा जा सके, उससे दूर रहा जाए । परन्तु यदि ्रावश्यक हो, तो 
मनुष्य को स्वयं कष्ट सहकर भी जीवन की कुत्साओ, इसके सत्यों ATC कष्टों 
को दूर हटाने का प्रयत्न करना चाहिए | 


E 
विद्रोही श्रात्मा 


यदि हम एक ऐसे समाज का निर्माण करना चाहते हैं, जिसमें फैसला देनेवाले 
आर पाप करनेवाले लोग उच्चतर प्राणियों के रूप में, एक-दूसरे को क्षमा करने 
वाले भाइयों के रूप में रूपान्तरित हो जाएं श्रौर इस प्रकार वे अपने-प्रापको 
fema, दोष और अपराध से मुक्त कर सके तो हमें प्रेम का ग्रम्यास करना 
चाहिए । आज के घर्म-विइवासी (श्रास्तिक) से यह आशा की जाती है कि वह 
पुरातन और जीणे के विरुद्ध विद्रोह कर दे और उसे श्रालोकित करने के लिए 
कष्ट को स्वीकार करे । केवल वे लोग, जो आत्मा की अनुवंर क्षुद्रता से रहित 
हैं, दुसरो के दोष को सहने के लिए तैयार हो सकते हैं। जो राष्ट्र की लज्जा 
अपने सिर ले सकता है, बह सच्चा नेता है कष्ट का वरण महान लोग करते 
हैं। श्रद्धालु आत्मा, भले ही वह शरीर से दुर्बल हो, जीवन की कठिनाइयो का 
सामना करने में श्रौर उनपर विजय पाने में श्रानन्द अनुभव करती है । 

जीवन का रहस्य सृजनात्मक बलिदान है । क्रॉस का सारभूत विचार यह 
है (जो यहुदियों श्रौर यूनानियों के लिए इतना उपहास का विषय बना रहा 
था) कि जो हमसे सच्चा प्रेम करता है, उसे हमारे लिए कष्ट सहन करना 
होगा और यहाँ तक कि मरना भी होगा । यह सब जीवित घर्मो का सारभूत 
सत्य है । पाप के ऊपर कष्टसहन और मृत्यु द्वारा विजय हमें केवल गित्सीमेन' 
के उद्यान, गौतमबुद्ध के महल या उस कोठरी में, जिसमें सुकरात ने हलाहल 
पिया था, ही दिखाई नहीं पड़ती, अपितु श्रन्य अनेक अज्ञातः स्थानों पर भी . 
दिखाई पड़ती है । केवल वह, जो कष्ट सहन करता है, सच्चे रूप में प्रेममय . 
और सच्चे रूप में दिव्य है । मनुष्यों के लिए यह स्वाभाविक ही था कि उन्होंने 

बुद्ध को, जिसने सबसे श्रविक मूल्यवान मानवीय सम्बन्धों को तिलांजलि दे दी 
थी, और ईसा को, जिसने कि कष्ट सहन किया ग्रौर अपने प्राण तक दे दिए, 
देवता मान लिया; कारण यह है कि उन्होंने सजीव परमात्मा के शाश्वत सार 
को प्रकट किया, जोकि प्रेम है । सब घर्म पुकारकर कहते हैं कि वे धन्य हैं, जो 
कष्ट सहते हैं । कष्ट सहना आध्यात्मिक जीवन का सार है । यह वास्तविकता 
का सही रूप है । यह वह रक्त है, जो हम सबको मिलाकर एक करता है | 
, क्रॉस इस बात का द्योतक है कि बुराई अपनी सर्वोच्च विजय की घड़ियों में ही 
Japi प्रेम और कष्टसहन की शक्ति द्वारा सुनिश्चित रूप से पराजित हो जाती 
है । जो लोग ईसा के श्रादर्श का श्रनुसरण करते हैं, उन्हें आनन्द के बजाय 
प्रेम को और सुख-सुविधा की श्रपेक्षा कष्टसहन को श्रधिक पसन्द करना चाहिए । 
उन्हें प्रेम का वरदान पाने के लिए प्रार्थना करनी चाहिए, जिसका ग्रर्थ है-- 
उदारता और करुणा | 
धर्म हमें बताता है कि ग्रामूलचूल पुननिर्माण के लिए आवश्यक सृजनशील 
ऊर्जा शाश्‍वत के साथ संयोग से प्राप्त होती है । बन्धुत्व और सेवा कीं भावना 
आध्यात्मिक स्रोतों से उत्पन्न होती है । परोपकारवाद उस श्राराधना का स्थान 
नहीं ले सकता, जिससे कि वह उत्पन्न होता है । 
एक ग्रथ में हम कह सकते हैं कि परमात्मा, जोकि इस सारे संसार का 
जनक है और जो इस विश्व की चेतना है, पाशविक भौतिक पदार्थ पर क्रिया कर 
रहा है, जिसमें से कि उसे भ्रपने-श्रापको मुक्त करना है और हमें भी मुक्त करना 
है । वह स्वयं हममें से प्रत्येक के अन्दर कष्ट सहन कर रहा है। जब आत्मा, 
जोकि इस नश्वर भौतिक तत्त्व में जकड़ी हुई है, मुक्त हो जाएगी, जब सम्भा- 
वित विश्व-श्रात्मा या विश्व की ग्रात्मा प्रत्येक अंश की वास्तविक चेतना बन 
जाएगी, जब ऐपोसल (ईसा का मुख्य शिष्य) के शब्दों में परमात्मा “सर्वेसर्वा 
बन जाएगा, जब एकान्त में सीमित परमात्मा सर्वेश्वरवादी परमात्मा बन 
जाएगा, तब इस कष्टसहन का ग्रन्त हो जाएगा । 
इस बीच में संसार कष्ट सहनेवाले विद्रोहियों का, निःशस्त्र रहकर बल- 
शालियों को चुनौती देनेवालों का और उन विनम्र प्रतिरोध करनेवालों का है, 
जो सत्य को नीति से ऊपर, मानवता को देश से ऊपर और प्रेम को बलःप्रयोग 
से ऊपर रखते हैं । युवकों की ्धिकार-बंचितों के प्रति, ग्रकर्म वेतन पाने के 
लिए श्रपना पुरुषत्व या भ्रपना स्त्रीत्व वेचनेवाले दासों के प्रति पवित्र करुणा, 
श्रौर उनका उन लोगों के प्रति, जो न मेहनत करते हैं श्रौर न सूत कातते हैं 
` श्रौर फिर भी जिनके पास पर्याप्त सम्पत्ति है, जिसे वे इच्छानुसार उड़ा सकते हैं, 
- सदाशयपुर्णं क्रोध दिव्य वस्तु है । हमें उन विद्रोहियों को घीरज बंधाना चाहिए, जो 
` एक ललिततर कला, विशुद्धतर जीवन, निर्दोषतर जाति के निमित्त घोखाधड़ियों 

का अनावरण करते हुए, विषमताग्रों को परास्त करते हुए और मिथ्या के 
स्थान पर सत्य को स्थापित करते हुए युद्ध करते हें । सब घर्म एक स्वर से, भले 
ही विभिन्न भाषाओ्रों में, घोषणा करते हैं कि हमें एक आनन्दपूर्ण सैर के लिए 
यहां नहीं भेजा गया, और यहां तक कि यह एक ऐसी यात्रा भी नहीं है, जिसमें 
कि मनुष्य समभोते ate मित्रता का हाथ पकड़कर सदा आगे बढ़ सके, ग्रपितु 
यह तो एक युद्ध है, जिसमें कि हमें मू्खंता और स्वार्थ की शक्तियों के विरुद्ध 
लड़ना है । हमें कूच करते सैनिक बनना है--सत्य के सैनिक, जो प्रेम को ग्रपना | 
शस्त्र बनाकर लड़ते हैं Alt विश्व में तब तक उथल-पुथल करते रहते हैं, जब 
तक कि पृथ्वी पर परमात्मा का राज्य स्थापित न हो जाए । 


ae 

पांचवां व्याख्यान 


रवीन्द्रनाथ ठाकुर' 


सबसे पहले मैं ग्रायोजन समिति की उस कृपा के लिए आभार प्रदर्शित करना 
चाहता हूं, जिसके फलस्वरूप मुझे इस सप्ताह की घटनाओं में भाग लेने और 
आज इस सम्मेलन का सभापतित्व करने का अवसर मिला । मुझे इस वात का 
खेद है कि मेरे स्थान पर कोई ग्रन्य अधिक सक्षम और ऐसा व्यक्ति नहीं है, 
जो कवि की मूल बंगला-रचनाग्रो से सुपरिचित हो, पर मैं महाकवि के महत्त्व- 
पूर्ण कार्य के प्रति ग्रौर देश तथा सारे संसार पर उसके गहरे प्रभाव के प्रति 
अपनी श्रद्धांजलि प्रस्तुत करने के इस सुश्रवसर के लिए कृतज्ञ भी हूं । 


१ 


साहित्य को महत्ता 


महान साहित्य की यह एक निराली शान है कि यह राजाओं AL राजवंशों को 
अपेक्षा कहीं अधिक चिरस्थायी होता है। इतिहास उस मानवीय भावना की 
शक्ति का साक्षी है, जो राजवंशों श्रथवा धार्मिक विश्वासों की भ्रपेक्षा कहीं 
अधिक दीर्घकाल तक बनी रहती है । होमर का राजनीतिक जगत्‌ श्रब मर चुका 
है, परन्तु होमर का गीत आज भी जीवित है । रोम का वैभव लुप्त हो चुका है, 
परन्तु वजिल का काव्य आज भी सप्राण है । कालिदास के स्वप्न आज भी हमें 
एक सजीव वाणी की पुकार की भांति, मानवीय सम्बन्धों में करुणा की ग्रपनी 
एक तीव्र भावना द्वारा द्रवित कर देते हैं, जबकि वह उज्जयिनी, जिसका कि 
ag अलंकार था, ग्राज केवल उसकी Canal में ही स्मृति शेष रह गई है । 
मघ्यकाल के महान शक्तिशाली सामन्त विस्मृत हो चुके हैं, परन्तु दान्ते का गीत 
आज भी पसन्द किया जाता है; ग्रौर एलिज़ाबेथ का पुग शेक्सपियर के कारण 
तब तक स्मरण किया जाता रहेगा, जब तक कि अंग्रेजी भाषा जीवित है । जब्र 
हमारे राजा भ्रोर नेता विस्मृत हो चुके होंगें, तब भी रवीन्द्र हमें भ्रपने संगीत 


: और काव्य द्वारा मुग्ध करते रहेंगे; कारण यह है कि भले ही वे भारतीय हैं, फिर 


a. दिसम्बर १६३१ में कलक 4. दिसम्बर १६३१ में कलकत्ता में रवीन्द्रनाथ ठाकुर के सत्तरवें जन्मदिवस-समारोह के 
सम्बन्ध में हुए सम्मेलन में दिया गया भ्रध्यक्षीय भाषण । i 


lini Kanya Maha Vidyalaya Collection. 


रवीन्द्रनाथ Bae by Arya Samaj Foundation Chennai and eGangotri 

भी उनकी रचनाग्रों का मुल्य किन्हीं जातीय ग्रथवा राष्ट्रीय विशेषताशों में 
नहीं, श्रपितु सावंभौमता के उन तत्त्वों में निहित है, जो सारे संसार को समान 
रूप से प्रभावित करते हैं । उन्होंने जीवन के - माधुर्यं में ग्रौर सभ्यता के उत्कर्ष 
में वृद्धि की है । 


२ 
ACARA पर बल 


इस परिवर्तन के काल में श्रनेक तरुण भारतीयों के लिए रवीन्द्रनाथ की वाणी 
एक आइवासन और प्रेरणा रही है । जब हम विफल श्राश्चाग्रों के भार से दबे 
हुए हैं और विज्ञान तथा संगठन की विजयों से उद्भ्रान्त-से खड़े हैं, जब हमारे 
मन अपना आधार ग्रौर fanart खो बैठे हैं, तव वे हमारे हृदयों में ara 
और हमारे मन में उत्साह जगते ग्राते हैं । वे बताते हैं कि भले ही हमारे सिर 
क्षतविक्षत हो गए हैं, परन्तु वे नीचे नहीं भुके हैं और सफलता का मुल्य सम्पत्ति 
और सत्ता के नाप से नहीं ग्रांका जाना चाहिए । सभ्यता की सच्ची कसौटी 
आध्यात्मिक गौरव और कष्टसहन की शक्ति है । सम्पत्ति, सत्ता और कार्य में 
दक्षता जीवन की ब्रानुषंगिक वस्तुएं हैं; वे स्वयं जीवन नहीं हैं । महत्त्वपूर्ण 
वस्तुएं वेयक्तिक वस्तुएं हैं, जो विज्ञान श्रौर संगठन की पहुंच से परे हें । 

रवीन्द्रनाथ ने. ग्रच्छे जीवन और सामाजिक व्यवस्था के केन्द्ररूप में आध्या- 
त्मिक मूल्यों की सर्वोच्चता पर जो ग्रत्यधिक बल दिया है, वह भारतीय 
बिचारको की सुदीर्घं परम्परा के श्रनुकूल ही है । उनमें हमें भारत की शाश्‍वत 
वाणी सुनाई पड़ती है, जो पुरानी होने पर भी नई है । भाग्य के उतार-चढ़ाव 
और इतिहास की उथल-पुथल के बावजूद भारत ने अपनी मूल झ्रात्मा को सजीव 
बनाए रखा है । मनुष्य की MCAT को भ्रम से उसका भौतिक शरीर या बुद्धि 
नहीं समझ लिया जाना चाहिए। बुद्धि, मन और शरीर की अपेक्षा ग्रधिक 
गहरी भी कोई वस्तु है--वह वास्तविक श्रात्मा, जो समस्त शिव, सत्य और 
सुन्दर के साथ एकाकार है | उसको ATA लक्ष्य बनाकर चलना और उसे एक 
सजीव विद्यमानता बताना धर्म का प्रयोजन है; अपने-ग्रापको पवित्रता, प्रेम 
ग्रौर शक्ति द्वारा उस धारणा के अनुरूप प्रशिक्षित करना नीतिशास्त्र का लक्ष्य 
है; अपने-आपको उस शाइवत सत्ता के नमूने में ढालना हमारे सुरुचिपूर्ण स्वभाव ; 
की निष्पत्ति है । मनुष्य को न केवल तकनीकी दक्षता प्राप्त करनी है, अपितु * 
आत्मा की महानता भी प्राप्त करनी है । G 

जब हम रात्रि में सैर के लिए निकलते हैं और ATH शाश्‍वत पह्रेदारी 

६२ ` धर्म : तुलनात्मक दृष्टि में 
पर तैनात तारों को देखते हैं, तो हमारे मन में उनकी सुदूरता के समक्ष एक 

आतंक का भाव, उनकी ्रपरिवर्तनशीलता के सम्मुख शून्यता का भाव ग्रौर 

उनकी विशालता के सम्मुख नितान्त नगण्यता का भाव जाग्रत्‌ होता है । हृदय 

` की घड़कन रुक जाती है, श्वास रुंध जाता है और हमारे सम्पूर्ण अस्तित्व को 

एक घक्का-सा लगता है । हमारे तुच्छ हित और चिन्ताएं दयनीय रूप से क्षुद्र 

और हीन प्रतीत होने लगती हैं । जब हम उत्कृष्ट काव्य सुनते हैं, या मानवीय 

आत्मा के अन्दर भांकते हैं, तब भी एक ऐसी ही उद्विग्नता, एक ऐसा ही इवास- 

रोघ ग्रनुभव होता है । दर्शन और चर्म, कला और साहित्य इस आत्मिक चेतना 

को तीव्रतर करने में सहायक होते हैं। आज वौद्धिक प्रगति और वैज्ञानिक 

उन्नति के बावजूद हमें जो इतनी श्रस्थिरता, संघर्ष और श्रस्तव्यस्तता दिखाई 

पड़ती है, वह इसी कारण कि हमने जीवन के इस पहलू की उपेक्षा कर दी है। 

| तीन शताब्दियों से भी अधिक समय में वैज्ञानिक आविष्क्रारों और खोजों ने 
ग्रधिकाधिक समृद्धि उत्पन्न की है । प्रकाल लगभग समाप्त हो चुके हैं, जन- 

संख्या बढ़ी है और प्लेग और महामारियों जैसी जीवन की दुःखद घटनाग्रों पर 

नियंत्रण कर लिया गया है । जब सामाजिक व्यवस्था के विषय में विश्वास 

और सुरक्षा की भावना संसार में फैली, तब कुतुहल और अन्वेषण को भावना, 

जिसके कारण वैज्ञानिक और तकनीकी क्षेत्रों में मुख्यतः विजय प्राप्त हुई थी, 

जीवन की अपेक्षाकृत गहरी वस्तुओं की ओर बढी । शीघ्र ही संसार का रहस्य 

और काव्योचित सौन्दर्य जाता रहा । कठोरता श्रौर पाशविकता का, विज्ञान 

और बड़े व्यवसायों का एक श्रद्भुत नया संसार उठ खड़ा हुआ, जिसने प्रेम, 

सौन्दर्य और आनन्द की उस व्यवस्था को विकृत कर दिया, जोकि आत्मा के 

विकास के लिए बहुत ही भ्रावश्यक थी । आधुनिक मन को सन्देहवाद और 

अज्ञेयव।द बहुत ही प्रिय लगने लगे हैं । सन्देहवादियों और श्रज्ञानवादियों (जो 
इस विषय में सन्देह करते हैं किं विश्‍व के पीछे कोई शक्ति विद्यमान है या 

नहीं) और उन आध्यात्मिक श्रास्तिकों के बीच, जो यह कहते हैं कि सबसे 
महत्त्वपूर्ण वास्तविकता विश्व के पीछे विद्यमान है, चल रहे संघर्ष में रवीन्द्रनाथ 
पिछले लोगों के साथ हैं | 

सुकरात से मिलने के लिए गए एक भारतीय दाशंनिक के सम्बन्ध में एक 

कहानी प्रसिद्ध है। यह प्लेटो या जेतोफन की लिखी. हुई नहीं है, अपितु ऐरि- 
स्टोक्सेनीज की है, जो ईस्वी पूर्व तीसरी शताब्दी में हुआ था । वह्‌ बताता है 

fa सुकरात ने उस भारतीय भ्रतिथि को बताया कि उसका (सुकरात का) काम 

$ लोगों के जीवन के सम्बन्ध में जांच-पड़ताल करना है; और इसपर उस भार- 

+ तीय ने मुस्कराकर कहा कि जो व्यक्ति दैवीय वस्तुओं को नहीं समझता, वह 
_ मानवीय वस्तुश्नो को भी नहीं समझ सकता । सम्पूर्णं पश्चिमी परम्परा की दृष्ट 

में मनुष्य मूलतः एक बौद्धिक प्राणी है, जो तर्कसंगत ढंग से सोच सकता है और 
उपयोगितावादी सिद्धान्तों के अनुसार कार्य कर सकता है । पुर्व में बौद्धिक 
योग्यता की अपेक्षा आध्यात्मिक ज्ञान और सहानुभूति का महत्त्व श्रधिक माना 
गया है। जो हज़ारों लोग बोलते हैं, उनमें से कोई एक सोच पाता है; जो 
हज़ारों लोग सोचते हैं, उनमें से शायद कोई एक परखता श्रौर समझता है । 
मनुष्य की विशेषता उसकी यह समभने की क्षमता ही है! < 
भौतिक उन्नति और बौद्धिक दक्षता से हमें सन्तोष नहीं हो सकता । यदि 
हमारे पास खूब बडी खेती हो और सुचारु परिवहन हो और प्रत्येक व्यक्ति के 
पास अपना विमान और रेडियो हो, यदि सब रोगों का उन्मूलन हो जाए, यदि 
कामगरों को वेकारी-वेतन और पेन्शन मिलने लगे और प्रत्येक व्यक्ति खूब 
लम्बी श्रायु तक जीवित रहने लगे, तब At AGT महत्त्वाकांक्षाएं और सतृष्ण 
लालसाएं रहेंगी ही । मनुष्य केवल रोटी या केवल विद्वत्ता से जीवित नहीं 
रहता । सम्भव है कि हम संसार को आधुनिकतम और अधिकतम दक्षतायुक्त 
वैज्ञानिक पद्धति से पुनगेठित कर लें और इसे एक विशाल व्यवसायशाला बना 
दें, जिसमें कि मानवीय परमाणुओं की सब विविध गतिविधियां इस प्रकार 
सुव्यवस्थित हों कि उसमें तहखाने के कमरों में काम करनेवाली रसोईघर की 
नौकरानियों और घरेलू काम-काज के नौकर लड़कों से लेकर सबसे उपरली 
मंजिल में सौन्दर्य-कक्षों में श्रृंगार करती हुई सुन्दर स्त्रियों तक प्रत्येक वर्ग अपना 
काम यथोचित रीति से कर रहा हो; और यह भी सम्भव है कि हम मानव- 
समाज को एक चींटी-दल में रूपान्तरित करने में सफल हो जाएं; फिर भी 
अतृप्त लालसाएं, परम सत्यों के लिए प्यास, रहेंगी ही । उस नई विश्व-व्यवस्था 
में भी बच्चे हंसते और रोते रहेंगे; स्त्रियां प्रेम करती और कष्ट सहती रहेगी; 
पुरुष युद्ध और संघर्ष करते रहेंगे । मनुष्य की सच्ची महानता उसकी विफलता 
के कारण है--उसके अप्राप्त संसारों में अस्पष्ट MAHA के साथ इधर-उधर 
भटकते रहने में । मनुष्य एक ऐसा प्राणी है, जिसकी दुहरी स्थिति है । वहं 
za और ngaa दोनों संसारों की विशेषताओं से युक्त है । जहां वह एक ओर 
प्राकृतिक व्यवस्था का एक अंग है, वहां उसके अन्दर श्रात्मा का बीज भी है, 
जो उसे प्राकृतिक प्राणी होने मात्र से ग्रसन्तुष्ट बनाए रखता है । वह सच्चे 
sat में 'सीमान्त देश का एक प्राणी है, जिसके प्रन्दर पाशविक इच्छाएं और 
आत्मिक लालसाएं, दोनों हैं; आर एक ऐसा जीवन, जो पूर्णतया पाशविक 
इच्छाओं को पुर्ण करने में रत हो, उसे शान्ति नहीं दे सकता । i 
अपने कार्य और परिश्रम के दैनिक जीवन में, जब वह Ja जोतता है ar 
किसी राज्य का शासन करता है, जब वह सम्पत्ति ढूंढ़ता है और सत्ता प्राप्त 
करने की चेष्टा करता है, मनुष्य अपने वास्तविक रूप में नहीं होता। .इस ' 


CC-0:Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
ev धर्म : तुलनात्मक दृष्टि में 


प्रकार की गतिविधियों में वस्तुएं प्रधान होती हैं । धनोपार्जन और परिवार के 
पोषण में उसका सारा समय और शक्ति लग जाती है । शाश्वत AK AA 
aga के लिए कोई ग्रवसर ही नहीं मिलता । ate फिर भी ऐसी घटनाएं 
घटित होती हैं, जो श्रगम्भीर चित्तो की इस शान्ति को विक्षुब्ध कर देती हैं 
ऐसी घटनाएं, जिनके कारण रहस्य की भावना और अनिश्चितता की अनुभूति 
फिर ग्रा घमकती है । जब मनुष्य मृत्यु के कारण शोक में होता है, अथवा 
निराशा के कष्ट में होता है, जब कोई विश्वस्त व्यक्ति विशवासघात करता है, 
अथवा प्रेम की निष्ठा भंग हो जाती है, जब जीवन बेस्वाद और निरर्थक हो 
जाता है, तब मनुष्य अपनी वांहें आकाश की श्रोर यह जानने के लिए फैलाता 
है कि क्या अन्धकारपुर्ण मेघों के पीछे कोई उत्तर देने वाली शक्ति भी विद्यमान 
है या नहीं; महान्तं पुरुषम्‌ ग्रादित्यवणं तमसः परस्तात्‌--उस समय वह श्रपनी 
चेतना के एकान्त में, प्रचुरता और तीव्रता के राज्य में भगवान के सम्पक में 
आता है। यह सम्पर्क आलोक और प्रेम के जगत्‌ में होता है, जिसमें मौन के 
सिवाय और कोई भाषा नहीं है । यह आनन्द का जगत्‌ है, जो अपने-श्रापको 
अगणित रूपों में प्रकट करता है, ग्रानन्दरूपम्‌ श्रमृतं यद्‌ विभाति । 
मानवीय श्रनृभूति का काव्य, जीवन की वास्तविकताएं, जो इसके आडम्बर- 
मात्र से पृथक्‌ हैं, एकान्त में ही उपलब्ध होती हैं । जब हम ग्रात्मा से दूर हट 
जाते हैं, तव हम उस एकमात्र वास्तविकता से दूर हट जाते हैं, जो हमारी पहुंच 
के ग्रन्दर है । मनुष्य अपने धर्म और अपने प्रेम में ही ग्रपने वास्तविक रूप में 
होता हे । ये दोनों बिलकुल वैयक्तिक और घनिष्ठ, विशिष्ट और पवित्र हैं । 
यदि हमारा समाज इस आन्तरिक शरणस्थल पर भी श्राक्रमण करने का प्रयत्न 
करे, तो जीवन का सारा मुल्य और वास्तविकता जाती रहेगी । मनुष्य अपनी 
सम्पत्ति में अ्रन्य लोगों को साभीदार बना सकता है, परन्तु अपनी आत्मा में 
नहीं । 
आज हम इतने दरिद्र हो गए हैं कि हम ग्रात्मा की निधि को पहचान तक 
नहीं सकते । अपने सचेत जीवन की दौड़-धूप श्रौर कोलाहल में हम अपने: 
अस्तित्व के कम सुनाई पड़ने वाले तत्त्वों की रोर ध्यान नहीं देते । श्राकस्मिक 
_पुलक, विक्षेपकारी मनोवेग, रन्तदू ष्टि की भलकें, ये वे वस्तुएं हैं, जो हमारे 
सम्मुख उस रहस्य को प्रकट करती हैं, जोकि हम स्वयं हुँ; और इनके द्वारा हम 
TA के मर्म को हृदयंगम करते हैं। | 
: केवल शान्त मनवाले व्यक्ति ही जीवन के आत्मिक at को समझ सकते 
“हँ ग्राध्यात्मिक्न सत्य निष्ठा की शर्तं है भ्रपने प्रति ईमानदारी | हमें प्रकाश 
को अन्दर भ्राने देना चाहिए, जिससे वह आत्मा के गुप्त स्थानों को भ्रालोकित 
कर सके । हमारी कपटोक्तियां ग्रौर प्रतिज्ञा वे रोके हैं, जों हमें सत्य से दुर 

रखती हैं । हम उन वस्तुओं के साथ तो अधिक परिचित हैं, जो हमारे पास हैं 
Hit उनके साथ कम, जोकि हम स्वयं हें । हम AIA नग्न एकान्त में अपने ही 
सम्मुख अकेले खड़े होने से डरते हैं। हम ग्रपने-प्रापसे सत्य को श्रौषधों और 
मादक द्रव्यों द्वारा, उत्तेजना या सेवा द्वारा छिपाने की कोशिश करते हैं । हमें 
अपने-प्रापको एकाग्र करने, आन्तरिक जीवन का विकास करने और अपने- 
आपको शरीर, मन और बुद्धि के बाह्य कोशों से वापस निकाल लेने के लिए 
प्रयत्न करना होता है । तब हम अपने Wear की ग्रात्मा को देखते हैं और तब 
हमें आत्मिक शान्ति प्राप्त हो जाती है । ग्रन्तर्मुखीनता का आविष्कार ATAT- 
त्मिक जीवन का मूल आधार है | 

जब तक हम वहिर्मुख जीवन विताते हैं, और श्रपनी आन्तरिक गहराइयों 
की थाह नहीं लेते, तव तक हम जीवन के ग्रर्थ अथवा आत्मा के रहस्यों को 
नहीं समभते । जो लोग ऊपरी सतह पर जीते हैं, उन्हें स्वभावतः ही आत्मिक 
जीवन में कोई श्रद्धा नहीं होती । वे समभते हैं कि यदि वे धर्म को शाब्दिक 
रूप में स्वीकार कर लें, तो धर्म के प्रति उनका कर्तब्य पुरा हो जाता है । इस 
प्रकार की आत्मिक पराभ्रितता सच्चे घामिक जीवन के साथ, जिसका मूल 
आधार पूर्ण ईमानदारी है, मेल नहीं खाती । स्वतन्त्र विचार से शुन्य जीवन 
किसी आध्यात्मिक प्राणी को शान्ति नहीं दे सकता । आध्यात्मिक निष्ठा का 
प्रभाव ही हमें इस बात के लिए प्रेरित करता है कि हम घामिक सत्य के 
सम्बन्ध में उन बातों को स्वीकार कर लें, जो दूसरे लोग हमें बताते हैं । परन्तु 
जब एक बार व्यक्ति श्रात्मिक स्वतन्त्रता के साथ सत्य का ग्रनुसरण करता है 
और अपने अन्दर ही एक केन्द्र बना लेता है, तब उसमें इतनी काफी शक्ति 
आर स्थिरता आ जाती है कि जो कुछ उस पर बीते, उसका वह्‌ मुकाबला कर 
सके । वह प्रतिकूल परिस्थितियों में पड़ जाने पर भी अपनी शान्ति और शक्ति 
को बनाए रखने में समर्थ होता है । मानवीय प्रयत्न का अन्तिम लक्ष्य आत्मा 
की परम प्रशान्तता है और यह केवल उसके लिए ही सम्भव है, जिसे सृजनशील 
आत्मा में गहरी श्रद्धा हो और इस प्रकार जो सब क्षुद्र लालसां से मुक्‍त हो । 
स्वभावतः पुराणपन्थी घर्मं का, चाहे धर्म-विश्वास के रूप में चाहे कर्मकांड के 
रूप में, उसके लिए लगभग कोई अर्थ नहीं होता | 


२ 


जीवन के लिए आग्रह ° 


परन्तु भ्रात्मिक जगत्‌ में रहने का गह ग्रथ नहीं है कि हम इस संसार की 

वास्तविकताश्रों के प्रति उदासीन हो जाएं । भारतीय विचारक अनेक वार इस 
सामान्य प्रलोभन के शिकार होते रहे हैं कि आत्मा ही ग्रसली वस्तु है श्रौर 
जीवन एक निरर्थक भ्रम है और मनुष्य के बाह्य जीवन और समाज में सुधार 
के लिए किए गए सब प्रयत्न मू्खंता-मात्र हैं । agar उस निरुत्साह ज्ञानी मनुष्य 
के ग्रादश की प्रशंसा की जाती रही है, जो इस संसार की सारी गतिविधि.का 
परित्याग कर देता है । इसका परिणाम यह gare कि भारत ऐसे मृतक 
व्यक्तियो की संस्कृति का रंगमंच बन गया है, जो उस पृथ्वी पर चलते हैं, 
जिसपर भूतों का निवास है । जो कोई भ्रपने-श्रापको संसार की गतिविधियों 
से पृथक्‌ मानता है श्रोर जो इस संसार के दुःखों के प्रति श्रसंवेदनशील हे, वह 
सच्चा ज्ञानी नहीं हो सकता । शून्य में धमं का श्राचरण कर पाना श्रसम्भव R | 
आध्यात्मिक अन्तद ष्टि सामान्यतया नाम-रूपमय जगत्‌ में भ्रच्छाई के लिए एक 
नई शक्ति के रूप में प्रकट होती है । गाध्यात्मिक मनुष्य इस संसार को वास्त- 
विकताग्रों से मुंह नहीं मोड़ लेता, श्रपितु इस संसार में अधिक भ्रच्छी सामग्री 
और आध्यात्मिक परिस्थितियां उत्पन्न करने के एकमात्र उद्देश्य से कार्य करता 
है । कारण यह है कि आध्यात्मिक जीवन प्राकृतिक जीवन में ही जन्म लेता है। 
कवि होने के कारण रवीन्द्रनाथ ने दृश्य जगत्‌ का उपयोग ग्रदुषय जगत्‌ की 
छाया दिखाने के लिए साधन के रूप में किया है। वे ऐहिक जगत्‌ को शाइवत के 
प्रकाश से श्रालोकित करते हैं । जब उनकी आत्मा इस भौतिक जगत्‌ में संचरण 
करती है, तो यह पारदर्शक बन जाता है । 

यह संसार कोई जाल या फंदा नहीं है और न इसकी अच्छाई WA ही है। 
वे प्रात्मविकास के लिए सुश्रवसर और मोक्ष के लिए मागे हैं। यह वह महान 
परम्परा है, जो उपनिषदों के ऋषियों और गीता के रचयिता से चली ग्रा रही 
है । वे जीवन में ग्रानन्द अनुभव करते हैं । कारण यह है कि जब स्वयं परमात्मा 
ने सृष्टि का बन्धन स्वीकार किया है, तो हम इस संसार के बन्धन को क्यों 
स्वीकार न करें ? यदि हमें यह देह-रूपी गरम वस्त्र पहना दिया गया है, तो 
इसके लिए हमें शिकायत करने की आवश्यकता नहीं है । मानवीय सम्बन्ध 
आध्यात्मिक जीवन के मुख्य स्रोत हैं। परमात्मा श्राकाश में बैठा कोई सुल्तान 
नहीं है, भ्रपितु वह सबके ग्रन्दर रमा हुआ है श्रौर सबसे ऊपर है। हमारी पुजा के 
जो भी सच्चे लक्ष्य हैं, उन सबमें हम उसकी ही पूजा करते हैं; Ale जब भी हमारा 


प्रेम सच्चा होता है, तब हम उसीसे प्रेम कर रहे होते हैं । उस स्त्री में, जो ` 


भली है, हम उस परमात्मा को श्रनुभव करते हैं; उस पुरुष में, जो सच्चा है, हम 
उस परमात्मा को जान पाते हैं । रवीन्द्रनाथ ठाकुर ने “मनुष्य का धर्म” विषय 
पर्‌(१९३१ में) दिए गए हिब्बटं व्याख्यानों में कहा था कि हमें भ्रपने हृदय में 


घ--६ 

विश्व के महान पुरुष संसार के दुःखो के प्रति संवेदनशील रहते हुए इस 
संसार मे कार्य करते हें । जव बुद्ध मैत्री का प्रचार करते हैं और गीता सबके 
प्रति स्नेह का उपदेशं देती है, तो उसका अर्थ यही है क्रि हम दुसरे लोगो को 
केवल प्रम के द्वारा समझ सकते हैं | जीवन को एक बुराई समझना और संसार 
का एक श्रम मानकर चलना विलक्रुल कृतघ्नता है । अपने नाटक 'संन्यासी' में 
रवीन्द्रनाथ ने यह दिखाया है कि क्रुद्ध प्रकृति किस प्रकार उस संन्यासी से बदलां 
लेती है, जिसने मानवीय इच्छाओं श्रौर प्रेम के बन्वनों को काटकर प्रकृति पर 
विजय पाने को चेष्टा की थी | उसने ग्रपने-ग्रांपको संसार से पथक करके संसार 
का सही ज्ञान पाने का यत्न किया था । एक छोटी-सी लड़की उसे इस शुन्य- 
मनस्कता के क्षेत्र से वापस जीवन के रंगमंच पर खींच लाती है। कोई भी 
तपस्या कभी इतनी महान नहीं हो सकती कि वह सजीव सौन्दये का दमन कर 
सके । संन्यासी के आन्तरिकतम रक्षा-व्यूह सौन्दर्यं के हर्षावेश के सम्मख टट 
गए और कोलाहलपूर्ण जीवन ने उसे द्वार खोल डालने को विवश कर दिया । 


संन्यासी ने जाना कि “महान क्षुद्र के अन्दर, ग्रसीम रूप की सीमाश्रो के अन्दर 


और आत्मा की शाइवत मुक्ति प्रेम के अन्दर प्राप्त होती है ।” हमें स्वर्ग को 


“पृथ्वी पर खींच लाना होगा, शाश्वतता को एक घड़ी में बांध देना होगा और 


परमात्मा को इस संसार में ही प्राप्त करना होगा । संन्यासी लोग उन तोड़े हुए 
फूलों की तरह हैं, जो गुलदस्तों में सजे होते हे । वे कुछ देर तक तो देखने में 
सुन्दर लगते हैं, परन्तु शीघ्र ही TOR जाते हैं, क्योंकि उन्हें मिट्टी से पोषण नहीं 


faa रहा होता । सुदृढ़ और बद्धमूल होने के लिए मनुष्य को जीवन से पोषण 


प्राप्त करने को उद्यत रहना चाहिए । तपस्यां चाहे व्यक्ति के विकास के लिए 
कितनी ग्रावश्यक क्यों न हो, किन्तु उसका केवल उस पोषण को ग्रस्वीकार कर 


` देने के साथ घपला नहीं किया जाना चाहिए, जिसके द्वारा विकास में सहायता 


मिलती है । सन्त लोग धनी लोगों के साथ बेठकर भोजन करने से इन्कार नहीं 


: करते; और न वे बहुमूल्य प्रलेपों की सुगंध पर ही कोई एतराज करते हैं । 


यह सोचना मूर्खता है कि परमात्मा हमारे दुःखों और कष्टों से, हमारी 
वेदनाश्रों और उपवासों से प्रसन्न होता है और उन लोगों से प्रेम करता है, जो 
श्रपने-आपको श्रधिक से श्रधिक कष्ट देते g l जीवन एक महान्‌ वरदान है और 
जो लोग इससे प्रेम नहीं करते, वे इसे पाने के योग्य नहीं हैं । जो लोग अपनी 


` ग्रात्माश्रों को बरबाद कर डालते हैं और उसे शान्ति का नाम देते हैं, उन्हें अपने 


इस काम के लिए कम से कम रवीन्द्रनाथ ठाकुर का समर्थन प्राप्त नहीं हो सकता । , 
जीवन को ्रस्वीकार करने के लिए मनुष्य को किसी मठ में प्रवेश करते 
या संन्यासी बनने की आवश्यकता नहीं है। हममे से अनेक लोग ग्रपने-ग्रापको 


>-वर्जनों और निषेधों से श्रावृत करके भी 'जीवन को ग्रस्वीकार कर देते हैं । हिन्दू 

विचारधारा के मूल विचार की व्याख्या करते हुए रवीन्द्र जीवन की निष्ठायुक्त 
स्वीकृति पर बल देते हैं । हमें जीवन को एक ग्रभियान के रूप में समझना 
चाहिए और इसकी सम्भावनाश्रों को पूरी तरह पनपने का अवसर देना चाहिए। 
घर्मं हमसे श्रनेक बोलियों में वात करता है । इसके विविध रंग-रूप हैं 
फिर भी इसकी सच्ची ग्रावाज एक ही है और वह है मानवीय दथा और करुणा 
की, ग्रनुकम्पा की, घैय-युक्त प्रेम की आवाज; और हम सव उस आवाज़ को 
अवश्य ही सुन सकते हैं । स्वभावतः कोई भी संवेदनशील आत्मा उस समाज- 
व्यवस्था से भ्रवश्य ही क्षुब्ध होगी, जो एक युग के अन्त पर और दुसरे युग के 
आदि पर विद्यमान होती है । हम कहते हैं कि रूस या स्पेन में क्रान्ति हुई; 
परन्तु हमारे देश में भी एक क्रान्ति हो रही है । हमारे यहां भी गिलोटिनें 
(अपराधी का गला काटने की मशीन) हैं और हमारे अपने वध्य (शिकार) 
हैं; यद्यपि इतना अवश्य है कि हमारे यहां जो लोग शिकार बनते हैं, वे मरने 
के बाद भी अपना सिर अपने Heat पर लिए घूमते फिरते हैं । हम लोग केवल 
चलते-बोलते भूत बन गए हैं । हमारी निष्प्रभ पीतिमा और गहराई के AAS 
के कारण, जिसे कि हम प्रसाधनों श्रौर चेष्टागओरों द्वारा छिपाने की कोशिश करते 
हैं, हमारे जीवन चोरंगी की दूकानों को खिड़कियों में सजाकर रखी गई वस्त्र- 
चारिणी मूर्तियों की याद दिला देते हैं । 
हमारे गहनतम ग्रावेश समाज द्वारा थोपी गई रतो द्वारा पतित बना दिए 
जाते हैं । इसके साथ उस दयनीय दरिद्रता और ग्रज्ञान पर ग्रौर ध्यान दीजिए, 
जिसमें अनेक व्यक्ति जीवन-यापन करते हैं। यदि वे कुछ संवेदनशील स्वभाव 
के हों, तो उन्हें अनेक विक्षुब्ध रात्रियां चिन्ताग्रस्त बितानी पड़ती हैं और उनके 
लम्बे नीरस दिन संघर्ष में वीतते हैं; और इस प्रकार वे वेदना की टीस और 
कटुता की स्मृतियों द्वारा मानो समय को नापते जाते हैं । जब आत्महत्या के 
घुंघले विचार उनके अतिसंकुल मस्तिष्कों में से गुजरते हैं, तो वे छत की ओर 
देखते हैं और सिगरेट पीने लगते हें । रवीन्द्रनाथ की सहानुभूति इस प्रचलित 
दुष्टिकोण के साथ नहीं है कि समाज-सेवा केवल उन संगठनों का सदस्य बन 
जाने में है, जो धूम्रपान को बन्द करना चाहते हैं या संतति-निरोध का प्रचार 
करते & । समाज-सेवा इस बात में है कि लोगों की सहायता पुरी सप्राणता के 
साथ जीने में की जाए । 
कवि के रूप में रवीन्द्र संगठन से घृणा करते हैं और उनका विश्वास है कि 
 हृर मनुष्य को अपने ढंग से श्रपना जीवन-यापन करना चाहिए । वे समूह के 
अत्याचार के विरुद्ध चल रहे व्यक्ति के युगव्यापी संघर्ष में व्यक्ति के समर्थक 
हं । समूह का प्रत्याचार व्यक्ति को कुचल देता है । जो व्यक्ति स्थापित व्यवस्था 
के विरुद्ध खडा होता है, उसके भाग्य में गालियां और निन्दा, ग्रत्याचार और 

घोर एकाकीपन रहता है । रवीन्द्रनाथ दुःख॑ और कष्ट के कवि x के 


प्रयत्न की करुणता, Baral में डूबे हुए जीवन की कटुता, नारियों के जीवनं a 
के अवसाद और एकाकीपन के रवीन्द्रनाथ से बढ़कर द्रवित प्रेक्षक कम ही 
मिलेंगे । इस श्रोतृ-समुदाय के सम्मुख उन अनगिनत उदाहरणों का उल्लेख 
करना अनावश्यक है, जिनमें कि कवि ने सामान्य दशास्रो में अन्तनिहित वेदना 
को अनावृत किया है 
जितने भी मानवीय सम्बन्ध हैं, उनमें सबसे पवित्र प्रेम है; और हमारे 

शास्त्र चाहे जो कुछ क्यों न कहते रहे हों, परन्तु हमारा व्यवहार अनैतिक है, 
क्योंकि यह केवल एक ही लिंग के व्यक्तियों से आत्मसंयम और ग्रात्मवलिदान 
की चारुता की श्रपेक्षा रखता है । जब तक हमारी नारियां केवल दासी और 
अनुशासनहीन पुरुषों का खिलौना-मात्र समझी जाती रहेंगी, तव तक हमारी 
सामाजिक व्यवस्था दूषित बनी रहेगी | यह रूढ़ि कि स्त्री का सबसे बड़ा घमं 
सतीत्व और पुरुष की वशवतिनो रहना है, पुरुषों द्वारा किए जाने वाले ग्रत्या- 
चार के लिए बिलकुल थोथा बहाना है । जो वस्तु पुरुष के लिए घर्म है, वही 
स्त्री के लिए भी धर्म है। यह दुर्भाग्य की बात है कि हममें से ऐसे अनेक लोग 
हैं, जो ऐसे नितान्त स्वेच्छाचारी हैं, जो उचित-प्रनुचित का विवेक किए विना 
पनी वासनाश्रों के साधन के रूप में स्त्रियों का उपयोग करते हैं। वे नरपशु 
हैं, इन्द्रियों के दास हैं | 

` शरीर आत्मा का मन्दिर है, आध्यात्मिक विकास का उपकरण । शरीर 
को अथवा शरीर के किसी अंग को गंदा या दूषित समभना अ्रधर्म है। शरीर 
को तुच्छ और अशोभन समभकर व्यवहार करना भी उतना ही अधर्म है । 
बिना प्रेम के शारीरिक सहवास निरी वेश्यावृत्ति है। यह बात विवाह और 
विवाह-भिन्न, दोनों ही मामलों में सत्य है । जो स्त्री किसी ऐसे पुरुष को, जिसे 
वह प्रेम नहीं करती, केवल इसलिए कि वह उसका पति है, कतंव्य समभकर 
अपना शरीर सौंप देती है, वह अपना उतना ही निर्दय दुरुपयोग कर रही होती 
है, जितना कि वह पति, जो भ्रपना ्रधिकार पाने का हठ करता हे । प्रेम 
आध्यात्मिक भ्रौर सुरुचिपूर्ण होता है । यह अ्रन्तरात्मा और सुरुचि का विषय 
है, कानूनों भ्रोर संहिताम्रों का बिषय नहीं । प्रेम के बिना विवाहित जीवन 
दासों से मज़दूरी कराने जैसा है । धामिक पंडितों अथवा सामाजिक नियमों के 
प्रति आज्ञापालन ग्रात्मलिप्तता का एक रूप है; ठीक aa ही, जैसे कि झपने 
गहनतम अस्तित्व के ग्राज्ञापालन के लिए किया जा रहा कर्म जीवन का झनि-. 
वार्य आदेश होता है। जिस प्रकार सौन्दर्ये समस्वरता से उच्चतर है, सत्य 
सुसंगति की अपेक्षा श्रधिक उच्चतर है, उसी प्रकार प्रेम विधान को अपेक्षा 
उच्चतर है । यह Alor की भांति प्रत्येक वस्तु को शुद्ध कर देता है । 

५ ५, रवीन्द्रनाथ के नाटक सती' में उमा उस पुरुष को ग्रंगीकार करने से 

इन्कार कर देती है, जिसे वह प्यार नहीं करती, भले ही वह उसका पति था 

और भले ही उसकी ग्रोर से लोगों ने उसे कुछ भी वचन क्यों न दिए थे । जव 

वह जीवाजी को, जिसके साथ उसका विधिपूर्वक विवाह हुआ था, छोड़कर चल 

देती है और एक श्रन्य व्यक्ति से विवाह कर लेती है. तो वह यह कहकर सफाई 

देती है : “मैंने श्रपना शरीर तभी समपित किया, जवकि प्रेम ने उसे मुझे दे 
दिया था ।” जब उसको माता कहती है । “श्रपने अपवित्र हाथों से मुझे मत 
छू, तो वह उत्तर देती है : “मैं उतनी ही पवित्र हूं, जितनी कि तुम हो।” 
उसकी वाणी. ग्रोर गौरवपूर्ण मुद्रा से उसका पिता बहुत प्रभावित होता है atx 
वह कहता हैँ : “मेरी प्यारी बच्ची, मेरे पास ग्रा जा । ये मनुष्य-निमित विधान 
केवल आडम्बर हैं, जो भगवान के ग्रादेश की चट्टान पर लहरों की फुहारों की 
भांति छितरा जाते हैं ।” हमारे शास्त्रकारों ak वैधानिक श्रभिभावकों ने इस 
बात को अनुभव नहीं किया कि हमारी नारियों में भी आत्मा है। उनमें भी 
समझे जाने को लालसा है AR वे कोई ऐसा साथी चाहती हैं, जो उनके स्वप्नों 
और कामनाग्रों में हिस्सा बंटाए; श्रौर जब कोई पुरुष और स्त्री एक-दूसरे को 
न केवल अपनी शक्ति या पद या सम्पत्ति समर्पित करते हैं, अपितु अपनी 
दुर्बेलताएं, अपनी श्रसहायता, अपने हृदय की श्रावश्यकताएं भी समपित करते हैं 
तो वे एक ऐसे प्रदेश में प्रवेश कर जाते हैं, जिसका निर्माण मानवीय हाथों के 
श्रम द्वारा नहीं हुआ, ग्रपितु उनके हृदयो के प्रेम द्वारा हुआ है । उनका मिलन 
अनुमोदित भले ही न हो, किन्तु पवित्र अवश्य होता है । 


a? 


x 
| निष्कर्ष 


रवीन्द्रनाथ की सब रचनाग्रों में तीन विशेषताएं स्पष्ट दिल्लाई पड़ती हैं : 
(१) आध्यात्मिक मूल्यों की श्रन्तिम दशा आन्तरिक ईमानदारी और श्रांतरिक 
जीवन के संस्कार द्वारा प्राप्त की जानी हैं; (२) .केवल निषेध ग्रथवा त्याग 
की व्यर्थता और जीवन के पवित्र अथवा सम्पुर्ण विकास की आवश्यकता; ग्रौर 
(3) सबके, प्रति, यहां तक कि दीनों और पतितों के प्रति भी सुनिश्चित 
सहानुभूति ॥ यह देखकर बहुत सन्तोष होता है कि एक भारतीय नेता ने जीवन 
के इन वास्तविक मूल्यों पर ऐसे समय बल दिया है, जबकि इतनी सारी पुरानी 
बस्तुएँ टूट-फूटकर समाप्त हो रही हैं और हज़ारों नई वस्तुएं सामने आ रही हैं। 

Zy आप चाहते हैं 
हिन्दी में प्रकाशित 
नवीनतम उत्कृष्ट पुस्तकों का परिचय 
आपको मिलता रहे 

तो कृपया अपना पूरा पता 
हमें लिख भेजें । 

हम आपको इस विषय में 
नियमित सूचना देते रहेंगे । 

